

تکارت شاع

استاذ العلماء
علامہ محب احمد قادری بدایونی

ترتیب و تکریم

مولانا اسید الحق محمد عاصم قادری

شکر یہ

ہم عزت مآب محترم جناب علامہ اسید الحق عاصم
قادری دامت برکاتہم العالیہ کے نہایت ممنون ہیں کہ انھوں
نے یہ کتاب انٹرنیٹ پر پبلش کرنے کے لئے **نفس اسلام** کو
عنایت فرمائی۔ اللہ تبارک و تعالیٰ ان کے اس تعاون اور شفقت پر
ان کو اجر کثیر عطا فرمائے اور قبلہ علامہ صاحب کے فیوضات و
برکات و درجات میں مزید اضافہ فرمائے۔ آمین بجاہ النبی الامین
ﷺ

!!! دعائوں کی طلبگار !!!

نفس اسلام ویب سٹیم

www.nafseislam.com

نگارشات محب احمد

استاذ العلماء علامہ محب احمد قادری بدایونی

ترتیب و تقدیم
مولانا اسید الحق محمد عاصم قادری

ناشر

تاج الفحول اکیڈمی بدایوں شریف

عنوان کتاب	:	نگارشات محب احمد
مصنف	:	علامہ محب احمد قادری بدایونی
ترتیب	:	مولانا اسیدالحق محمد عاصم قادری
طبع اول	:	اگست ۲۰۱۰ء / رمضان ۱۴۳۱ھ



<p><i>Distributor</i></p> <p>Maktaba Jam-e-Noor</p> <p>422, Matia Mahal, Jama Masjid, Delhi-6</p> <p>Phone : 011-23281418</p> <p>Mob. : 0091-9358563720</p>	<p><i>Publisher</i></p> <p>Tajul Fuhood Academy</p> <p>Madrssa Alia Qadria, Maulvi Mahalla, Budaun-243601 (U.P.) India</p> <p>Phone : 0091-9358563720</p> <p>E-Mail : tajulfuhood@gmail.com</p>
--	--

انتساب

مصنف کے ہم سبق ساتھی، مخلص اور بے تکلف دوست
حافظ بخاری حضرت سید شاہ عبدالصمد مودودی چشتی

قدس سرہ
کی علمی اور روحانی عظمتوں
کے نام

عرض ناشر

تاج اللہول اکیڈمی خانقاہ عالیہ قادریہ بدایوں شریف کا شعبہ نشر و اشاعت ہے، جو تاجدار اہل سنت حضرت شیخ عبدالحمید محمد سالم قادری (زیب سجادہ خانقاہ قادریہ بدایوں شریف) کی سرپرستی اور صاحبزادہ گرامی مولانا اسید الحق قادری بدایونی کی فعال قیادت میں اپنے اشاعتی سفر میں مصروف ہے، اکیڈمی کی جانب سے اب تک عربی، اردو، ہندی، انگلش، گجراتی اور مراٹھی زبانوں میں تقریباً ساٹھ کتابیں طباعت و اشاعت کے موجودہ معیار سے ہم آہنگ ہو کر منظر عام پر آچکی ہیں، اور نشر و اشاعت کا یہ سلسلہ جاری ہے۔

تاج اللہول اکیڈمی کی ایک خصوصیت یہ بھی ہے کہ اس نے ہر حلقے اور ہر طبقے کی دلچسپی اور ضرورتوں کو سامنے رکھتے ہوئے اشاعتی سفر کو جاری رکھا ہے، خالص علمی اور تحقیقی کتب، ادبی اور شعری نگارشات، عام لوگوں کی تربیت و اصلاح کے لیے آسان اسلوب میں رسائل، باطل افکار و نظریات اور گمراہ فرقوں کے مقابلے میں احقاق حق اور ابطال باطل پر مشتمل کتابیں اور غیر مسلم برادران وطن کے لیے اسلام کے تعارف پر مشتمل سلیجھا ہوا دعوتی اور تبلیغی لٹریچر غرض کہ اکیڈمی ان تمام میدانوں میں چھ زبانوں میں اشاعتی خدمات انجام دے رہی ہے۔

ابتدا ہی سے تاج اللہول اکیڈمی کے منصوبے میں یہ بات شامل تھی کہ خانوادہ قادریہ بدایوں شریف اور خانوادہ قادریہ سے وابستہ علما، مشائخ اور ادبا و شعرا کی قدیم نایاب تصانیف کو از سر نو جدید انداز میں منظر عام پر لایا جائے، اور ان عظیم شخصیات کی حیات و خدمات سے موجودہ نسل کو روشناس کروایا جائے، بفضلہ تعالیٰ اکیڈمی نے اس سمت میں بھی کامیاب کوششیں کی ہیں، زیر نظر کتاب بھی اسی سلسلے کی ایک کڑی ہے۔

رب قدیر و مقتدر سے دعا ہے کہ اکیڈمی کی خدمات قبول فرمائے، ہمیں زیادہ سے زیادہ دینی خدمات کرنے کی توفیق عطا فرمائے، اور ہمارے اشاعتی منصوبوں کی تکمیل میں آسانیاں پیدا فرمائے۔

محمد عبدالقیوم قادری

جنرل سیکریٹری تاج اللہول اکیڈمی

خادم خانقاہ قادریہ بدایوں شریف

فہرست مشمولات

صفحہ

عنوان

6	ابتدائیہ
8	مولانا محب احمد قادری حیات و خدمات
17	الابتنان بذكر معراج صاحب التاج
34	عظمت اولیاء اللہ
65	سیدنا عثمان ذی النورین کی خلافت اور افضلیت
70	مناقب امام الاحمد امام الاعظم
74	دعا اور آداب دعا
85	سنت تراویح
91	ندائے یارسول اللہ ﷺ
96	مسئلہ علم غیب مصطفیٰ
105	خطبہ جمعہ اردو میں پڑھنا کیسا ہے؟
108	بحث اثبات اجماع و قیاس
118	سادات پر طریان کفر کا مسئلہ
123	فضائل ماہ شعبان المعظم
126	فضیلت ماہ شوال
131	فضائل شہر مبارک ذیقعدہ
135	فضائل شہر مبارک ذی الحجہ



ابتدائیہ

تاج الفحول مولانا عبدالقادر قادری بدایونی کے شاگرد رشید استاذ العلماء علامہ محب احمد قادری بدایونی کے مضامین کا انتخاب ”نگارشات محب احمد“ آپ کے ہاتھ میں ہے، یہ کتاب بھی تاج الفحول اکیڈمی کے اس منصوبے کا حصہ ہے جس کے تحت علمائے بدایوں کی تصنیفات منظر عام پر لائی جا رہی ہیں، مولانا موصوف کا ایک رسالہ ”عظمت غوث اعظم“ بھی اسی منصوبے کے تحت طباعت کے مراحل میں ہے۔

علامہ محب احمد قادری بدایونی خالص درسگاہی عالم تھے، ان کا خاص میدان درس و تدریس تھا، اور ایک جہان کو انہوں نے علم دین کے زیور سے آراستہ کیا، لیکن کبھی دینی ضرورتوں کے تحت میدان تحریر میں بھی اپنی موجودگی درج کروائی، فارسی اور اردو دونوں زبانوں میں رسائل اور مضامین موجود ہیں۔

زیر نظر مضامین (دو کے استثناء کے ساتھ) قاضی عبدالوحید فردوسی مہتمم تحفہ حنفیہ پٹنہ (جو مولانا محب احمد کے مخلص دوست تھے) کی فرمائش پر آج سے ایک صدی قبل قلم بند کیے گئے تھے، ان مضامین میں زیادہ تر وہ ہیں جو ماہنامہ تحفہ حنفیہ کی وقتی ضرورتوں کے پیش نظر لکھے گئے ہیں مثلاً مہینوں کے فضائل، دعا اور آداب دعا اور سنت تراویح وغیرہ۔ ندائے یا رسول اللہ اور علم غیب سے متعلق مضمون ماہنامہ شمس العلوم بدایوں کے لیے لکھے گئے اور اسی میں شائع بھی ہوئے۔ ان میں کچھ مضامین تحقیقی نوعیت کے ہیں، جو صرف علما کو مخاطب بنا کر لکھے گئے ہیں اور بعض عوام کے لیے لکھے تھے جن میں خطیبانہ اسلوب غالب ہے، آج سے ایک سو صدی قبل علمائے دین کا جو اسلوب نگارش تھا مضامین کی زبان اسی اسلوب کی نمائندگی کرتی ہے، ثقیل عربی و فارسی الفاظ اور مشکل تراکیب سے مضامین کا متن گراں بار ہے، اس پر سمجھ و مقنع جملوں کا بوجھ مستزاد، اس کے باوجود ان کے اسلوب سے کسی قسم کی چیخڑ چھاڑ کیے بغیر بعینہ شائع کیے

جار ہے ہیں، پرانے زمانے کے اسلوب کے مطابق یہ مضامین بغیر پیرا، کامہ اور فل سٹاپ کے مسلسل مضمون کی شکل میں تھے، میں نے جگہ جگہ پیرا بندی کے ساتھ ساتھ علامات (کامہ، فل سٹاپ، علامت استفہام وغیرہ) لگا دی ہیں تاکہ قاری الجھن کا شکار نہ ہو، ساتھ ہی جہاں پرانے رسم الخط میں الفاظ تھے ان کو بھی جدید رسم الخط میں کرو یا گیا ہے، ہر مضمون کے آخر میں اس کے ماخذ کا حوالہ بھی درج کر دیا گیا ہے۔

پہلے میرا خیال تھا کہ آیات و احادیث اور دیگر کتب کی عبارتوں کی تخریج بھی کر دی جائے لیکن مصروفیات کے اثر و دام کے باعث ایسا نہیں کر سکا۔ عربی عبارتوں کے ترجمے اکثر جگہ مصنف نے خود ہی کروئے ہیں اور بہت سی عربی فارسی عبارتیں بغیر اردو ترجمے کے بھی ذکر کی گئی ہیں، ایسا عموماً ان مضامین میں ہوا ہے جن کے مخاطب علما ہیں کہ وہ خود ہی ان عبارتوں کا مطلب سمجھ لیں گے۔

فی الحال میری اولین ترجیح یہ ہے کہ جتنی جلد ہو سکے اکابر بدایوں اور علمائے بدایوں کی تصانیف و نگارشات منظر عام پر آجائیں، ایک بار یہ ذخیرہ محفوظ ہو گیا تو ترجمہ، تخریج، تحقیق اور تنقید کی راہیں بعد والوں کے لیے آسان ہو جائیں گے۔

داویم تراژنگ مقصود نشان گرماز سیدیم تو شامد بری

(ترجمہ: منزل مقصود کا پتہ ہم تمہیں بتائے دیتے ہیں اگر ہم وہاں تک نہ پہنچ سکے تو شامد تم ہی منزل مقصود تک پہنچ جاؤ)

رب قدیر و مقتدر اس دینی خدمت کو قبول فرمائے، میری کوتاہیوں کو معاف فرمائے، اور تاج الفحول اکیڈمی کے اشاعتی کارواں کو کامیابیوں کے ساتھ سرگرم سفر رکھے۔

(آمین)

اسیدالحق قادری

۱۳ رمضان المبارک ۱۴۳۱ھ

مدرسہ قادریہ

۲۴ اگست ۲۰۱۰ء

بدایوں

علامہ محب احمد بدایونی حیات و خدمات

مولانا اسید الحق قادری بدایونی

خاندان: استاذ العلماء علامہ محب احمد قادری صدیقی بدایونی بدایوں کے مشہور شیخ صدیقی خاندان سے تھے، آپ کا سلسلہ نسب شیخ حمید الدین گنوری سے ہوتا ہوا خلیفہ اول سیدنا صدیق اکبر رضی اللہ تعالیٰ عنہ سے جاملتا ہے، یہ صدیقی خاندان بدایوں کا مشہور علمی خاندان ہے، اس میں صدیوں علم و فضل نسلاً بعد نسل منتقل ہوتا رہا، مدتوں بدایوں کا منصب قضا اسی خاندان میں رہا، اسی لیے عام طور پر اس خاندان کے لوگ قاضی کہلاتے ہیں۔

علامہ محب احمد قادری کے والد قاضی ثامن علی متوسطات تک تعلیم یافتہ ایک عالم باعمل تھے، آپ شاہ عین الحق عبد المجید قادری بدایونی سے نسبت بیعت و ارادت رکھتے تھے، نہایت نیک سیرت، دین دار اور فرشتہ خصلت بزرگ تھے۔

ولادت اور تعلیم و تربیت: علامہ محب احمد قادری کی ولادت بدایوں میں ۱۲۶۶ھ میں ہوئی، پورا نام عبدالرسول محب احمد صدیقی ہے، 'غلام صادق' تاریخی نام ہے، ابتدائی تعلیم سے لے کر فراغت تک تعلیم و تربیت کے سارے مراحل مدرسہ عالیہ قادریہ میں طے کیے، کچھ کتابیں مولانا نور احمد عثمانی بدایونی (م: ۱۳۰۱ھ) تلمیذ علامہ فضل حق خیر آبادی سے پڑھیں، درسیات کی اکثر کتابیں حضرت تاج الحق مولانا عبدالقادر قادری بدایونی سے پڑھیں، اور آپ ہی کی درسگاہ سے سند فراغ حاصل کی، مارہرہ مطہرہ کے دوران قیام کچھ اکتساب فیض سیدنا شاہ ابوالحسن احمد نوری مارہروی قدس سرہ سے بھی کیا۔

علمی مقام: آپ کا شمار حضرت تاج الحق کے ارشد تلامذہ میں ہوتا تھا، مولانا ضیا علی خاں اشرفی (صاحب مروان خدا) لکھتے ہیں:

صاحب زہد و اتقا، منبع جوہر و سخا، مخزن علوم و فنون، حامل شریعت، اہل

طریقت، عارف با کمال، صاحب حال و قال، صوفی اکمل، اور عالم با عمل
تھے، اکابر علمائے ہند میں آپکا شمار تھا (مردانِ خدا،
ص ۵۳ ۳۵۴، شوقین بکڈ پو بدایوں ۱۹۹۸ء)

سید محمد حسین سید پوری آپ کے معاصر ہیں وہ لکھتے ہیں:
تحصیل علوم کی تکمیل مدرسہ قادریہ میں مولانا عبدالقادر صاحب بدایونی
سے کی، واعظ شیریں گفتار اور شاعر و ناثر تھے۔ (مظہر العلماء قلمی ص ۲۰۴
محفوظ کتب خانہ قادری بدایوں)
مولانا محمود احمد رفاقتی لکھتے ہیں:

کبار علمائے ہند میں آپ کا شمار ہوتا تھا، تدریس میں خصوصی سلیقہ تھا
(تذکرہ علمائے اہل سنت ص ۲۳۷، خانقاہ اشرفیہ مظفر پور سنہ ندارد)

درس و تدریس: فراغت کے بعد مدرسہ قادریہ میں مسند درس آراستہ کی، اور ایک جہاں کو فیض
یاب کیا آپ کو بجا طور پر استاذ العلماء کہا جاسکتا ہے، اس زمانے میں خانوادہ قادریہ بدایوں اور
علمائے بدایوں میں شاید ہی کوئی صغیر و کبیر ایسا ہو جس نے آپ سے استفادہ نہ کیا ہو، شاہزادگان
برکاتیہ مارہرہ مطہرہ کی بھی تعلیم و تربیت کا آپ کو افتخار حاصل ہوا، ابتدا میں مدرسہ عالیہ قادریہ میں
تدریسی خدمات انجام دیں، پھر چند سال مدرسہ برکاتیہ خانقاہ برکاتیہ مارہرہ مطہرہ میں بحیثیت
صدر مدرس خدمت کرتے رہے، ۱۳۱۷ھ میں جب مولانا حکیم عبدالقیوم شہید قادری بدایونی نے
جامع مسجد شمس بدایوں میں مدرسہ شمس قائم فرمایا تو آپ کو اس کا صدر مدرس مقرر کیا، ایک مدت
تک آپ مدرسہ شمس (جو بعد میں مدرسہ شمس العلوم کے نام سے مشہور ہوا) میں خدمات انجام
دیتے رہے اور سیکڑوں تشنگان علوم آپ کے بحر علم سے فیض یاب ہوئے۔

آپ کے تلامذہ کی ایک طویل فہرست ہے، بعض مشاہیر مندرجہ ذیل ہیں:

(۱) حضرت شاہ غلام محی الدین فقیر عالم مارہروی ابن حضرت شاہ ابوالقاسم حاجی اسماعیل حسن
صاحب قادری مارہروی

(۲) مجاہد آزادی مولانا عبدالماجد قادری بدایونی

(۳) حضرت عاشق الرسول مفتی عبدالقدیر قادری بدایونی

(۴) مولانا عبدالحامد قادری بدایونی صدر جمعیت علمائے پاکستان

(۵) مفتی ابراہیم قادری بدایونی مفتی بمبئی (مولانا محب احمد کے صاحبزادے)

(۶) مترجم قرآن حضرت مفتی عزیز احمد قادری بدایونی ثم لاہوری

بیعت و ارادت: سیف اللہ السلول شاہ معین الحق فضل رسول قادری بدایونی کے دست حق پرست پر بیعت ہوئے اور حضرت تاج اللہ لؤل نے اجازت و خلافت سے نوازا، اپنے مرشد کے محب صادق اور اپنے استاذ (تاج اللہ لؤل) کے معتمد خاص تھے، مرشد زادوں اور استاذ زادوں کا حد درجہ ادب و احترام کرتے جب کہ ان میں اکثر آپ کے تلامذہ تھے۔ مرشد طریقت سے والہانہ عقیدت کا اندازہ ان مناقب سے ہوتا ہے جو آپ نے حضرت کے اعراس کے موقع پر پیش کیے ہیں۔

معاصرین سے روابط: معاصر علماء و مشائخ سے آپ کے مخلصانہ تعلقات و روابط تھے، معاصر علماء آپ کے ذاتی علم و فضل اور حضرت تاج اللہ لؤل کی نسبت کی وجہ آپ کی بڑی قدر کیا کرتے تھے، حافظ بخاری حضرت شاہ عبدالصمد چشتی سہوانی قدس سرہ تو آپ کے ہم سبق ساتھی اور استاذ بھائی تھے، اس نسبت کی وجہ سے دونوں حضرات میں نہایت مخلصانہ بے تکلف تعلق تھا، دیگر معاصرین میں حضرت مولانا وصی احمد محدث سورتی سے بھی خوشگوار روابط تھے۔

تاریخ گوئی: آپ کو تاریخ کے استخراج میں بڑا ملکہ حاصل تھا، آپ صرف تاریخ ہی نہیں نکالتے تھے بلکہ استخراج تاریخ میں ایسی ایسی صنعتیں برتتے تھے کہ حیرت ہوتی ہے۔ اپنے مرشد طریقت حضرت سیف اللہ السلول کی وفات پر ایک تعزیتی مضمون لکھا، یہ بے تکلف فارسی نثر کا نمونہ ہے، جس میں حضرت کی ولادت و وفات کا تذکرہ اور آپ کی شخصیت، علمی و روحانی مقام اور خدمات کا ذکر ہے، اس مضمون میں ۳۱ جملے ہیں اور مزے کی بات یہ ہے کہ ہر جملہ تاریخی ہے جس سے حضرت کا سنہ وفات ۱۲۸۹ھ برآمد ہوتا ہے۔ (دیکھیے: ہدیہ سنیہ زاکیہ: مرتب مولانا فضل مجید فاروقی ص ۱۰۹، افضل المطالع بدایوں ۱۲۹۷ھ)

حضرت سیف اللہ السلول کی وفات پر متعدد قطععات تاریخ کہے، ان میں سے ایک میں فرماتے ہیں:

تاریخ و صلش آمدہ صرف از حروف معجمہ زبدۂ اخبار وقت عمدۂ اہل یقین
در حروف غیر منقوطہ فقط اے دل بخواں اکرم احرار و عناصر دین متین
(اکمل التاریخ: ضیاء القادری، ج ۲ ص ۲۳۴، مطبع قادری بدایوں ۱۳۳۴ھ)

اس میں پہلے شعر کے مصرعہ ثانی کے صرف حروف منقوطہ لے لیں تو تاریخ برآمد ہوگی، اسی طرح
دوسرے شعر کے مصرعہ ثانی کے صرف حروف غیر منقوطہ سے تاریخ نکال دی ہے، اسی سلسلے کا ایک
شعر اور دیکھیں:

رازدار سرِ سرمد بحر ہمت اہل فضل شد و دو تاریخ از حروف ہر دو قسمش اے ذہین
(مرجع سابق)

اس شعر کے پہلے مصرعے کے حروف منقوطہ جمع کریں تو بھی تاریخ اور اگر حروف غیر منقوطہ لیں تب
بھی تاریخ وفات برآمد ہوتی ہے۔ حضرت سیف اللہ المسلمول کی مدح میں ۱۸ اشعار پر مشتمل
فارسی منقبت کہی، اس میں ہر مصرعے کے تمام پہلے حروف جمع کریں تو اس کے مجموعے سے
حضرت کا سنہ وفات ۱۲۸۹ھ برآمد ہوتا ہے، اسی طرح ہر مصرعے کے آخری حروف جمع کریں
تب بھی یہی سنہ برآمد ہوگا۔ پوری منقبت ہدیہ سنیہ زاکیہ ص ۱۰ (مرتبہ مولانا فضل مجید فاروقی
مطبوعہ افضل المطابع بدایوں ۱۲۹۷ھ) پر موجود ہے، صاحب طوابع الانوار نے بھی حضرت
سیف اللہ المسلمول کی وفات کے سلسلے میں علامہ محب احمد قادری کے ۱۲ تاریخی قطعات نقل کیے
ہیں (دیکھیے: طوابع الانوار: مولانا انوار الحق عثمانی، ص ۹۳ تا ۹۶، تاج الفحول اکیڈمی، ۲۰۰۸ء)
شعرو سخن: شعر گوئی کی طرف طبعی رجحان تھا درس گاہ میں ادق علمی مضامین پڑھانے کے باوجود ایک
نازک خیال اور پُر گو شاعر تھے، فارسی اور اردو دونوں زبانوں میں طبع آزمائی کرتے تھے، واصل
تخلص فرماتے تھے، آپ کا بہت سا کلام عرس قادری کی رودادوں بہار بے خزان ہدایت
(۱۲۹۸ھ) گل ریحان شریعت (۱۲۹۹ھ) ماہ تابان اورج معرفت (۱۳۰۰ھ) اور گنجینہ اسرار
مکرم (۱۳۰۰ھ) وغیرہ میں موجود ہے۔ اردو میں ۶۱ بند پر مشتمل ایک نعتیہ محسن ”ترانہ رحمت“
کے نام سے ماہنامہ تحفہ حنفیہ پٹنہ (جلد ۱ شمارہ ۸/۷ ذیقعدہ، ذی الحجہ ۱۳۱۵ھ) میں شائع ہوا تھا،
بعد میں رسالے کی شکل میں مطبع حنفیہ پٹنہ سے شائع کیا گیا۔ سیف اللہ المسلمول کی شان میں

۳۵ اشعار کا ایک فارسی قصیدہ بھی ماہنامہ تحفہ حنفیہ پٹنہ (جلد ۳ شمارہ ۷، رجب ۱۳۱۷ھ) میں نظر سے گزرا۔

اپنے مرشد حضرت سیف اللہ المسلول کا اردو میں ایک خوبصورت سراپا نظم کیا ہے اس کے کچھ اشعار درج ذیل ہیں:

دیکھ کر حرف مناقب کی ضیا سرتاسر
دیکھ کر حسن خدا داد کا جلوہ یکسر
واہ کیا حسن کا عالم ہے کہ دست تحریر
خوب ڈھونڈا کیے لکھنے کو سراپائے حضور
دم توصیف تھکائی رخ انور سے
دیکھ رخسار کی خوبی و زاکت یکسر
برگ گل ہو گیا غیرت سے معاً پڑ مردہ
منہ نظر آنے لگا بن گیا آئینہ حسن
چشم بدور جب اس آنکھ کی کھینچی تصویر
آنکھیں دکھلاتا ہے کیا کیا یہ گلِ زرگس کو
کان وہ کان کہ تھے حسن خدا داد کے کان
یہ کرامت ہے زباں کی کدوم وصف بیاں
سینہ گنجینہ اسرار خدا دانی تھا
کھینچنے کے لیے نقش قدم پاک حضور
ہیں اعانت کو شہ فضل رسول ذی جاہ
لکھتا میں آپ کے اوصاف بہت کچھ حاصل
(ماہ تابان اوج معرفت: مرتبہ محمد اعظم علی قادری، ص ۲۱/۲۲، مطبوعہ

میرٹھ ۱۳۰۰ھ/۱۸۸۳ء)

تصنیف و تالیف: درس و تدریس آپ کا میدان تھا، لہذا تصنیف و تالیف کی طرف خاص توجہ نہیں

کی لیکن دینی ضرورت کے وقت قلم اٹھایا، ابتدائی زمانے میں مولانا شاہ اسماعیل دہلوی کے متبعین اور آخری زمانے میں آریہ سماجیوں سے قلمی معرکہ آرائیاں رہیں، آپ کی جو تصانیف اب تک ہمارے مطالعے میں آئیں ہیں ان کا مختصر تعارف درج ذیل ہے، ممکن ہے ان کے علاوہ بھی ہوں۔

(۱) الطوارق الاحمدیہ : سیف اللہ المسلمول مولانا شاہ فضل رسول قادری بدایونی نے ۱۲۶۵ھ میں شاہ اسماعیل دہلوی صاحب کے عقائد و نظریات کے رد میں البوارق المحمدیہ لرجم الشیاطین النجدیہ (اس کا دوسرا نام سوط الرحمن علی قرن الشیطان ہے) تصنیف فرمائی، اس کتاب کی اشاعت کے ۲۳ سال بعد ۱۲۸۸ھ میں مولانا بشیر الدین قنوجی نے الصواعق الالہیہ لطرود الشیاطین اللہابیہ (اس کا دوسرا نام سیف الرحمن علی رأس الشیطان ہے) کے نام سے اس کا رد لکھا، مولانا بشیر الدین قنوجی کی اس کتاب کے جواب میں علامہ محب احمد قادری نے قلم اٹھایا اور الطوارق الاحمدیہ لاستیصال بناء دین النجدیہ (اس کا دوسرا نام صارم الدیان علی قرن الشیطان ہے) تصنیف فرمائی جو ۱۲۸۸ھ میں مطبع نول کشور سے شائع ہوئی، یہ کتاب فارسی میں ہے اور ۱۶۸ صفحات پر مشتمل ہے۔

(۲) صون الایمان عن وساویس قرن الشیطان (اس کا دوسرا نام ”اشہتار ابا طیل طوائف اسماعیلیہ“ بھی ہے) یہ اردو زبان میں ۲۶۲ صفحات کی ایک ضخیم کتاب ہے، یہ کتاب شاہ اسماعیل دہلوی صاحب اور ان کے ہم خیال علما کے عقائد، اصول اور مسائل کے رد میں اپنے موضوع پر جامع اور مدلل کتاب ہے، اس کتاب کی خصوصیت یہ ہے کہ یہ مناظرانہ نہج سے ہٹ کر ناصحانہ اسلوب اور آسان زبان میں لکھی گئی ہے، کتاب کی جامعیت اور اہمیت کے پیش نظر ہم اس کا قدرے تفصیلی تعارف پیش کرنا چاہتے ہیں۔ اس کتاب میں چار فصلیں ہیں:

پہلی فصل: عقائد کے بیان میں ہے، اس میں آٹھ مباحث ہیں۔ اور ہر بحث میں چند عقائد درج کیے گئے ہیں، مصنف کا طریقہ یہ ہے کہ پہلے شاہ اسماعیل دہلوی یا ان کے متبعین کا عقیدہ ذکر کیا ہے پھر یہ بتایا ہے کہ یہ عقیدہ شاہ اسماعیل دہلوی یا ان کے متبعین کی کس کتاب میں ہے اور اس کی عبارت کیا ہے، پھر اس مسئلہ میں اہل سنت کا عقیدہ درج کیا گیا ہے اور حنفی مین و متاخرین اہل سنت کی کتابوں سے اس عقیدے کے سلسلے میں حوالہ نقل کیا گیا ہے، مباحث کی تفصیل درج ذیل

ہے:

(۱) پہلی بحث تحقیق ایمان و کفر اور توحید و شرک کے بیان میں، اس میں ۸ عقیدے ذکر کیے ہیں

(۲) دوسری بحث الہیات کے بیان میں، اس میں ۹ عقیدے درج ہیں

(۳) تیسری بحث ملائکہ کے باب میں، اس میں ایک عقیدہ ہے

(۴) چوتھی بحث کتب سماویہ کے تعلق سے، اس میں ۶ عقیدے بیان کیے گئے ہیں

(۵) پانچویں بحث نبوت و رسالت کے باب میں، اس میں ۱۶ عقیدے ذکر کیے گئے ہیں

(۶) چھٹی بحث برزخ و قیامت کے سلسلے میں، اس میں ۱۴ عقیدے ذکر کیے ہیں

(۷) ساتویں بحث تعظیم صحابہ کے تعلق سے، اس میں ایک عقیدہ کا بیان ہے

(۸) آٹھویں بحث کرامات اولیا کے سلسلے میں، اس میں ۴ عقیدوں کا بیان ہے۔

دوسری فصل: شاہ اسماعیل دہلوی صاحب کے مسلک کے ضروری اصول کے بیان میں، اس میں حوالہ کتاب کے ساتھ دس اصول ذکر کیے گئے ہیں پھر یہ دکھایا گیا ہے کہ یہ اصول جمہور اہل سنت کے خلاف ہیں۔

تیسری فصل: مسائل شرعیہ کے بیان میں، اس میں ۱۴ مسائل ذکر کر کے ان کا اہل سنت کے خلاف ہونا دکھایا گیا ہے۔

چوتھی فصل: مکائد اور مغالطوں کے بیان میں، اس میں یہ دکھایا گیا ہے کہ شاہ اسماعیل دہلوی کے متبعین نے کس طرح مغالطانہ ڈھنگ اختیار کیا ہے، اس میں ۲۹ مکائد (مغالطے) دکھائے گئے ہیں۔ خاتمہ: حضرات اسماعیلیہ کی خدمت میں چند ضروری معروضات۔

یہ کتاب مطبع جوالا پرکاش میرٹھ سے ۱۲۹۳ھ میں شائع ہوئی، کتاب کی اہمیت اور جامعیت کے پیش نظر تاج الحول اکیڈمی نے اس کو اپنے اشاعتی منصوبے میں شامل کیا ہے، ان شاء اللہ جلد ہی تحقیق و تخریج اور جدید ترتیب کے ساتھ منظر عام پر آنے والی ہے۔

(۳) ہدیۃ احمدیہ رد مبتدعات نجدیہ: یہ رسالہ شاہ اسماعیل دہلوی صاحب کی کتاب ”ایضاح الحق الصریح فی احکام المیت والضریح“ کے رد میں تالیف کیا گیا، ۳۲ صفحات کا یہ رسالہ فارسی زبان میں ہے، ۱۲۸۵ھ میں تالیف کیا گیا اور اسی سال مطبع الہی آگرہ

سے شائع ہوا۔ (۳) الحدوث والقدم: یہ رسالہ آریوں کے عقیدہ قدم عالم کے رو میں ہے، جو شیخ محمد عبدالغفار صاحب خان بہادر ریکس شیخوپور کی فرمائش پر تالیف کیا گیا، یہ اردو زبان میں ۳۲ صفحات کا رسالہ ہے جو خالص فلسفیانہ منہج پر لکھا گیا ہے۔ نظامی پریس بدایوں سے شائع ہوا، سندرج نہیں ہے، ہمارے اندازے کے مطابق یہ ۱۳۳۰ھ کے آس پاس کی تصنیف ہے۔ (۵) التماسخ: یہ بھی آریوں کے رد میں ہے، جیسا کہ نام سے ظاہر ہے کہ یہ آریوں کے خاص عقیدے تناسخ (آواگون) کے رد و ابطال پر مشتمل ہے، یہ رسالہ بھی شیخ محمد عبدالغفار صاحب خان بہادر ریکس شیخوپور کی فرمائش پر تالیف کیا گیا، اردو زبان میں ۲۰ صفحات کا رسالہ ہے، جو نظامی پریس بدایوں سے شائع ہوا، سندرج نہیں ہے، یہ بھی غالباً ۱۳۳۰ھ کے قریب ہی کی تصنیف ہے۔

(۶) الکلام الحق الجلی فی کون اقدام امام الاقطاب علی عنق کل ولی: رسالے کا موضوع اس کے نام سے ظاہر ہے، حضرت محبوب سبحانی سیدنا شیخ عبدالقادر جیلانی قدس سرہ نے ایک مجلس میں ارشاد فرمایا تھا ”قدمی ہذہ علی رقبۃ کل ولی اللہ“ میرا یہ قدم تمام اولیا کی گردنوں پر ہے، اس ارشاد کو کثرت سے اولیا و صوفیہ نے اپنی کتابوں اور ملفوظات میں ذکر کیا ہے۔ سلسلہ قادریہ کے وابستگان کا کہنا ہے کہ یہ ارشاد آپ نے بحکم الہی فرمایا تھا اور اس ارشاد کی رو سے تمام اولیائے متقدمین و متاخرین آپ کے زیر قدم اور زیر فرمان ہیں۔ بعض دیگر سلاسل کے صوفیہ اس بات کو تسلیم نہیں کرتے، ان کا کہنا ہے کہ یہ ارشاد صرف اس مجلس میں حاضر لوگوں کی حد تک تھا، بعض کا کہنا ہے کہ یہ حکم صرف آپ کے معاصر اولیا و اقطاب کے لیے تھا، آپ سے پہلے کے یا آپ کے بعد کے اولیا اس میں شامل نہیں ہیں، ایک تیسرا گروہ وہ ہے جس کا خیال ہے کہ یہ ارشاد آپ نے حالت سکر اور غلبہ حال کے وقت فرمایا تھا حالت صحو میں نہیں، یا پھر جس طرح اور صوفیہ کے بعض شطھیات ہیں اسی طرح یہ قول شیخ جیلانی کے شطھیات سے ہے۔ اس رسالہ میں انہیں سب مباحث پر روشنی ڈالی گئی ہے، اس میں مصنف کا بنیادی ماخذ حضرت شیخ عبدالحق محدث دہلوی کی کتاب ”زبدۃ الاسرار“ ہے، جس میں مختلف اولیا، اقطاب، ابدال اور دیگر اہل اللہ کی روایات، مکاشفات، اور منامات سے اس موقف کے ثبوت میں دلائل فراہم کیے گئے ہیں۔

رسالہ سرکار مطبع الرسول مولانا شاہ عبدالمتین قادری بدایونی، مولانا حکیم عبدالقیوم شہید قادری بدایونی، مولانا فضل مجید قادری فاروقی، اور حضرت مولانا حافظ بخش صاحب آنولوی جیسے اجلہ علمائے بدایوں کی تصدیقات سے مزین ہے۔ رسالے کا یہ تاریخی نام ہے جس سے رسالے کا سنہ تالیف ۱۲۹۹ھ برآمد ہوتا ہے۔ یہ رسالہ پہلی اور آخری بار ۱۳۰۰ھ میں مطبع انوار محمدی لکھنؤ سے شائع ہوا تھا، اب ۱۳۱ سال کے بعد تاج الفول اکیڈمی دوبارہ شائع کرنے جا رہی ہے۔

(۷) الابطہاج بلذکر معراج صاحب التاج:

(۸) رسالہ عظمت اولیاء اللہ: یہ دونوں رسالے زیر نظر کتاب میں شامل ہیں۔

(۹) توضیح حق: مولانا کے سابق الذکر رسالے الحدوث والقدم اور التماسخ کی بعض عبارات پر ایک معاصر سنی عالم نے بعض اعتراضات کیے تھے، اس رسالے میں انہیں کا جواب دیا گیا ہے۔ ایک عالم ربانی کس انداز میں اپنے مخالف اور معترض کو مخاطب کرتا ہے یہ رسالہ اس کی بہترین نظیر ہے، اس رسالے میں مولانا نے جواب دلچہ اور اسلوب اختیار کیا ہے اس سے اندازہ ہوتا ہے کہ مولانا خالص علمی اختلافات کو ذاتی اور شخصی خصامت و مخالفت بنانے کے عادی نہیں تھے، اور یہی ایک عالم ربانی کی شان ہے۔ اردو میں یہ رسالہ ۲۴ صفحات پر مشتمل ہے، جو مطبع قادری بدایوں سے شائع ہوا ہے، سنہ موجود نہیں ہے مگر ہمارے خیال میں یہ ۱۳۳۳ھ میں شائع ہوا تھا۔

فتاویٰ اور مضامین: کبھی کبھی مدرسہ قادریہ کے دارالافتا سے آپ نے فتوے بھی صادر کیے، اس کے علاوہ وقتی ضرورت کے پیش نظر اہم موضوعات پر مقالات و مضامین بھی قلم بند فرمائے، آپ کے فتاویٰ اور مضامین ماہنامہ تحفہ حنفیہ پٹنہ اور ماہنامہ شمس العلوم بدایوں میں شائع ہوا کرتے تھے، ان دونوں مجلوں سے آپ کے بعض فتاویٰ اور مضامین کا انتخاب ”نگارشات محب احمد“ آپ کے ہاتھ میں ہے۔

وفات: ۷۵ سال کی عمر میں ۲۱ ربیع الآخر ۱۳۴۱ھ / ۱۹۲۲ء میں وفات پائی، درگاہ قادری بدایوں میں سپرد خاک کیے گئے، اور اس شعر کو سج ثابت کر گئے:

جیتے جی تو کیا چھٹے گی ہم سے میخانے کی خاک
خاک ہو کر بھی رہیں گے ہم غبار میکدہ

الابتهاج
بذكر معراج صاحب التاج



الابتهاج بذکر معراج صاحب التاج

معراج سے عرفاً مقصود ہے عروج عالم بالا و سیرساوات علیا و ترقی مقالات ملکوت و جبروت و لاہوت (ثم الی ما شاء اللہ تبارک و تعالیٰ) و رفعت مدارج و مراتب و علوم منزلت و مناصب۔ اس نعمت عظمیٰ و دولت کبریٰ اور علو شان و رفعت مکان و ترقی منزلت و بلندی مرتبت سے حضور اشرف داعی اکرم مظہر تجلیات ذات و صفات رب العزت آئینہ خدا نما قد آدم جناب خاتم رسالت سید الکائنات، افضل الانبیاء والمرسلین صاحب التاج والمعراج اکمل الاولین والآخرین علیہ الصلوٰۃ والتحیۃ بحالت بیداری و خواب قبل از بعثت و بعد شرف نبوت و رسالت پیشتر از ہجرت و بعد اقامت مدینہ مطہیہ دارالرحمۃ بارہا بامر الہی و حکم ناقنای معزز و ممتاز مشرف و سرفراز ہوئے کہ آیات ینات و احادیث و روایات سے ظاہر و باہر مگر باعث شرف خاص و فضل و اختصاص بر بنائے شان محبت حضور نور اللہ و حبیب الرحمن ﷺ وہ معجزہ قاہرہ و آیہ باہرہ ہے کہ ایک سال قبل از ہجرت مع الروح الاطہر و الجسد الانور واقع ہوا اور بر طبق قاعدہ مقررہ مسلمہ اصول

المطلق اذا اطلق یراد بہ الفرد الا کمل

ولفظ معراج کا مفہوم متبادروہی سفر بیداری روحاً و جسداً ہے نہ دیگر واقعات عالم خواب و سیر روح مجرد، اس سیر میں کیا خاص فضیلت ہے؟ کیا ترقی و درجات؟ کیا علو و رفعت اور کیا خصوصیت و افضلیت؟

یہ مبارک سفر سراپا خیر و ظفر جسدہ الاطہر و مع روحہ الانور بحالت بیداری رات کے وقت ہجرت سے پیشتر واسطے مشاہدہ و ملاحظہ آیات و قدرت قدر مطلق و معائنہ عجائب و غرائب، بدائع و صنائع خلاق برحق (جل شانہ و علا) کے عموماً و بغرض ترقی و رفعت منزلت و علوم مرتبت و اظہار عزت

و شوکت و جاہ و حشمت و جلوه رحمت حضرت رحمۃ اللعالمین ﷺ خصوصاً واقع ہوا اور آن کے آن میں طے اور تمام ہو گیا۔

سبحان اللہ! قدرت قادر نے ایسے سفر طول طویل کے لیے اس زمانہ قلیل کو وہ وسعت بے حد و بے انتہا عطا فرمادی کہ حضور اقدس محبوب رب العالمین کا یہ طلب الہی حرم محترم مکہ مطہ سے چل کر بیت المقدس و مسجد اقصیٰ و اطباق سموات و بیت المعمور و سدرة المنتہی و رفرف معلیٰ و عرش اعلیٰ کا اعزاز و احترام مرتبہ و مقام بلند فرماتے خلوت خانہ قرب و وصال رب المتعال (جل جلالہ) میں جلوه فرماتے، ہر منزل میں قدرت کے نئے کرشمے ہر مقام میں صنعت کے نرالے جلوے دیکھتے دکھاتے ہر قدم پر خصوصیات بے غایات و عطیات بے نہایات سے حصہ خاص پاتے بائیں ہمہ شوکت و عظمت لمحہ کے لمحہ میں جانا اور آنا وقت معاودت ہنوز گری بستر بدستور برقرار پانا جس کا ادنیٰ کرشمہ اور اُس دریائے ذخارنا پیدا کنار کا ایک قطرہ ہے۔

لاریب ان ربنا الحکیم الخبیر السميع البصیر علی کل شیء قدير و ان سیدنا و شفیعنا حبیبہ الوجیہ و رسولہ الرؤف الرحیم بکل شرف و عز و فضل جدیر اعجازا و کرامۃ

اس سفر کے نظائر عالم شہود میں بکثرت ظاہر و باہر ثابت و منصوص مگر یہ فضل و شرف خاص بالتخصیص حضور پر نور افضل الاولین و الاخرین اکمل الانبیاء والمرسلین مظہر ربوبیت رب کریم شان و قدرت قدیر و علیم ذی الفضل العظیم حبیب رؤف و رحیم علیہ التخیة و التسلیم سے مخصوص:

ذلک فضل اللہ یؤتیہ من یشاء

کیا خوب فرمایا ہے امام علامہ شیخ الاسلام محمد بن سعید یومیری علیہ الرحمہ صاحب قصیدہ بردہ نے اپنے مقدس کلام برکات الیتام میں:۔

سریت من حرم لیلا الی حرم	کما سری البدر فی داج من الظلم
وبت ترقی الی ان نلت منزلة	من قاب قوسین لم تدرك ولم ترم
وقدمتک جمیع الانبیاء بها	والرسل تقدیم مخدوم علی خدم
وانت تخرق السبع الطباق بهم	فی موبک کنت فیہ صاحب العلم

حتى اذا لم تدع شأوا لمستبق من الدنوا ولا مرقى لمستتم
 خففت كل مقام بالا ضافة اذ نوديت بالرفع مثل المفرد العلم
 كيما تفوز بوصل ائى مستتر عن العيون وسراى مكتتم
 فحزت كل فخار غير مشترك وجزت كل مقام غير مزدحم
 وجل مقدار ماوليت من رب عز ادراك ما اوليت من نعم
 بشرى لنا معاشر الاسلام ان لنا من العناية ركننا غير منهدم
 اس عز و اعلم احمد وعلا میں آپ یکتا، نہ کوئی شریک نہ کوئی ہمتا:

منزه عن شریک فی محاسنه فجوهر الحسن غیر منقسم

اس فضل و کمال میں قال و مقال ایمان کا زوال عین ضلال و اضلال قرآن مجید میں اس کی
 توضیح و تصریح، احادیث شریفہ و روایات معتدہ و صحیحہ میں اس کی تفصیل و تشریح موجود۔
 بعالم رویا و حالات خواب بھی ہر چند روح مطہر فضل و شرف عروج و ترقی سے بارہا باریاب و
 مفتخر مگر خصائص کریمہ و فضائل شریفہ حضور نور النور میں بھی واقعہ مخصوص بیداری کا معتقد علیہ و متفق
 علیہ جماہیر مشاہیر حضرات مفسرین و محدثین اہل سیر۔

نصوص بینہ و محکمہ و آیات و احادیث و روایات مستندہ سے یہی سفر خاص بالا اسراء و العروج
 جسداً اور روحاً مقصود و مراد اسراء سے (مراد) سفر شب مع روح و جسد بہت تھوڑے وقت میں
 بیت اللہ شریف سے تاج مسجد اقصیٰ، عروج سے (مراد) سیر فلکی و ترقیات عالم علوی و مشاہدہ تجلیات
 جلالیہ و جمالیہ الہیہ ظاہر و مستفاد، آیہ کریمہ:

سبحن الذی اسری بعبدہ الایۃ

سے تصریحاً و تشریحاً اسراء عیاں، عروج کا اشارتاً سورہ نجم میں (اور) صراحۃً روایات مستندہ و
 معتدہ و صحیحہ میں تفصیلاً و توضیحاً بیان ”الذی من آیاتنا“ میں علت نمائی کی جانب ”اشارہ اللہ
 هو السميع البصير“ میں اقوال پر اختلاف و تخیلات و توہمات اہل زلف و فساد رباب طغیان و
 عناد کا بھی اظہار بطور اخبار و کنایہ۔

بالجملہ اول (اسراء) کا انکار اس میں چون و چرا قطعاً کفر صریح ثانی (عروج) میں قیل و قال

بدعت و اعتزال، قبیح ضلال و اضلال، ہر چند کہ حضرات اہل حق و یقین نے خیالات باطلہ و توہمات و اہیہ منکرین بے دین کا کما بیشفی ابطال و استیصال فرما دیا محققین و ین متین نے شبہات خفیہ و اباب زلیغ و فلاسفہ و معتزلہ لیام و اشقیاء و ملاحدہ ضلالت انجام کو پورا پورا خاک میں ملا کر اس گروہ ضلالت پر زدہ کو جیسا چاہیے نچا دکھا کر اوندھا ڈال دیا اور اس معجزہ قاہرہ اور آیہ باہرہ کو خصوصیت خاصہ براہین قاطعہ و ساطعہ و منج زاہرہ و لامعہ کے مثل آفتاب نیم روز ثابت فرما کر اس کے انوار سے تمام عالم کو چکا و یا لیکن تاہم اہل ہوا اسی خیال میں مبتلا و اذنا ب و اتباع ملاحدہ و فلاسفہ و معتزلہ اسی توہم میں گرفتار۔ بلا کچ ہے:

ان الشیطان للانسان عدو مبین

ہم اس مقام پر تاویلات و کیہ و خیالات باطلہ اہل زلیغ و ہوا سے قطع نظر کر کے ناظرین با تمکین حق گزین کو جلوہ حق و کھاتے، اس عالم کا سیر کراتے ہیں واللہ الہادی ومنہ التوفیق و بیدہ ازمة التحقیق۔

بِسْمِ اللَّهِ الرَّحْمَنِ الرَّحِيمِ

قال الله تبارك و تعالیٰ سبحن الذ اسرى بعبدہ لیلاً من المسجد الحرام الی
المسجد الاقصی۔

اہل اسلام اس آیہ کریمہ میں پروردگار عالم اپنے حبیب مکرم رسول معظم نبی الانبیاء سید الاولین
والآخرین خاتم النبیین ﷺ کی ترقی درجات و مراتب علیات مخصوصہ حضور اشرف البریات
سے اپنی تعریف و توصیف و عظمت و جلالت کے پیرایہ میں جملہ کائنات و تمامی مخلوقات کو مطلع فرماتا
ہے کہ ہماری قدرت نے شب معراج میں اپنے حبیب خاص کو وہ خلعت خصوصیت مرحمت فرمایا
کہ عقول کے ادراک کی حقیقت اُس کے پرے ہے۔ کیفیت اس واقعہ مخصوصہ کی یہ ہے کہ رجب
المرجب کے مہینے رضوان الہی کے خزینے جاہ جلال محبوب کبریائی کے آئینے برکات نامتناہی کے
دفینے کی علی اشہر الاقوال ستائیسویں رات تھی، کیسی رات؟ مطلع انوار قدرت منبع تجلیات رب
العزت مظہر ترقیات بے حد مصدر برکات خارج از عدہ، کیسی رات؟ رحمت کی رات، امن و امان
کی رات، مرتبہ و درجات کی رات، کیسی رات؟ جس میں ہر ہر ذرہ عالم کو دعویٰ انا النور، کیسی
رات؟ مظہر تجلی طور، کیسی رات؟ جس کی بدولت ماہ رجب رفیع الشان جلیل القدر بلند مکان، جس
کے صدقہ پورا مہینہ راحت روح جان مسرت برکت کی کان، کیسی رات؟ جس کی جزویت سے
کل کو وہ شرف خاص اور عزت تمام کہ حضور پر نور کا ارشاد ہے:

فضل رجب علی سائر الشهور کفضل القرآن علی سائر الکلام

کیسی رات؟ جس کی رفعت سے ماہ رجب المرجب زبان وحی ترجمان جناب مقدس سے بہ
لقب ”شہر اللہ“ ملقب، کیسی رات؟ جس کے طفیل رجب کے روزہ داروں کو بشارت و ثواب و
رضوان رب رحیم و رحمان، کیسی رات؟ جس کے تصدق اس ماہ مبارک میں طالب مغفرت و تائب
از معصیت کو خصوصاً نوید اجابت توبہ و مژدہ غنہ و غفران۔

حضرت روح الامین کا مع جماعت ملائکہ مقررین سدرہ سے دربار رسالت میں بحکم رب
العزت آنا، جنت سے سواری حضور کو براق برق رفتار ساز و سامان قدرت سے آراستہ و پیراستہ
ہمراہ لانا، حضور اشرف و اعلیٰ محبوب و مطلوب حق تعالیٰ کو بکمال ادب و تعظیم و آداب و تکریم خواب

ناز سے چونکا نا، مردہ وصل و نوید وصال پیغام طلب پہنچانا، بعدہ صدر مطہر کو چاک کرنا، انوار ایمان و ایقان اسرار حکمت و معرفت سے پر نور و معمور کرنا، آپ کا بیت اللہ شریف میں تشریف لانا، آب زمزم شریف سے وضو فرما کر دو گانہ بجالانا، من بعد براق کا شرف سواری سے اعزاز و امتیاز پانا اور حضور کا مکہ مطہر سے روانہ ہونا، ملائکہ کرام کا جلو خاص میں شان الہی کا جلوہ دکھانا، اثنائے راہ میں عجائب و غرائب قدرت کا پیش آنا، دم کے دم میں ہزاراں ہزار جلوس شانہ و حشم و خدم خسروانہ عجیب دھوم، نرالے جلوے، نئی شان سے مسجد اقصیٰ میں پہنچ جانا، اُس کا عز و شرف بڑھانا، براق سے اتر کر مسجد اقصیٰ میں بصد جاہ و جلال شوکت و اجلال داخل ہونا، تمامی انبیائے عظام و رسل کرام کا باقتداء افضل الانبیاء والمرسلین دو گانہ ادا فرما کر مقتدیان و متبعان نبی الانبیاء میں شامل ہو جانا، صف اول میں پس پشت حضرت خلیل جلیل و جانب یحییٰ سیدنا اسماعیل و جانب یسار سیدنا اسحاق نبیل علیہ وعلیہم الصلوٰۃ والسلام کا جگہ پانا، بعدہ برسر منبر ہر ایک پیغمبر کا اپنے اپنے مناقب عظیمہ و فضائل کریمہ بیان کرنا، بالآخر حضور خاتم الانبیاء کا اپنے خصائص جلیلہ و حمائد جزیلہ سننا اور حضرت خلیل بارگاہ جلیل کا تصدیق و تکریم تو قیراً و تقظیماً ”بہذا افضلکم محمد“ فرمانا، دوسرے انبیائے کرام کا حضور کا شرف و فضل عام و تام تصدیق و تسلیم کرنا و سر جھکانا، پھر حضور ﷺ کا بیت المقدس سے باہر آنا، جبریل امین کا بامر الہی دو پیالے شراب و دودھ سے بھرے ہوئے سامنے لانا حضور کا دودھ کو پسند کرنا، حضرت امین وحی کا ”اصبت الفطرۃ“ عرض کرنا اور ایک قدرتی سیزمی چاندی و سونے کے موتیوں سے جڑی ہوئی جس کو زبان عرب میں ”معراج“ کہتے ہیں صخرہ سے آسمان تک بلند کھڑی ہوئی دکھا کر واسطے عروج کے درخواست کرنا اور اس زینہ کی راہ سے مع جبریل امین حضور کا آسمانوں پر تشریف لے جا کر ہر ایک آسمان کی رفعت و عزت اپنے قدموں سے بڑھانا، عجیب و غریب بدائع و صنائع قدرت رب قدیر کا ہر ہر مقام پر دیکھنا دکھانا، حضرات انبیائے سابقین سے افلاک پر اپنے مقامات پر ملنا ملانا، بہشت و دوزخ کا معائنہ و ملاحظہ فرمانا، اندرون جنت حضرت عاشق جانناز و محرم راز حضور محبوب ذوالجلال حضرت سیدنا بلال کے قدم کی آواز سننا، مکان عالیشان حضور فاروق اعظم رضی اللہ عنہ کا بالخصیص مشاہدہ اور اندر تشریف نہ لے جانا، رضوان و مالک کا جلوہ دیدار پر انوار و لقائے برکات اتنا سے اپنی

اپنی دلی مرادیں پانا پھر بیت المعمور کا مرتبہ اپنے قدم عزت توام سے دو بالا کرنا، وہاں ملائکہ مقررین کو نماز پڑھانا من بعد سدرۃ المنتہیٰ تک پہنچنا، مقام خلعت انجام رفیق با احتشام روح الامین کو اعلیٰ سے اعلیٰ بالا سے بالا اپنے قدموں سے مرتبہ عطا کرنا، بلکہ اُس کا عز و علا بے حد و انتہا بڑھانا، چلتے وقت جبریل امین جیسے خلیل و رفیق با تمکین کا ہمراہی سے رہ جانا، نو دنوں انملہ لا حصر وقت سنا، حضور معلیٰ کا مقامات عالیہ و منازل قدس و تجابات عظمت و جلال و سراپردہائے انوار و اسرار ترقیات سے نامتناہیہ فرماتے حتیٰ کہ عرش معلیٰ کا علو کرسی کا پایہ بڑھاتے کہیں خلیل جلیل، رفیق عتیق، محرم اسرار، یار نامدار صدیق با تحقیق کی آواز میں مژدہ ”قف یا محمد ان ربک یصلی“ سنتے، کسی مقام پر نوید ”اذن منی یا جیبی“ سے تسکین خاطر خطیر فرماتے، انواع انواع ترقیات و اقسام اقسام تجلیات سے فائز المرام، طرح طرح کے انعامات و اکرام سے شاد کام ہوتے، خلوت خانہ قرب و اختصاص میں جلوہ خاص دکھانا، کیسی بارگاہ عظمت پناہ رفعت دست گاہ جس کی شان ہر شان سے جدا جس کا ہر جلوہ ہر جلوہ سے نرالا، جہاں جہت کا پتہ نہیں، مکان کا نشان نہیں، غیر طالب و مطلوب، عبد و معبود، محب و محبوب دوسرے کا وہم تیسرے کا گمان نہیں، جس کے بیان سے بیان قاصر، شرح عاجز تصریح معذور توضیح مجبور، ادھر سے ”الصلوات والطیبات“ کا ہدیہ و تحفہ، ادھر سے ”السلام علیک ایہا النبی ورحمة اللہ وبرکاتہ“ کا زمزمہ و نغمہ، یہاں بجواب سلام ”السلام علینا وعلیٰ عباد اللہ الصالحین“ کا ترانہ، وہاں ”انا وانت و ما سواک خلقت لاجلک“ کا پروانہ، اب آپس کے کچھ بھیج دیں، باہمی اسرار ہیں، راز ہیں نیاز ہیں، لقاء بے کیف و کم کا جلوہ ہے، وصال بے چون و چگون کا پر توہ ہے، احمد ہیں اور احد حمید ہے، محمود شاہد ہیں اور مشہود، شرف دیدار سے آنکھیں ہیں کہ نور النور، دل ہے کہ عین السرور، لا یعلم حقیقۃ الحال الا اللہ العلیٰ المتعال و هو علام الغیوب وقت رخصت کا سامان بے حد و بے پایان ہے، انعام پر انعام ہے، اکرام پر اکرام، نعمت پر نعمت ہے، رحمت پہ رحمت، شفاعت جدا، حلہ رضوان و مغفرت جدا، خلعت بخشش امت جدا، غرض مالک ارض و سما منعم ذو العطا دینے والا حبیب اولوالحجد و العلامتار کا رخانہ کبریٰ لینے والا، کوئی کیا جانے کیا دیا کیا لیا؟ بیان تو وہ ہو جس کی حد ہو یا انتہا، شمار میں تو وہ آئے جس کا حصر ہو یا احصار۔

فان فضل رسول الله ليس له - حدیث عرب عنہم ناطق بلفم

بعد رخصت و ہنگام معاودت امت حبیب کو بھی اس نعمت کبریٰ و دولت عظمیٰ سے حصہ لائق عطا فرمانا، رات و دن میں پچاس وقت عبادت معبود برحق کی بحالت قیام و قعود رکوع و سجود جو تہمای کیفیت معراج کو شامل جس کا نام ہے نماز، جس کا لقب معراج المؤمنین، جس کی شان ہے ستون دین، جس کا سب سے پہلے دربار الہی میں حساب و کتاب، جس کے ادا سے بندہ مولیٰ کی حضور سے باریاب، جو برزخ و محشر و پل صراط و میدان قیامت میں مشعل نور سواری و دلیل و حجت، جس سے دوزخ کی آگ سرد، حضور کی سفارش سے گھٹتے گھٹتے پانچ رہ جانا اور اس شان رحیمی سے اللہ پاک کا خُصّت و مہضیت فرمانا من بعد جیسے آنا فنا جانا تھا یوں ہی لمحہ کے لمحہ میں لوٹ آنا، صبح ہوتے ہی تفصیلاً رات کا تمام واقعہ مجمع عام میں سنانا، حضور معلیٰ، اکرم و اتقی، خیر و افضل امت، ثانی اشئین اذہا فی الغار، صاحب البرزخ و العز و الوقار، یار غمگسار، محرم اسرار، رفیق بالتحقیق، صدیق عتیق، افضل الخلفاء، خیر الاصحاب، اکمل الاتقیاء، امیر المؤمنین، سید الصديقین، روحنا فداہ رضی اللہ عنہ و ارضاہ کا سب سے پہلے سننے کے ساتھ بلا تا مل و توقف تصدیق کرنا، فرعون امت اشقی الاشقیاء ابو جہل مردود و مطر و ملعون و مخذول کا اولاد و سرے کفار کا تجالہ تکذیب کرنا جھٹلا، بغرض امتحان بیت المقدس کی کیفیت، راہ کے بعض واقعات و حالات کا پوچھنا، علی النور ملائکہ کرام کا بیت المقدس کو پروں پر اٹھا کر و برو لے آنا، قوافل کا راہ میں ملنا، براق کی چمک نور و جھلک سے اونٹوں کا بھڑکنا، ایک شخص کا اونٹ سے گرنا، پاؤں ٹوٹ جانا، عرب شریف کے قافلہ کا تا وقت صبح باوجود مسافت بعیدہ صبح تک مکہ محترمہ میں پہنچنا اور حسب اخبار حضور اقدس معجزہ طے ارض و جس آفتاب کا ظہور پانا، مسافت و دور از کا ذرے سے دیر میں طے ہو جانا اور آفتاب کا چمکنا، اُدھر قافلہ کا آ جانا و غیر ذلک من الوقایع و الاثار و العلامات و الاخبار تفصیلاً و توضیحاً تصریحاً و تشریحاً۔ آیات صریحہ و احادیث صحیحہ روایات سیر سے کاغذس فی الجبرہ، امین و اظہر روشن و تاباں، عیان و رخشاں ہے اس میں قیل و قال گفت و شنود و چون و چرا و تخیلات بے جاتا و ویلات، بے سود افساد فی الدین اضلال مسلمین بے دینی و گمراہی نہیں تو اور کیا ہے؟

قرآن کریم میں صاف صاف اسری بعدہ لیلۃ مذکور احادیث و سیر میں عروج و صعود و سیر

روح و جسد موجود و مسطور پھر بھی گمراہ خیالات بنادیں، تاویلات رکیکہ بنادیں، روح کا سیر، خواب کا قصہ کہیں آہ صد آہ یہ عقل کے دشمن، اوہام میں گرفتار، خیالات میں جھلا، اتنا نہیں سوچتے، اس قدر نہیں سمجھتے (کہ) اگر یہ خواب کا واقعہ روح سیر سونے کا معرکہ ہوتا، قرآن میں بعد اسوی لفظ بعدہ نہ فرمایا جاتا۔

احادیث میں جبریل امین کا مع لشکر ملائکہ مقررین زمین پر آنا سوتے سے چونکا نا، براق جنت واسطے سواری کے پیش کرنا وغیرہ وغیرہ ارشاد نہ ہوتا، کفار قریش و دیگر اشیاء ناہنجار کو عموماً و خصوصاً ایسا استعجاب و استبعاد نہ ہوتا، ایسے ایسے توہمات و خیالات فاسدہ و بے بنیاد دل میں نہ لاتے، یوں غل نہ کرتے، شور و شغب نہ مچاتے، یوں عقل سے دور عادت سے خلاف سمجھ کر بے محابا نہ جھٹلاتے، راہ کے واقعات مسجد اقصیٰ کے حالات یوں نہ پوچھتے، بعضے ضعفائے اسلام یوں مرتد و بے دین نہ ہو جاتے، خواب کا تو عموماً ایسا ہی حال ہے وہاں استبعاد کو کیا دخل؟ استعجاب کی کیا گنجائش؟ چون و چرا کی کیا مجال ہے؟ اور خواب بھی کیسا؟ خواب اخص الخواص کا خواب، وحی کا ہرکاب، حضور انور محرم راز واقف اسرار یا غار افضل الاصحاب الاخیار اکمل الخلفاء الاطہار امیر المؤمنین ابو بکر صدیق رضی اللہ عنہ و ارشاد عنہ کو بر بنائے تصدیق ایسا عالی مرتبہ بلند رتبہ نہ ملتا، ”خیر الناس بعد الانبیاء و سید الصدیقین“ نہ قرار پاتے، بو جہل لعین و دشمن بے دین بوجہ تکذیب فرعون امت قہر الہی میں گرفتار دارین میں ذلیل و خوار محمد فی النار نہ ہوتا۔

عقل کے بندے نئی روشنی کے غلام قدرت کے منکر، فطرت کے قائل، محض نا عاقل، حقیقت ایمان سے غافل، پورے جاہل، ہیئت اعجاز سے بے خبر، حقیقت تصرف سے نا آشنا، سرا سرا پابند ہوا، تاویلات کا خطرہ، محالات کا خدشہ، بھی دل میں نہ لاتے، بلاتامل و تردد و تسلیم کر لیتے، تصدیق کی ٹھہراتے، فلسفی خیالات کے قبیح ملاحظہ لیا، خرق و الیتام کا ڈھکوسلہ اس پردہ میں گمراہی و بے دینی کا جال نہ پھیلاتے، ہوا پرست اپنے اپنے اذتاب کا لالہ انعام کو یوں نہ بہکاتے، امکان و امتناع کے راہ پر نہ ڈالتے، اس پیرایہ میں اپنے ایمان کو خیر باد نہ کہتے، اسلام پر قائم رہتے، بے سوچ بچار تسلیم کی ٹھہراتے وغیرہ وغیرہ۔

اگرچہ اب قرآن مجید کے ماننے والے حدیث شریف کے پہچاننے والے کچے مسلمان،

سچے با ایمان کے سامنے بیان حدیث و آیت، نقل روایت کی ضرورت و حاجت نہیں ہے مگر ذکر ایک روایت کا جو ابو نعیم نے دلائل میں، صاحب روح البیان نے اپنی تفسیر میں بطریق ایلیا سے متعلق معراج شریف حضرت ابوسفیان سے قبل اسلام و ایمان نقل کی ہے، مناسب حال و مقتضائے مقام سمجھتے ہیں:

وفي حديث ابي سفيان قبل اسلامه انه قال لقيصر يحط من قدره
 ﷺ الا خبرك ايها الملك عنه خير اتعلم منه انه يكذب فقال
 وما هو قال انه يزعم انه خرج من ارضنا ارض الحرم فجاء مسجد
 كم هذا ورجع اليها في ليلة واحدة فقال بطريق انا اعرف تلك
 الليلة فقال له قيصر ما علمك بها قال اني كنت لا ابيت ليلة حتى
 اغلق ابواب المسجد فلما كانت تلك الليلة اغلقت الابواب
 كلها غير باب واحد وهو الباب الفلاني فعلني فاستعنت عليه
 بعمالي ومن يحضرني فلم نقدر وقالوا ان البناء نزل عليه فاطر كوه
 الى غد حتى ناتي بعض النجارين فنصلحه فتركت مفتوحا فلما
 اصبحت غدوت فاذا الحجر الذي من زاوية الباب مثقوب واذا
 فيه اثر مربوط الدابة ولم اجد بالباب ما يمنعه من الاغلاق فعلمت
 انه انما امتنع لاجد ما كنت اجد في العلم القديم ان نبيا يصعد من
 بيت المقدس الى السماء وعند ذلك قلت لاصحابي ما حبس
 هذا الباب الليلة الا على شيء وقد صلى الليلة في مسجدنا

اس روایت سے اسراء و عروج و صعود سما کا بحمد الشریف و بروجہ اللطیف رات کے وقت ہونا اور رونق افروزی بیت الاقصیٰ و ادائے نماز اور صخرہ میں موجود ہونا، اثر باندھنے براق کا اور پھر صعود الی السماء بخوبی ثابت و ہویا۔

ان امور کو خواب سے کیا علاقہ؟ روحی سیر کو ان اشیاء سے کیا واسطہ؟ اگلی کتب مقدسہ و صحف مطہرہ میں یہ واقعہ مبارکہ مسطور اہل کتاب میں یہ خبر مشہور ہر فریق و گروہ میں اس کا چرچا باہم مذکور

اللہ اللہ بطارقہ اہل کتاب کا تو یہ حال اور اہل ہوا و ضلال فضلہ خواران فلاسفہ و کشف برداران
اعتزال و ملاحدہ و زنادقہ کا یہ حال خیال لاریب ان اللہ یھدی من یشاء الی سبیل السلام
کارخانہ قدرت کی عجیب نیرنگی و غریب بواجبی ہے ۔

حسن ز بصرہ بلال اش حبش صہیب از روم
ز خاک مکہ ابو جہل ایں چہ بواجبی است
گہ آرے خلیے ز بیکانہ
کنی آشنائے ز بیگانہ
گہے باچنیں گوہر خانہ خیز
چو بو طالبے را کنی سنگریز

برحایت متقننائے مقام اس واقعہ کے شروع میں ”مبسن الذی“ پکار پکار کر جتا رہا ہے،
واقعہ اسرا خواب سے محض بے تعلق ہے بلکہ ایک امر عجیب و غریب، مہتم بالشان عظیم المرتبہ رفیق
القدر اعلیٰ مرتبہ جلیل المکان ہے نہ خواب کا بیان اور بعدہ ”اسری بعدہ“ بہ ندائے بلند و صدائے
ارجمند عالم کو خواب سے جگا رہا ہے کہ مقصود بالاسرائی و مطلوب و محبوب خالق ارض و سما جل شانہ و
علا عبد ہے، کیسا عبد؟ مظہر ربوبیت، مبداء خلقت، تجلی ذاتی کا جلوہ اول، ساری خدائی سے اعلیٰ بالا
افضل و اکمل ﷺ۔

”لیلا“ اس سے روشن و مبرہن کہ سفر تو اتنا بڑا طول طویل مدت سفر اقل قلیل غرض طرز بیان
سے استعجاب کی شان عیان سابق و لاحق دونوں خواب سے غیر متعلق علیٰ ہذا القیاس۔ احادیث
متعلقہ سے صاف صاف واضح و لائحہ کہ یہاں سے وہاں، وہاں سے یہاں آئے گئے، یہ دیکھا وہ
دیکھا الی آخرہ۔ اب سوائے اس کے اور کیا کہا جاسکتا ہے کہ خدا نے اپنی قدرت کا تماشا، صنعت کا
جلوہ، بے چوٹی و بے چگونگی کی شان عالم امکان و قدم کا تمامی ساز و سامان دکھانے کو اپنے حبیب کو
بلایا اور نیرنگی قدرت نے یہ کرشمہ دکھایا کہ آن کے آن میں جو کچھ منظور رب قدیر صانع خبیر و
بصیر تھا قوت سے فعل میں آگیا و ہو علیٰ کل شیء قدیرو۔

اب اگر یہ خیال ہے کہ تھوڑا سا وقت اور اتنا بڑا سفر ایسی حرکت اتنی مسافت اور یہ زمانہ مختصر،

یہ امر عقل کے پرے قیاس سے ورے ہے۔ حضرات ذرا یہ تو بتائیے کہ آپ کیا اور آپ کی عقل کیا دیگر کارخانجات قدرت میں کہاں کہاں قیاس کا دخل عقل کی رسائی ہے، قدرت کی تو یہی خاص شان ہے قیاس سے باہر خیال سے برتر، عقل سے زیادہ، خارج از وہم و گمان ہے، سبحان اللہ کیا خوب ترانہ و نغمہ ہے حضرت شیخ علیہ الرحمہ بلبل شیراز کا ۔

اے برتر از قیاس و خیال و گمان و وہم و زہر چہ گفتہ اند و شنیدیم و خواندہ ایم
دفتر تمام گشت و بہایاں رسید عمر ما بچناں در اول و صف تو مانده ایم
جس طرف عالم میں آنکھ اٹھا کر دیکھئے نرالا جلوہ نیا رنگ، غریب طرز عجیب ڈھنگ ہے کہ
بصیرت والوں پر ظاہر و عیاں ہے و ان فی ذلک لعلہ لاولی الابصار اور اگر عقل ہی پر آپ
کا سارا دار و مدار ہے اور امکان پر ہی آپ کی ملت کا قرار ہے تو پھر بمقتضائے اصول ہند سے و
فلسفے بھی نظائر اس کے بکثرت واقع و آشکار خیال فرمائیے۔

سیر نہ اعظم و حرکت فلک الافلاک کا کیا حال ہے؟ باقی رہا خلش خرق و التیام و دیگر
خدشات فلاسفہ و ملاحظہ لیام سواس کا ردِ بلیغ کتب و اسفار کلام میں موجود اس مقام پر اتنا ہی بس
ہے کہ:

المحال عندهم بنائاً علی اصولهم ہی الخروق الطاریۃ دون
الفطریۃ و هنا هو الخروق الفطری لا الطاری ولا استبعاد بذلک
و یمکن ان یراد بها ابواب السماء کما هو الظاهر من النصوص
ولا استحالة فیہ عند العقلاء

ہاں البتہ فداوی بعض آیات و مضامین بعضے احادیث و روایات سے جو بظاہر واقعہ رویا اور مجر و صعود
و عروج روح بلا جسد سمجھا جاتا ہے سو حضرات اکابر و اعظم مفسرین و محدثین و معتدین و مستندین
ارباب حق مبین، اصحاب صدق و یقین، اساطین دین متین و جمہیر محققین و مشاہیر معظمین
بالاتفاق فرما رہے ہیں کہ یہ دوسرے اوقات کے واقعات ہیں، ثانیاً بمقابلہ دیگر منصوصات و
محکمات واجب التاویل، مثلاً وہ احادیث مشکلم فیہ روایتیں قال و قیل و بهذا کفایۃ لمن لہ بصیرۃ
و بصیرۃ

علاوہ بریں اگر عقل سے ہی کام لیا جائے تو خود ظاہر ظہور دکھا رہی ہے علی الاعلان سمجھا رہی ہے کہ یہ واقعہ خاص بے داری کا ہے، جسم و روح دونوں شریک وہ اس سے جدا یہ اُس سے کسی طرح علاحدہ نہیں، عبد کو روح، روح کو عبد نہیں کہتے، روح کی سواری کو براق کی ضرورت نہیں، روح کے بلائے کو خیل و حشم جاہ و خدم جبریل کے آنے، سوتے سے جگانے، ملائکہ مقررین کی ہمراہ لانے کی حاجت نہیں، مقصود اصلی معراج سے کیا ہے محبوب و مطلوب، حسین و جمیل و جلیل و شکیل کو خلوت خانہ قدرت کا شانہ اقدس میں بلانا، عجائب و غرائب قدرت بدائع و صنائع حکمت کا ظاہر ظہور تفصیلاً تصریحاً توضیحاً تشریحاً دکھانا اسرار قدرت کا رازدار، کارخانہ خدا کی کا عام و خاص مختار بنانا، تجلیات جلال و انوار جمال کا بے پردہ بے حجاب بلا نقاب معائنہ کرانا۔ نہ سوتے میں خواب کا دکھانا علت غائی اس سفر سراپا ظفر کی کیا تھی؟ حبیب و جیبہ مظہر ذات و صفات آئینہ جمال و جلال خلاق کائنات علیہ اکمل التحیات و التسلیمات و افضل الصلوات الزاکیات کی تمامی مخلوقات سے عموماً دیگر مقررین و مخصوصین بارگاہ یعنی حضرات انبیائے کرام و رسل عظام علی سیدہم و علیہم الصلوٰۃ والسلام سے خصوصاً خصوصیت خاص بڑھانا فضل و شرف مخصوص عطا فرمانا ہے جو مراتب کمالات و مدارج و مناصب عالیات ترقیات دوسروں کو نہ ملیں اور مناسب منزلت و مقتضائے حال محبوب ذی الجلال میں مکرمات و مرحمت فرمائے جائیں بلکہ قسام ازل نے وقت تقسیم حصص مخصوصہ اور عطاء مناصب و مراتب علیہ جو کچھ جس کو دیا اسی خوان نعت سے دیا اسی نور کی جھلک اسی آفتاب قدرت کی ایک چمک تھی:

وکل آتی الی الرسل الکرام بها فانما اتصلت من نورہ بہم
فانہ شمس فضل ہم کواکبہا یظہرن انوارہا للناس فی الظلم
اور یہی وجہ و جیبہ ہے کہ اس مقام عالی و متعالی میں دیگر فضائل و خصائص سے رب کریم نے یاد و شان نہ فرمایا جیسا کہ بالخصوص حضور سے طریقہ مخصوصہ و عادت الہی کا مقتضاتھا بلکہ بہ لفظ عبدہ ارشاد ہوا تا کہ سب عالم جان لے، ہر عالی منصب پہچان لے کہ مقام عبدیت اعلیٰ المقامات و اسی الکمالات سے ہے۔ اُس سے بالا مرتبہ معبودیت کے سوا دوسرا نہیں ہو سکتا اور جیسے ذات و صفات و وہ معبود برحق مالک الملک خلاق ارض و سما واحد و احد و وحدہ لا شریک لہ یگانہ و یکتا ہے یہ عبد مطلق

باعث آفرینش ماورائِ زمیتم بحر قدرت، جو ہر فرد کان صنعت لاسہیم لہ ولا نظیر لامثال لہ ولا مثل
مقام عہدیت میں یکہ و نوالا ہے، نہ وہاں کوئی ہمسرنہ یاں دوسرا شریک، دولت برابر والا متصور وہ
ممتنع یہ بھی محال کیا خوب فرمایا ہے ع

بعد از خدا بزرگ توئی قصہ مختصر

فمبلغ العلم فیہ انہ بشر۔۔۔ وانہ خیر خلق اللہ کلہم

وکیف یدرک فی الدنیا حقیقتہ۔۔۔ قوم نیام تسلو اعنہ بالحلم

اب مقام غور ہے کہ خواب سے کیا فضل خاص متصور اور کون سا شرف و اختصاص جلوہ گر؟ خصوصیت
خاصہ اسی کی مقتضی افضلیت تامہ و عامہ یہی متددی کہ جو مرتبہ رفعت و عظمت و ترقی منزلت اجساد
وارواح دیگر انبیاء و رسل کو علی سید ہم علیہم الصلوٰۃ والسلام بکل مساء و صباح بحالت بیداری و عالم رویا
مرحمت نہ ہوا بالخصوص حضور مقدس افضل و اکمل اشرف و اجل اکرم الاولین و الاخرین سید الصبیین
و المرسلین ختم الرسل صلوٰۃ اللہ علیہم اجمعین کو کمر مت ہو جیسا دیگر فضائل و کمالات و خصائص و معجزات
کا حال ہے کس نبی کو ارشاد ہوا ”لولاک لما اظهرت الربوبیہ“ کس رسول کے حق میں فرمایا
”ورفعنا لک ذکرک۔ ان اللہ و ملائکتہ یصلون علی النبی“ کس سے خطاب ہوا ”انا
اعطیناک الکوثر“ کس سے حکم ہوا ”ولسوف یعطیک ربک فترضی“ کون ہے محرم
اسرار ”فما و حلی الی عبدہ ما و حلی“ کون ہے تاجدار ”لکان قاب قوسین او ادنی“ کون
ہے مند نشین ”دنی فذلنی“ وغیر ذلک من القامات العلی۔

مقام رفعت حضرت ادریس علیہ السلام میں ”ورفعنا مکانا علیا“ محل عظمت حضرت
روح اللہ ”بل دفعہ اللہ“ ارشاد ہوا حضرت کلیم اللہ علیہ السلام کو معراج جسمانی کا شرف طور پر بلا
کردیا، وادی مقدس طویلی میں ٹھہرا کر خلعت ”فاخلع نعلیک انک بالواد المقدس طوی
“ عطا ہوا اور جب حبیب اکرم محبوب معظم و محترم کا دورہ آیا تو قدرتی بیان نے کچھ اور ہی جلوہ
دکھایا نیا رنگ ہے نہ لالہ ڈھنگ عجیب طرز ہے غریب انداز کہ ”سبخن الذی اسری بعبدہ لیلاً
“ سبحان اللہ کیا شان ہے، کیا عزت ہے، کیا توقیر، کیا حشمت، کیا جلال، کیا رفعت، کیا عظمت کہ
مقصود تو بیان رفعت حبیب کریم اور سراپا اپنی ذات مقدس کو، اللہ اللہ کیا پاکیزہ ارشاد ہے کہ ہم ہی

تو ایسے ہیں کہ اپنے بندہ خاص کو یہاں لے گئے، وہاں لے گئے، یہ دکھایا وہ دکھایا اُس کی بڑائی چاہنے والا ہمارے سوا کون ہے اور کلام بھی کیا تعجب آمیز حیرت انگیز کہ خود ہی بکلمہ تعجب شروع فرمایا جائے سبحان اللہ سبحان اللہ مجھ، یہ وہی مقام ہے کہ ”میان عاشق و معشوق رمزیت“ عروج ہو تو ایسا ہو جہاں وہم و گمان کا پہنچنا محال، اقرار نارسائی کا اعتراف، عجز و قصور ادراک سے عقل کا عین کمال جہاں عقل کل کے پر جلتے ہیں وہاں دوسرے کی عقل کی کیا مجال: فاق التبيين في خلق وفي خلق، ولم يدانوه في علم ولا كرم، وذلك من فضل الله الكبير المتعال العلى الكبير ذى العزة والجلالہ۔

اس سفر کو محمد و جاننا دارۃ رب قدیر کو متناہی ماننا ہے اور اگر آئیہ کریمہ اندھو السميع البصير میں ضمیر کا مرجع محبوب کا جلوہ ہے تو یہ حسن ملیح و صلیح ہر طالب دیدار کی آنکھ میں دن و نارات سوا یا ہے، دیکھنے کو آنکھ سننے کو کان خبر کو دل درکار ہے۔

اے حضرات! اگر تخصص و تعین شب سے آپ کو خواب کا خیال ہے تو ذرا سوتے سے جا گئے، آنکھیں کھولتے ہوش سنبھالنے حواس کو متوجہ کیجئے، کان ادھر لگائیے ذرا ہم سے آنکھیں لڑائیے یہ ہم کیا کہیں کہ رات پردہ دار ہے، مخزن اسرار ہے، اس تخصیص میں علاوہ دیگر حکمتوں، ناتناہیہ الہیہ کی ایک حکمت خاص اس وقت خاص کی خصوصیت کی تفرقہ کلی و امتیاز تام باہم مصدق با ایمان سراپا کمال و مکتب بے دین بتلائے خواب و خیال منکر گرفتار و بال و نکال ہے وہیں۔ اس سفر مبارک عظیم الشان کو خواب بتانا، خیال ٹھہرانا، دوسری تاویلات رکیکہ و دواہیہ ضعیفہ پیش کرنا خود فی نفسہ جھوٹی خواب پریشان خیال ہے، بدعت ہے، اعتزال ہے، گمراہی ہے ضلال ہے، دین کا نقصان ہے، ایمان کا زوال ہے، ان کا انکار اس میں قال و مقال بے شبہ کفر ہے، ضلال ہے اگر غور کرو تو یہ خیال ہی محال ہے قدرت کا میدان تنگ نہیں، اس میں بہت گنجائش بڑی وسعت ہے، تصرف الہی بے حد و بے انتہا ہے اس کو محمد و سمجھنا، غلطی فاشی بڑی خطا ہے تو بے کرو شرماؤ، باز آؤ، ابھی بات اجابت و اے، و سوسہ شیطانی کو حجت و برہان ایمانی سمجھنا استغفر اللہ استغفر اللہ استغفر اللہ، حضرات! جسم منور و اطہر حضور مقدس و مطہر کو قادر مطلق خالق اکبر نے نور محض قدرتی آئینہ قد آدم خدا نما بنایا تھا قد جاء کم من اللہ نور کلام قدیم میں موجود ہے سایہ کا نہ ہونا اسی کی

دلیل آفتاب کہ اُس نور کی چمک ماہتاب کہ اُس مشعل کی ایک جھلک ہے پھر اُس نور انور کا عالم
اجسام میں خیال واہ سبحان اللہ یہ آپ کے فضل کا کمال ہے فاشا ثم حاشا:

وانکہ سرشت تپش از جان بود سیر و عروش بہ تن آسان بود
ابتلائے اجسام خاکی سرشت غصری پیدائش سے کیا مناسبت، کیا مشابہت۔

تن او کہ صافی زار جان ما است اگر شد بیک لحظہ آمد رداست

وهذا آخر الكلام وبه تم المرام واخر دعوائى ان الحمد لله رب العلمين
والصلوة والسلام على رحمة اللغلمين وسائر اخوانه من الانبياء والمرسلين وعلى
آله وصحبه ووارث حاله سيدنا غوث الثقلين عبدالقادر الحنفى المكين الامين و
جميع اولياء الله من الاولين والآخرين فيا الله يا رحمن يا رحيم ارحمنا معهم
برحمتك يا ارحم الراحمين۔ آمين آمين آمين بجاہم اجمعين۔

(ماہنامہ تحفۂ حنفیہ پٹنہ، ج ۳ شمارہ ۷، رجب ۱۳۱۷ھ)



عظمت اولیاء اللہ



www.darululoomhaqqania.com

عظمت اولیاء اللہ

قال اللہ جل جلالہ:

ان اولیاءہ الا الممتقون۔

الا ان اولیاء اللہ لا خوف علیہم ولا ہم یحزنون۔

اے حضرات! اہل انصاف آفتاب عالم تاب ولایت و عرفان تمام اطراف عالم میں یقیناً تاباں و فروزاں ہے گویا۔ نہ بیند برور شہرہ چشم چشم آفتاب راجہ گناہ

یوں ہی بحر محیط کرامت و فیضان تا قیام زمین و زمان دنیا میں چار سو قطعاً جاری ہے اور رواں۔ مگر

کیا خضر از آب حیواں تشنمی آرد سکندر را

عرفان و کرامت، فیضان و ولایت کے متعلق کچھ بات چیت کرنا دریا کوڑہ میں بھرنا ہوا، مٹی میں قید کرنا نہیں تو اور کیا ہے؟ وجود سراپا مسعود حضرات اولیائے خدا بلاشبہ ذریعہ قضاے حاجات و وسیلہ نصرت و دفع بلا و آفت باعث قیام و نظام ارض و سما ہے، تصرف و فیضان مقرران و محبوبان کبریا وقت حاجت و عند الضرورت بیشک طرح طرح سے جلوہ فرماور و نما مگر بقول قائل:

ای خواجہ درو نیست و گر نہ طیب ہست

یا یوں سمجھئے کہ ع۔ تہی و ستان قسمت راجہ سودا زر ہبر کامل
افسوس صد افسوس وہ وقت آ گیا ہے کہ بلائے بد مذہبی و جہالت محیط، وبائے آزادی و سفاہت عالمگیر ہے، ہر ہر فرد بشر اپنے اپنے خیال میں ہمدان ہے، عقول عوام پر مدار وین و ایمان ہے، عقل ہی فرماں روا ہے، وہی حکمران ہے، جو امر عقل قبول کرے قرآن مجید کا وہی مفہوم، حدیث شریف کا وہی منشا، اخبار صحیحہ کا وہی مدعا، آثار شریفہ کا وہی مقصود، مخالف عقل تفسیر و حدیث خبر و اثر

جو کچھ ہو غیر مقبول و مردود، تقلید سلف صالحین ائمہ و مجتہدین حماۃ دین و ہدایۃ یقین فضول، تحقیق و تنقید احادیث خطاء بشری پر محمول، عقیدت و ارادت اصفیاء کاملین، محبوبان و مقربان رب العالمین خلاف خدا و رسول ہے۔

کسی کا خیال ہے کہ مجتہدین سابقین اپنی ہی رائے کے بندے تھے، ان کا اختلاف باہمی بابت تحلیل و تحریم مستلزم کفری ہے۔

مفسرین قرآن شریف اپنے اپنے خیالات ہی کے پابند تھے، شرح احادیث ڈھکوسلوں ہی کے تابعدار تھے، خدا کا منشا رسول مقبول کا مدعا ہمارے سوانہ مفسرین سمجھے نہ محدثین نے جانا، جانا ہے تو ہم نے جانا اور پہچانا، مصلحت وقت ضرورت لاحقہ کا لحاظ ہر وقت مقدم تھا، اسی پر نصوص کا مناط و احادیث کا مدار ہے۔

تحقیق سابقین اولین علمائے کاملین محض طبع آزمائی، کشف والہام اولیائے کرام مجرد خیال و اوہام و مراقب کی کاروائی ہے، فقہ لغو، فقہا بے اعتبار، اصول سراسر فضول و بے کار۔

کسی کو ذرات و صفات واجب الوجود میں کلام، مناظرہ کو تیار، کسی کو رسالت و نبوت میں قیل و قال آمادہ بحث و تکرار، کوئی قرآن مجید میں تصرف بشری کا قائل، کوئی منصوبات کا منکر، محکمت کا بلا ضرورت شرعیہ محض باتباع رائے خود مدلول، کسی کے نزدیک اسلام قدیم پارینہ تقویم دائرہ اسلام نہایت وسیع و نامحدود، کوئی قائل ہے کہ اسلام کا صرف اقرار کلمہ توحید پر دار و مدار ہے، عقیدہ و عمل خواہ کچھ ہی ہو، کوئی اس طرف مائل کہ صرف قبلہ کی طرف سجدہ کر لینا دین کے لیے کافی ہے باقی تو تو میں میں داخل، کوئی کہتا ہے کہ ہر شخص اپنی اپنی سمجھ پر مکلف ہے اور اس بنا پر جو فعل و عمل اس کا مختار و معمول بہ ہے وہی مرضی و پسندیدہ رب غفار ہے اور یہ شخص ماجور و مصیب، کوئی منکر معجزات و خوارق عادات انبیائے کرام علی نبینا وعلیہم السلام ہے، کوئی مبطل تصرفات و کرامات اولیائے عظام رحمہم اللہ و رضی اللہ عنہم وارضائہم عتاق ہے۔

کسی زبان پر بلا سمجھے بوجھے سابق و لاحق و بغیر جانے پہچانے شان نزول اس آیہ لا تبدل لخلق اللہ کی بغرض ابطال خارق عادت معجزہ ہو خواہ کرامت تکرار، کسی کے بیان سے بمقابلہ مفسرین آیات اعجاز و رواۃ احادیث و تصرفات و کرامات خوش عقیدتی اصحاب الحاد و بدع کا

اظہار ہے۔

بہر حال جدھر دیکھو جہالت کا ہنگامہ گرم ہے عجب نیرنگی عیاں ہے۔ غضب ہے کیسا ستارہ
چمکتا ہوا علوم کا ابر جہالت میں پنہاں ہے الامان الامان الامان یا ربنا الحنان المنان۔

غرض کوئی فلاسفہ کا کفش بر وار ہے، کوئی اہل بدع واصحاب ہوا کا فضلہ خوار، بہر حال حق سے
برکنار ہے زیادہ تر مصیبت یہ ہے کہ مضملہ اساطین وین متین کسی کو اہل بیت اطہار سے عداوت،
کسی کو اصحاب اختیار سے دشمنی، کسی کو شانِ ائمہ کرام میں کلام، کسی کو اولیائے عظام کے قرب و
تقرب میں گفتگو، پس ناچار یہی کہنا پڑا کہ علوم شریعت ظاہری کا صرف اسے اپنے سمجھ و آرا پر مدار
ہے اور یہ ہی ٹھہرایا گیا کہ علوم باطنی سراسر بے وقعت و بے اعتبار، سلف صالحین کے احوال و
عادات کا نام افسانہ، اکابر وین اعظم حق و یقین کے وقائع کا لقب داستانِ کلیلہ و دمنہ رکھا گیا۔
اعاذنا اللہ جمیعاً من هذه الشناعات والمخترعات ووفقنا لرضائه ومرضاه
سید الکائنات والہ واصحابہ واولیاء امتہ واحبابہ وحشرنا مع هؤلاء السادات علیہ
افضل صلوات واکمل تسلیمات۔

اے اہل حق مقام غور ہے کہ نشانِ اختراعات کا کیا ہے آفتابِ عالم تاب پر خاک ڈالنا
اس کا نتیجہ جو کچھ ہے وہ ظاہر ہے اور ہویدا۔

حضرات! یہ تو ظاہر ہے کہ خدائے رحیم و کریم جل شانہ نے اپنے مقررین و محبوبین کو جو جو
مراتب رفیعہ و مناصب منیعہ و تصرفات عامہ و خصوصیات خاصہ اپنی رحمت کاملہ و نعمت شاملہ سے
عطا فرمائے اُن کا انحصار و ثوار، فیوض و برکات و خوارق و کرامات جو قیامت تک دنیا میں نمونہ
معجزات و برکات اتباع حضور پر نور محبوب رب العالمین ﷺ قائم و باقی رہنے والے ہیں، ہر دم
اُن کا طرح طرح سے اظہار ہے لیکن ول عقیدت منزل و چشم حق ہیں و رکاز۔ فاعتبروا یا اولی
الابصار۔ وابتغوا الیہ الیہ الوسیلۃ لیلو لاء الابرار الاخیار۔

دیکھو ولایت کے معنی ہیں سرپرستی، محبت، دوستی، تصرف، حکومت تقریب الی اللہ کے، ولی
کہتے ہیں مربی، سرپرست، دوست، محب، متصرف، حاکم اور مقرب الی اللہ کو، عرفاً مفہوم ولایت
ہے قرب خدا ترقی اسفل سے جانبِ اعلیٰ اور غلبہ شوق و فہم محبت بذات پاک پروردگار تبارک و

تعالیٰ اس طرح کہ سوائے مولیٰ ہر شے کو مستہلک و فانی جان لیا جاوے یا یوں سمجھو کہ حاضر باشی بندہ مشتاق و دربار پروردگار غفار میں تا وقتے کہ رب معبود متولی و مربی، حافظ و ناصر، معین و حامی ہو کر مقام قرب و تمکین کا مسند نشین بنادے اور عند البعض ولایت اس معنی میں بھی مستعمل ہے کہ انسان عداوت کفر و محبت ایمان پر قائم ہو اور یہ رحیمہ ولایت عموماً اہل اسلام کو حاصل ہے جیسا کہ منشا ہے آیہ کریمہ اللہ ولی الذین آمنوا لا ٰیہ کا کہ خدا محبوب و معین و مددگار، منعم و مخمور ہے ایمان والوں کا۔

اہل حق و یقین واقف اسرار و حقائق کا شرف رموز و دقائق و علمائے ظاہر و باطن رکن رکین دین متین متفق ہیں کہ ولایت منقسم ہے دو قسم پر ایک عام بمعنی محبت الہی دوسری خاص کہ عبارت فنا فی اللہ اور بقا باللہ سے ہے یعنی بندہ فانی کا ذات باقی پروردگار مطلق خالق برحق میں فنائے محض ہو جا کر بقائے مطلق پر فائز ہو جانا۔

ولی نام ہے اُس نائب و تابع نبی کریم کا احکام الہیہ میں جس پر ہر دم فائز ہوں اسرار عرفان خدائے رحیم و رحمان سے، یعنی وہ عارف کامل کہ ذات و صفات الہی کو بقدر امکان بشری جانتا اور پہچانتا ہو، ہر دم یہی دھن ہو ہر لحظہ یہی دھیان، ہر دم قدم طالب و راغب ترقی اور متمنی و متقی عرفان ہو، بجا آوری و امر الہی و ترک نواہی و منہائی پر جان و دل سے کمر بستہ، اطاعت و اتباع رسالت پناہی میں چا کرانہ مستعد و آمادہ، زہد و تقویٰ اُس کا شعار ریاضت سے سروکار غیر جلوۂ یار سب ہیچ و بیکار ہو، لذات و شہوات فانیہ و دنیا ئے دنی سے نفور، خواہش نفس و پیروی ہوا و ہوس سے منزلوں دور ہو بس۔ کما قال ارباب الصدق و الصفا و اشار الیہ اصحاب الحق و الوفا:

الولی هو الفانی فی اللہ و الباقی بہ و الفناء عبارة عن نہایۃ السیر الی اللہ و البقاء عبارة عن بداية السیر فی اللہ۔

حضرت علامہ جرجانی کا ارشاد ہے:

الولی هو الفانی من حالہ الباقی فی مشاہدۃ الحق لم یکن لہ عن نفسه اخبار و لامع غیر اللہ قرار۔

جناب علامہ سعد الملتی والدین اقتضائی فرماتے ہیں:

الولیٰ هو العارف باللہ تعالیٰ وصفاته حسب ما يمكن المواظب
على الطاعات المجتنب عن المعاصی المعرض عن الانهماک
فی اللذات والشهوات۔

بعض اکابرین نے فرمایا ہے:

الولیٰ هو التابع للنبی ﷺ فی الاحکام الفایض علیہ اسرار
المعرفة من اللہ ذی الجلال والاکرام۔

اس تحقیق حضرات ظاہر و باطن سے بخوبی آشکار کہ ولی نائب و تابع نبی، قبیح شریعت، خدا کے دوست
اُس کی رضا کے طالب، مخالف و مجانب سے دور، لذات و شہوات نفسانی سے نفور کا نام ہے۔
امام قشیری علیہ الرحمۃ کی تحقیق سے مصرح ہے کہ ولی دو معنی میں بولا جاتا ہے اس صیغہ میں دو
احتمال ہیں اول فعلیل بمعنی مفعول بدیں لحاظ ولی وہ عارف کامل ہے کہ خدائے قدیر سمیع و بصیر نے
اُس کا ہر معاملہ اپنے ذمہ لے لیا اور اُس کا متولی و مربی و سرپرست بن گیا ہو جیسا آیہ کریمہ و هو
یتولی الصالحین سے عیاں ہے اور اُس کو ایک لمحہ اُس کے حال پر نہیں چھوڑتا ہر لحظہ حمایت و
حفاظت، رافت و عنایت الہی اُس کی نگراں ہے۔

دوسرا احتمال یہ ہے کہ فعلیل بمعنی فاعل ہو اس اعتبار سے ولی وہ عابد و مرتاض ہے جس نے بلا
تحلل معصیت و خیال آسائش و راحت و اتباع خواہش نفس رضائے خدا و رسول، طاعت و
عبادت و ریاضت، شبانہ روزی کو اپنے ذمہ لازم کر لیا ہو کہ سوائے طاعت و ریاضت عبادت و
مجاہدہ ماورائے کچھ سروکار نہ ہو، ہر دم مشغول بحق و تنفر عن البغیر و طالب ترقی منتظر تجلی ہو۔
علامہ رازی بھی تفسیر کبیر میں مطابق اسی تحقیق و تدقیق کے ارشاد فرماتے ہیں:

فنقول لھنا و جھان الاول ان یکون فعیلاً مبالغۃ من الفاعل
کالعلیم والقدير فیکون معناه من توالط طاعة من غیر تحلیل
معصية الی آخره والثانی ان یکون فعیلاً بمعنی مفعول کقتیل و
جریح بمعنی مقتول و مجروح و هو الذی یتولی الحق سبخنہ
حفظہ و حراستہ علی التوالی بین کل انواع المعاصی و یدیم

توفیقہ علی الطاعات۔

یہاں سے بھی ظاہر ہے کہ جیسے علیم و قدیر بمعنی فاعل اور قلیل و جریح بمعنی مجروح مستعمل ہے ولی بھی دونوں طرح مستعمل ہوتا ہے اول بایں معنی کہ جس شخص صاحب منصب رفیع کے طاعات و عبادات بلا خلل اندازی معصیت و اتباع لذات و شہوات متصل و متوالی ہوں یعنی ہر دم خدا سے لو لگانے والا، دوسرے یہ کہ وہ مسند نشین مقام تمکین کہ خدا اُس کا متولی ہو سرپرستی اُس کی حفاظت و حراست اُس کی ہر دم انواع معاصی سے اپنے ذمہ لے کر توفیق مواعبت طاعات و عبادات و ریاضات اُس کو عطا فرما دے۔ سبحان اللہ کیا شان ہے جسے پی چاہیں وہی سہاگن اور فنا فی الحبیب اور یوں ہی مقام ولایت وہ عالی مقام ہے کہ جس کی تفسیر الاجتباء والا صطفاء من اللہ والتمنہ عماد راہ۔ اور ولایت ایسا امر مشترک ہے کہ نبی و ولی دونوں میں پایا جاتا ہے۔ الا ان ولایت النبی افضل و اتم و اکمل کوئی ولی و رجہ نبی کو نہیں پہنچتا اور نہ کسی وقت تکلیف شرعی اُس سے ساقط ہو، طریقت عین شریعت ہے، شریعت عین طریقت:

کل طریقہ رذتہ الشریعة فهو رذقة و الحاد۔

محال است سعدی کہ راہ صفا تو اں رفت جز ور چنے مصطفیٰ
آں کس کہ نہ از شرع نبی آگاہ است گر پا بہ سر چرخ نہد گمراہ است
اظهار اسرار و تحقیق خاصہ ولایت، تبلیغ احکام لازمہ رسالت و نبوت ہے، ولی مظہر اسم پاک ولیؐ ہے انہ هو الولی الحمید سے یہ جلوہ عیاں ہے۔

شان تخلقوا باخلاق اللہ صورت و سیرت اولیائے خدا سے نمایاں ہے۔ ولایت اولیا تابع نبوت انبیاء علیٰ مینا و علیہم السلام ہے اور جیسے بغض و ای تلک الرسل فضلنا بعضهم علی بعض مراتب انبیاء و رسل میں تفاضل ہے یوں ہی مناصب اولیا میں باہم تقابل ہے جیسے پیغمبران عظام بالقطب حبیب و صقی و حجتی و خلیل و کلیم و مسیح و غیرہ مشرف و مفتخر معزز و ممتاز ہیں اسی طرح محبوبان و مقربان کرام باوصاف انوار، افراد و اقطاب و ابدال و اوتاد و کرم و سرفراز۔ آیات بینات:

اللہ ولی الذین آمنوا۔

اور:

وهو يتولى الصالحين

اور آیت:

انما وليكم الله ورسوله

اور آیت:

انت مولانا فانصرنا على القوم الكافرين

اور آیت:

ذلك بان الله مولى الذين آمنوا

اور آیت:

ان اولياءه الا المتقون

اور آیت:

الا ان اولياء الله لا خوف عليهم ولا هم يحزنون

سے عظمت و شوکت، قدر و منزلت اولیاء اللہ آشکار کر چشم حق میں درکار۔

احادیث شریفہ:

من كان الله له و قول النبي حكاية عن رب العزة لا يزال عبد يتقرب

الى بالنوافل حتى احببته فاذا احببته كنت سمعه و بصره و يده

و رجله و لسانه فبى يسمع و لى يبصر و لى يبطش و لى يمشى و بى

ينطق۔

اور حدیث پاک:

من اذى لى و لى ا فقد بازرنى۔

اور حدیث:

ان الله اوحى الى نبي من انبياء بنى اسرائيل ان لى عبادا يحبونى

واحبههم و يشاققون الى و اشتاق اليهم و يذكرونى و اذكروهم

وينظرون الى وانظر اليهم حتى قال اول ما اعطيهم ان اقدف في

قلوبهم من نوري فتخبرون عني كما اخبر عنهم

سے عزت و جلالت رفعت و وقعت اہل اللہ کا پورا پورا اظہار۔

بالجملہ جب بندہ مقبول و مقرب کو بسبب سرپرستی و ترتیب مربی عالم رب العزت جل جلالہ و کثرت ریاضت و نفس کشی و مشغولی عبادت و بجا آوری اطاعت و خدمت حضور خاتم رسالت علیہ الصلوٰۃ و التحیۃ و ترک لذت و شہوت و تنفر معصیت قرب خاص بارگاہ جلالت و کبریائی و عظمت میں حاصل ہوا، ضرور ہے کہ انعام الہی و اکرام نامتناہی و رحمت خاص و توجہ بالا اختصاص متوجہ حال اُس برگزیدہ پروردگار فی الجلال کے ہو کر اُس کو اپنا محبوب و مطلوب مخصوص و مقبول بمقتضائے فاتبعونی یحببکم اللہ و فوائے و من یطع اللہ و رسولہ فقد فاز فوزاً عظیماً بنالے اور تصرفات گونا گوں باقتضائے یا ابن آدم اطعنی عطا فرما کر بطور خرق عاوت اُس کی آنکھ کان قلب و زبان و دست و پا، ول و جان سے وہ کام لے کہ وہ عقل بشری اُس کو دیکھ کر رنگ رہ جائے۔ سرا سمد و تحمیر معترف عجز و قصور ہو، اور یہ بندہ برگزیدہ جب اس منصب خاص پر فائز ہو جاتا ہے خواہ وہ اہل بیت نبوت سے ہو، خواہ وہ اصحاب کبار و تابعین اخیر سے، بسبب اس شرف خاص و قرب و اختصاص کے جمیع اقران سے ممتاز اہل عصر سے مفتخر و صاحب اعزاز شمار کیا جاتا ہے اور خدائے رحیم و قدیر و قیوم محی و ممیت شافی امراض، قاضی حاجات، دافع بلیات، بصدق اتباع شریعت غرا محض نہ نیابت حق سید الانبیاء علیہ السلام و انما ابدأ جس طرح بغرض تائید رسالت و نبوت آیات قاہرہ و معجزات باہرہ دست حق پرست نبی وقت پر ظاہر فرماتا ہے یوں ہی اپنے تصرف کاملہ و قدرت مطلقہ کا جلوہ جمال اولیائے باکمال سے بغرض علو شان عالم کو دکھاتا ہے، اسی کو شرف کرامت و خرق عاوت و تصرف اولیائے امت کہا جاتا ہے۔

حقیقتاً یہ سارے تصرفات اُسی مشعل رسالت کی چمک، اُسی آفتاب عالم تاب نبوت کی جھلک ہیں، یہی وجہ موجود ہے کہ کرامات الاولیاء حق پر اعتقاد علمائے ظاہر و باطن ہے اور کتب عقائد حقہ اہل سنت و جماعت میں یہ عقیدہ مذکور، اہل حق و یقین نے باتفاق و اجماع اصحاب شریعت و طریقت کتاب و سنت و تواتر اخبار و آثار و تواتر معنوی عقیدہ کرامت ثابت

فرمایا اور بدلائل عقلیہ و نقلیہ کما حقہ اس مسئلہ کو عرش تحقیق تک پہنچایا ہے۔

اس مقام پر یہ بھی معلوم ہونا چاہیے کہ خارق عادات بعد دعوی نبوت اگر مطابق دعوی دست حق پرست مدعی رسالت پر ظاہر ہو وہ معجزہ قاہرہ ہے۔ قرآن مجید فرقان حمید میں شان اعجاز کا جلوہ عموماً و خصوصاً عیاں ہے۔ منصوصات شرعیہ سے بلا حاجت تاویل تصریحاً یہ مدعا عیاں ہے اور اگر کسی مدعی کے ہاتھ پر مخالف دعوی عیاں ہو جیسے وقائع مسئلہ کذاب علیہ اللعینہ والعذاب تو یہ اہانت ہے اور اگر کسی بندہ خاص عابد و زاہد متقی و متورع محبوب و مطلوب مقرب و مقبول غیر مدعی نبوت کے ہاتھ پر کوئی خارق عادت نمایاں ہو یہ تصرف الہی و کرامت ہے، اس کی چمک بھی انوار آیات فرقانی و احادیث حبیب رحمانی و اخبار و آثار مقربان ربانی و دلائل عقلیہ و نقلیہ سے عالم میں فروزاں ہے اگر کسی وقت کے عام متبع اسلام کے واسطہ سے بغرض دفع محن و مصیبت کوئی خارق ظاہر ہو تو معونہ اور اگر کسی کافر کے دست خباثت پرست سے کوئی کرشمہ نظر آجائے تو سحر و استدراج ہے قال العلامة الرازی فی تفسیرہ:

اذا اظهر فعل خارق للعادة على الانسان فذاك اما ان يكون مقرونا بالدعوى اولا مع الدعوى حتى قال القسم الثانى وهوان تظهر خوارق العادات على يد انسان من غير شئ من الدعاى وفذلك الانسان اما ان يكون صالحاً عند الله مرضياً واما ان يكون خبيثاً مذنباً والاول هو القول بكوامات الاولياء وقد اتفق اصحابنا على جوازه وانكوها المعتزلة الا ابا الحسين البصرى وصاحبه محمود الخوارزمى

اور شرح عقائد میں ہے:

والكرامة ظهور امر خارق للعادة من قبله غير مقارن لدعوى النبوة فما لا يكون مقرونا بالايمن والعمل الصالح يكون استدراجاً۔

علامہ خیالی فرماتے ہیں:

قوله يكون استدراجاً وان وافق غرضه والاتسنى اهانة كما روى
ان مسيلمة الكذاب دعى الاعداء ان يصير عينه العوراء صحيحة
فصارت عينه الصحيحة عوراء وقد تظهر الخوارق من قبل عوام
المسلمين تخليصاً لهم عن المحن والمكاره تسنى معونة.

اور بھی تفسیر کبیر میں ہے:

فنعول الذى يدل على جواز كرامات الاولياء القرآن والاخبار
والاثار والمعقول

مختصر العقائد میں ہے:

وكرامات الاولياء حق قال المحشى ملخصاً عن شرح العلى
القارى على الفقه الاكبر حق اى ثابت بالكتاب والسنة ولا عبرة
بمخالفة المعتزلة واهل البدعة فى انكار الكرامة وايضاً فيه
الكرامة خارقة للعادة الا انها غير مقرونة بالتحدى وهو كرامة
للولى وعلامة لصدق النبى فان كرامة التابع كرامة المبتوع
وخالفهم المعتزلة حيث لم يشاهدوا فيما بينهم هذه المنزلة الى
آخره ملخصاً.

شرح عقائد میں ہے:

والدليل على حقيقة الكرامة ما تواتر من كثير من الصحابة ومن
بعدهم بحيث لا يمكن انكاره خصوصاً الامر المشترك وان
كانت التفاصيل احاداً وايضاً الكتاب ناطق بظهورها من مريم
عليها السلام ومن صاحب سليمان عليه السلام على الاشهر

اور بھی مختصر العقائد میں ہے:

فتظهر الكرامة على طريق نقض العادة للولى من قطع المسافة
البعيدة فى المدة القليلة وظهور الطعام والشراب واللباس

عند الحاجة والمشى على الماء والطيران فى الهواء و كلام
الجماد والعجماء وان دفاع المتوجه من البلاء وكفاية المهيم عن
الاعداء وغير ذلك من الاشياء ويكون ذلك معجزة للرسول
الذى ظهرت هذه الكرامة لواحده من امته لانه يظهر بها انه ولى

شارح عليه الرحمة نے مثالیں ہر واقعہ کی تحقیق تام وروایات صحیحہ کتاب وسنت و اخبار و آثار سے
شرح میں تفصیلاً تحریر فرمائی ہیں من شاء فلیرجع الیہ۔

یقیناً وجود سراپا مسعودان باریابان بارگاہ رب وود کا باعث نظام عالم امکان و شہود وسیلہ
برکات دنیا و دین واسطہ قضائے حاجات و حصول مقاصد معتقدین، سبب امن و امان اہل ایمان
باعث نصرت علی الاعداذ ریعہ دفع بلا و بایہ۔

انھیں محبوبان الہی کی شان میں حضور سید المرسلین ﷺ کا ارشاد واجب الانقیاد ہے:

یسقى بهم الغيث وينصر بهم على الاعداء ويصرف عن اهل

الشام بهم العذاب

یہ حدیث مفصلاً مشکوٰۃ شریف میں حضرت شریح رضی اللہ عنہ سے مروی ہے، مفسرین حدیث کا
اتفاق ہے کہ تخصیص اہل شام بمقتضائے مقام و بسبب قرب و جوار ہے ورنہ برکت و نصرت ان
محبوبان رب العزت کی ہمیشہ اور تمام عالم کو شامل ہے کہ خود دیگر روایات سے جو حضور ابوالاولیا
شیر خدا کرم اللہ وجہہ و جناب ابن عمر رضی اللہ عنہما و حضرت انس رضی اللہ عنہ سے مروی اور ترمذی
شریف و دلائل النبوت و مصنفات علامہ ابن حجر میں مذکور ہیں بلا تخصیص و تعیین مقام پانچ سو خیار
امت کا تمام عالم میں موجود ہونا، جس میں چالیس ابدال ہیں اور اس عدد میں کبھی کمی نہ ہونا اور بعد
وفات دوسرے کا اُس کے منصب پر سرفراز ہونا ثابت و عیاں ہے، دیکھو تصنیفات حضرت شیخ
المحدثین سنداً و تحقیقاً حضرت شیخ عبدالحق محدث دہلوی علیہ الرحمتہ۔

اب یہاں سے ترجیحاً چند آیات و بیانات و احادیث شریفہ و اخبار و آثار صحیحہ و دلائل عقلیہ
حسب تحقیقات و تصریحات حضرات مفسرین و محدثین و علمائے ظاہر و باطن و رشید سید المرسلین
محبوبان و مقرران رب العالمین علیہم الرحمتہ ہدیہ ناظرین ہیں۔

پہلی دلیل آیت قرآنی کَلَمَّا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا آیت سے ظاہر ہے کہ حضرت مریم علیہا الصلوٰۃ نہیہ نہ تھیں، قصہ کفالت حضرت زکریا علیہ السلام بعد ولادت حضرت مریم خود قرآن سے ثابت ہے، یہاں اسی قدر دکھانا ہے کہ جب حضرت زکریا علیہ السلام نے رزق فیبی یعنی میوہ جات گرما و سرما خلاف وقت و موسم اور شراب و طعام و لباس عند الحاجة حضرت مریم علیہا السلام پاس باوجود مقفل ہونے مقام سکونت اور نہ داخل ہونے کسی دوسرے شخص کے اُن کی خدمت میں موجود پایا متعجباً نہ دریافت فرمایا یا مریم اتنی لکھذا یعنی اے عقیقہ وقت یہ رزق و سامان کہاں سے آتا کون لاتا کس طرح پہنچاتا ہے؟ اُس وقت حضرت سیدہ نے فرمایا من عند اللہ یعنی یہ مائدہ نعمت رزاق مطلق خزائنہ غیب سے مرحمت و کرامت فرماتا ہے، مقام غور ہے کہ کیسی عین کرامت کھلا ہوا خارق عادت ہے، عقل سلیم پکار پکار کہتی ہے کہ یہ آیت دلالت کرتی ہے حضرت مریم کی عزت و وقعت رفعت و عظمت علوشان و شرف مکان پر جس سے وہ اُس وقت کے موجودین میں سے ممتاز اور بسبب اس نعمت عظمیٰ و عطیہ کبریٰ کے ایسی سرفراز کہ نبی وقت کو جو اُن سے افضل تھے اُن کے حال سے تعجب تھا اگر یہ خارق عادت نہیں تو کیا ہے؟ اگر اس کو خارق نہ مانا جاوے تو سابق و لاحق آیہ کریمہ باہم مرتبط نہیں رہتی کیونکہ خداوند کریم بعد اس آیت کے ارشاد فرماتا ہے هُنَالِكَ دَعَا زَكَرِيَّا رَبَّهُ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً اَلَا يَٰعِزُّوْا۟ لِعِزَّتِكَ حَال و دریافت صورت واقعہ جب اعلم اليقين معلوم ہوا کہ قدرت رب قدیر و تصرف خدا سمیع و بصیر و حکمت، لطیف و خبیر کے ایسے ایسے جلوے بندگان خاص پر بالاختصاص ظاہر ہوتے اور خلاف وقت و موسم طرح طرح کے میوے فیبی پہنچتے ہیں اپنی اور اہلیہ مطہرہ کی حالت موجودہ دیکھ کر کہ گواہ عادتاً وقت ناامیدی از جانب اولاد ہے کہ آپ کی عمر ننانوے (۹۹) سالہ زوجہ اٹھانوے (۹۸) برس کی تھیں مگر بمقابلہ قدرت قادر مطلق جس کا ادنیٰ کرشمہ اس وقت پیش نظر ہے عطاءے فرزند بڑی بات کیا ہے اور بلا توقف پکار اُٹھے رب ہب لی من لدنک ذریۃ طیبہ اور فوراً مژدہ ولادت حضرت یحییٰ علیہ السلام سے شاد کام ہوئے اور حضرت یحییٰ سا بیٹا عطا ہوا سبحان اللہ جل جلالہ ما اعظم شأنہ دیکھو اگر واقعہ سابقہ خارق نہ سمجھا جاوے واقعہ لاحقہ سراسر غیر مرتبط ہوا جاتا ہے اور ہنالک کا استعمال اسی پر دال ہے علاوہ بریں

باعتبار قواعد نحویہ تو یکن رزقا خود قرینہ خرق عادت ہے کہ ارباب بصیرت پر ظاہر ہے قطع نظر اس سے مفہوم آیہ کریمہ وجعلناہا وابنہا آية اللغلمین خود تصریحاً بتا رہا ہے کہ بحق حضرت مریم وہی خارق عادت آیت عظمت و رفعت اور عین کرامت ہے۔ نہ ولادت سیدنا عیسیٰ علیہ السلام بلا عادت کہ مقصود آیت تصدیق قول و بیان طہارت سیدتنا مریم علیہا السلام ہے اور یہ پوری دلیل خرق عادت ہے جیسا ثابت ہے صادق و ظاہر ہونا، شہادت سیدنا عیسیٰ علیہ السلام سے بعد ولادت اور اس کرامت و خارق عادت کو معجزہ کسی نبی وقت کا نہیں کہہ سکتے کہ بجز حضرت زکریا علیہ السلام کوئی دوسرا نبی موجود نہیں اور سوال حضرت کا جناب سیدتنا مریم علیہا السلام سے بعد دیکھنے تصرف بین کے خود منافی اعجاز و نہ ضرور علم حاصل ہوتا اور سوال کی حاجت نہ پڑتی اور امر رزق مخفی و مشتبہ نہ ہوتا اور دعا ولد کی خواہش اس سے زیادہ بالبداہت مشعر خارق عادت حضرت مریم ہے ہاں ایک احتمال یہ ہے کہ ارباب حضرت عیسیٰ علیہ السلام ہو، سو اس کا مال بھی کرامت ہے جیسا عبارات ذیل سے معلوم ہوگا۔

دوسری دلیل قرآنی آیہ کریمہ وترا الشمس اذا طلعت تزاور عن کھفہم ذات الیمین ہے، الی قولہ و بحسبہم ایقظاً و ہم رفود الایۃ کہ اس آیت سے مدت دراز تک جس کی تعداد بعض کے نزدیک تین سو نو (۳۰۹) برس ہے، اصحاب کھف کا باطمینان تمام و آسائش تام ہر آفت سے محفوظ و مامون حرارت و صحت آفتاب سے باطن و امان صحیح و سالم سوتے رہنا ثابت ہے یہ بھی ان حضرات کی کرامت و خرق عادت ہے کہ زندہ موجود ہیں اس آیت میں یہ احتمال کہ یہ معجزہ علمی کسی پیغمبر وقت کا ہے اور بیان حال اعجاز پر دل محض بے بنیاد و منافی استدلال ہے عقل بدلہا حاکم ہے کہ یہ ہونا اور زندہ رہنا اصحاب کھف کا اس مدت تک ضرور خارق عادت ہے اور اس جماعت کی بین کرامت کو اعجاز نبی سے کچھ علاقہ نہیں، معجزہ وقت تحدی و انکار یا اصرار امت کے ظاہر ہوتا ہے بغرض عاجز کر دینے دوسرے شخص کے اظہار تصرف و قدرت نبی علیہ السلام کے، یہاں مجرد بیان علم حالات اصحاب کھف سے کہ مدت سے ان کا سونا معلوم ہے کیا باعث تصدیق رسالت ہے اور اس سے کیا تائید نبوت ہو سکتی ہے بلکہ بغیر اس امر کے کہ ابتدائی سونے سے آخر وقت بے داری تک گو کتنی ہی مدت وہ جب تک پورا پورا واقف حال نہ ہو اور اپنی

آنکھ سے ہر وقت سوتا نہ دیکھے اور جاگنے پر یہ نہ معلوم ہو کہ یہ وہی لوگ ہیں جن کے سونے کی ابتدا اور سوتا دیکھے ہوئے ہیں اور اب اُٹھے ہیں، دوسرے کا مجرد بیان کیسے باعث افتخار ہو سکتا ہے بس اب سوائے کرامت دوسرا احتمال نہیں رہا۔

تیسری دلیل قرآنی آیہ کریمہ قال الذی عندہ علم من الکتاب انا اتیک بها لآیہ ہے کہ بروایت اشہر بحسب تحقیق محققین و معتمدین ار باب صدق و یقین اس آیت سے واقعہ تخت بلقیس مراد ہے کہ دربار جناب سیدنا سلیمان علیہ السلام میں بتصرف صاحب کتاب یعنی آصف ابن برخیا ہیک چشمک زون موجود ہو گیا جیسا کتب عقائد میں مصرح ہے ہر چند یہ واقعہ بھی عند البعض اعجاز حضرت سیدنا سلیمان علیہ السلام سے خیال کیا گیا ہے مگر ہمارے مضمون مقصود کیا ہے صرف نسبت اضافی ہے کہ فعل تابع تصرف متبوع کہلاتا ہے دیکھو علامہ ملا علی قاری فرماتے ہیں:

الکتاب ینطق بظہور الکرامة من مریم ومن صاحب سلیمان
واما ما قبل من ان الاول ارهاص نبوة عیسیٰ معجزة لکریا
والثانی معجزة لسلیمان فمد فوع بانا لانه عی الاجواز الخارق
لبعض الضلحین غیر مقرون بدعوی النبوة ولا یضرنا تسمية
ارهاصا او معجزة للنبی هو من امته و سیاق القصص یدل علی انه
لم یکن هنالك دعوی النبوة ولم یکن لکریا علیہ السلام علماً
بتلك القصة والالما سئل عن کیفیة والخارق للعادة فهو
بالنسبة الی النبی معجزة سواء ظهر من قبل امته لدلالته علی
صدق نبوته وحقه رسالته فبهذا الاعتبار جعل معجزة لد۔

اب اخبار متعلقہ کرامات کی ذرا سیر فرمائیں۔

حدیث اول:

لم یتکلم فی المهد الا ثلاثة عیسیٰ ابن مریم علیہ السلام وصبی
فی ز من جریح الناسک وصبی آخر الحدیث

ہے جو صحیحین شریفین میں بروایت حضرت ابو ہریرہ رضی اللہ عنہ مروی ہے، بیان تکلم حضرت عیسیٰ

علیہ السلام خود قرآن مجید میں بتصریح مذکور ہے۔ قصہ جرتح یہ ہے کہ وہ ایک شخص عابد تھے زمانہ بنی اسرائیل میں مادر اُن کی بقید حیات تھیں ایک روز وہ اپنے صومعہ میں مشغول عبادت تھے کہ مادر اُن کی مشاقانہ صومعہ میں حاضر ہوئیں اور جرتح کو آواز دی اس آواز سے اُن کو فوراً یہ خیال ہوا کہ عبادت بہتر ہے والدہ کے زیارت سے اور مصروف و مشغول عبادت رہے پھر دوبارہ والدہ نے بغلبہ محبت و شوق دیدار بے تابانہ پکارا اُس پر بھی اُنھوں نے عبادت کو مقدم سمجھا، والدہ کی جانب التفات نہ فرمایا آخر تیسری بار بے قرار ہو کر پھر مادر مضطرب آواز دی یا جرتح اس پر پھر وہ متوجہ نہ ہوئے والدہ نے تنگ آ کر بددعا کی الہی جرتح کو موت نہ آوے جب تک وہ عورت لا بہ کار و دلالہ کا منہ نہ دیکھ لے چنانچہ ایسا ہی ہوا کہ اُس زمانہ میں ایک عورت بدکار فاجرہ و دلالہ تھی محتالہ و مکارہ شہیرہ آفاق اپنے فن میں طاق اُس نے یہ حال سن کر بیڑہ اُٹھایا کہ وہ جرتح کو اپنے دام بلا میں مبتلا گرفتار زنا کرتی ہے تا آنکہ صومعہ میں پہنچی اور ہر طرح سے چال چلی جال پھیلایا، قابو نہ پایا حفاظت و حراست الہی نے آفت و شر خبیثہ سے اُن کو بچایا مجبور وہاں سے ناکام لوٹی، صومعہ سے باہر آ کر شب کو ایک شبان سے جو زبردیوار صومعہ رہتا تھا منہ کا لاکیا اور اُس گلہ بان کو اپنے دام میں پھانس لیا اتفاقاً حمل رہ گیا بچہ پیدا ہوا آخر اُس خبیثہ نے تمام قوم میں مشہور کیا کہ یہ بچہ ہے زنا سے جرتح ناسک کا، یہ سنتے ہی بنی اسرائیل دوڑے، عبادت خانہ ڈھایا جرتح کو سب و شتم و ملامت کرنے لگے اُنھوں نے کچھ پروا نہ کی معاملہ اپنا خدا پر چھوڑا، عبادت میں مشغول دست بدعا تھے بعد فراغ اُس بچہ کی طرف متوجہ ہوئے لکڑی سے جو ہاتھ میں تھی بچہ کو جنبش دی پوچھا یا غلام من ابوک۔ اے غلام تیرا باپ کون ہے؟ حضرت ابو ہریرہ فرماتے ہیں کہ وقت تکلم اس کلمہ کے حضور پر نور جو کیفیت طاری تھی اور دست خدا پرست سے جو اشارہ فرمایا تھا اس وقت پیش نظر ہے غرض یہ سوال جرتح کا سن کر اُس بچہ نے باواز بلند جلسہ عام میں جواب دیا کہ داعی غنم یعنی فلاں چوپان اُس کا باپ ہے یہ سن کر تمام بنی اسرائیل اپنے کردار سے خجل و شرمسار تھے معذرت کرتے اور کہتے تھے کہ اگر اجازت پائیں بجائے چوب خشت اس تعمیر کو سیم و زیر سے تیار کر دکھائیں۔ جرتح نے انکار کیا اور جیسا تھا معبد اپنا دوبارہ پھر بنالیا۔

دوسرے بچے کا واقعہ یہ ہے کہ ایک عورت اپنے بچہ کو دودھ پلا رہی تھی ناگاہ سر راہ ایک

جوان حسین و جمیل خوبرو و نکلیل سامنے سے نکلا اُس کو دیکھ کر براہ محبت مادری اس عورت نے اپنے بچے کے حق میں دعا کی اللہم اجعل ابنی مثل هذا۔ ”خدا یا میرا بچہ ایسا ہی بھیلادورنگیلا جوان ہو“ یہ کہنا تھا کہ اُس شیرخوارہ نے عرض کیا ”الہی ایسا نہ کرنا اور یہ خصلتیں مجھ کو نہ دینا“ بعد اس واقعہ کے ایک عورت اُسی طرف سے گزری اور لوگ کہتے جاتے کہ دیکھ اس نے چوری کی، بدکاری کی اور سزائے کردار کو پہنچی یہ سن کر مادر شیرخوارہ نے پھر دعا کی اللہم لا تجعل ابنی مثل هذا یا رب میرے بچے کو اس عورت سانہ کرنا“ ناگاہ پھر اُس بچہ نے کہا ”الہی ضرور مجھ کو مثل اس عورت کے کرنا“ تب تو اس عورت کو نہایت تعجب ہوا کہ یہ معاملہ کیا ہے؟ اسی حالت میں اُس بچہ نے بیان کیا ”اے مادر مہربان وہ جوان ایک شخص ظالم و متکبر تھا، میں نے یہ چاہا کہ اُس کی خصلت مجھ میں نہ آئے اور یہ عورت ایک عقیفہ و پارسا تھی جس کو چورو بدکار سمجھ کر عقاب کیا گیا وہ اس سے بری ان افعال میں متہم کی گئی وقت تہمت و ہنگام اس کا یہ کلام تھا حسبی اللہ یعنی خدا کو میرا حال معلوم ہے وہ مجھ کو کافی ہے لہذا اس عورت کے عفت و پارسائی سے مجھ کو تمنا ہوئی کہ یا رب مثل اس عورت کے توفیق خیر میری رفیق فرما“۔

دوسری حدیث غار ہے کہ صحاح میں بروایت حضرت ابن عمر رضی اللہ عنہما مذکور ہے جس کا خلاصہ یہ ہے کہ زمانہ سابق میں تین شخص برفاقت باہمی سفر کو چلے، وقت شب پہاڑ کے ایک غار تیرہ و تار میں جا ٹھہرے ان کا غار کے اندر جانا تھا کہ ناگاہ ایک پتھر پہاڑ کے اوپر سے دروازہ غار پر آگرا اور دروازہ غار کا بند ہو گیا اُس وقت سخت حیرانی و پریشانی لاحق حال تھی باہر نکلنا محال تھا تدبیر بے کار سمجھے آپس میں قسم کھا کر یہ رائے اتفاق ٹھہرائی کہ اس مصیبت ناگہانی سے نجات کا ذریعہ سوائے دعا بوسیلا اپنے اپنے اعمال صالحہ کے جو محض لوجہ اللہ کیے ہوں اور کیا ہے، چنانچہ ہر شخص نے بکمال عجز و زاری و خلوص و بے قراری دست دعا و بروئے مجیب الدعوات کے پھیلا یا اور ایک ایک عمل نیک کو وسیلہ حاجت روائی و ذریعہ دفع بلا گردانا اور فوراً خدا نے رحم فرمایا اُس مصیبت سے نجات ملی مراد حاصل ہوئی مدعا برآیا، ایک شخص اپنی خدمت و اطاعت و رعایت حقوق والدین ہر سال کو حقوق عیال و اطفال پر جو محض بغرض خوشنودی رب العالمین مقدم سمجھتا تھا وسیلہ حصول مدعا دفع بلا گردانا اور دعا پر فی الفور ایک تہائی پتھر اپنے جگہ سے ٹل گیا لیکن نکلنا غار

سے ابھی دشوار تھا۔ تب دوسرے نے بحالت غلبہ عشق و ہزار و شواری و تکمیل شرائط معشوقہ وصال محبوبہ کا موقع پا کر عین خلوت و تہیہ کامیابی میں جب عین وقت پر محبوبہ مظلومہ کی زبان سے یہ کلمہ سنا کہ لایحوز لک ان تفک الخاتم الا بحقد جس کا منشا یہ تھا کہ اے شخص یہ مہر الہی ہے بلاحق اس کا توڑنا سزاوار نہیں ہے فوراً اپنے قصد سے باز رہا، خوف الہی غالب ہوا اتباع نفس سے بچا، کما هو مفصل الحدیث اس فعل جمیل کو ذریعہ نجات ٹھہرایا اور دعا میں مشغول ہوا فوراً ایک ٹمٹ پتھر اپنے موقع سے ہٹ گیا مگر باہر نکلنا ابھی غیر ممکن تھا بالآخر تیسرے شخص نے مزدور کی اجرت کو جو اُس پر واجب الادا تھی اور یہ مزدور اُس کے پاس چھوڑ کر چلا گیا تھا اور اس شخص نے وہ مزدوری امانت مزدور سمجھ کر بذریعہ زراعت و تجارت اُس میں ترقی و افزونی کی تا آنکہ جس وقت وہ مزدور بعد مدت مدید طالب اجرت آیا تو جو کچھ مال اور اونٹ اور بکریاں اور غلام اُس سے حاصل کیا تھا سب اُس کے حوالہ کروایا۔ کما هو مشرح الحدیث واسطہ رفع پریشانی و دفع مصیبت ناگہانی سمجھ کر دعا کی، ٹمٹ باقی اپنے جگہ سے ہٹ گیا اور وہ ورغار پورا کھل گیا اور وہ لوگ غار سے باہر آ کر راہی منزل مقصود ہوئے، سبحان اللہ کیسی بین معونت و کرامت ہے رُواة حدیث نے متعلق اس حدیث کے تصریحاً فرما دیا ہے لہذا حدیث حسن صحیح متفق علیہ۔

تیسری حدیث واقعہ آواز عدد یا سحاب ہے کہ ایک شخص نے سنا کہ بادل سے یہ آواز پیدا تھی اسق حدیقہ فلان الحدیث حضرت ابو ہریرہ رضی اللہ عنہ سے مروی ہے کہ حضور نے ارشاد فرمایا کہ ایک شخص چلا جاتا تھا کہ اُس نے ابر کے اندر سے یا عدد کی آواز سنی کہ اے ابر فلاں شخص کا باغ جا کر سیراب کرنا۔ اب وہ شخص کہتے ہیں کہ میں اُس باغ کے اندر پہنچا میں نے دیکھا باغ میں ایک شخص کھڑا ہے میں نے اُس سے نام و دریافت کیا اُس شخص نے کہا یہ نام اُس کا اور یہ نام اُس کے باپ کا ہے اور زراعت بعد میں نے اُس مالک باغ سے پوچھا کہ جب تیرا باغ مرتب ہو کر وقت حصول منفعت آئے گا اُس کا محاصل کہاں اور منافع کس جگہ صرف کرے گا اُس نے پوچھا یہ کیوں دریافت کرتا ہے تب اس شخص نے بیان کیا کہ میں نے اپنے کانوں سے سنا ہے کہ ابر سے آواز اسق حدیقہ فلان کی پیدا تھی یہ سن کر مالک باغ نے کہا کہ تین حصہ پیداوار باغ سے کروں گا ایک ٹمٹ واسطے اپنے اور اپنے اہل و عیال کے رکھوں گا، و سرامٹ مساکین و

مسافرین کو دوں گا، تیسرا ملٹ درستی باغ میں صرف کروں گا۔

چوتھی حدیث متعلق کلام بقر کے ہے جب اُس کے مالک نے پشت بقر پر بوجھ لادنا تھا انہی لم اخلق لهذا وانما خلقت للحوث بقر نے آواز دی جیسا ابو ہریرہ رضی اللہ عنہ نے روایت فرمایا ہے اس کلام بقر سے لوگوں کو تعجب تھا حضور نے جب سنا ارشاد فرمایا اُعتت بهذا انا و ابو بکر رضی اللہ عنہما۔

پانچویں حدیث حضور سید المرسلین ﷺ کی اپنے امت کے زولیدہ و پریشان حال گھیم پوشوں کی نسبت ارشاد فرماتا ہے لو اقسام علی اللہ لا ہرہ یعنی وہ لوگ ایسے بے وقار تھا ہر میں شمار کیے جائیں گے کہ اگر دربار مرا میں جائیں صف نعال میں بھی جگہ نہ پائیں اگر کوئی بات کہیں سنی نہ جائے لیکن عند اللہ اُن کی وہ شان ہے کہ اگر خدا پاک کے کسی امر پر قسم کھا بیٹھیں فوراً خدا اُن کو سچا کر دکھائے اور کسی امر کی تفریق و تخصیص نہیں فرمائی ہے حدیث میں۔

اس مقام پر متعلق قسم اولیا و اخیر امت سید ابرار ﷺ ایک واقعہ حسب روایت امام بخاری ہم اپنے ناظرین باجمکین کو سناتے ہیں۔ انس بن مالک فرماتے ہیں کہ ربیع (بسیفہ تصغیر) دختر نصر نے ایک جاریہ کا دانت توڑ ڈالا، قوم جاریہ نے تاوان چاہا، قوم ربیع متمنی عفو تھی آخر یہ قصہ دربار رحمت حضور خاتم نبوت علیہ الصلوٰۃ والسلام تک پہنچا حضور نے امر بالقصاص فرمایا انس بن نصر رضی اللہ عنہ بھی اُس وقت حاضر دربار تھے آپ نے عرض کیا یا رسول اللہ کیا دانت ربیع کا بقصاص جاریہ توڑا جاسکتا ہے؟ نہیں یا رسول اللہ قسم ہے اُس قدر مطلق کی جس نے حضور کو حق پر مبعوث فرمایا ایسا نہ ہوگا کہ ربیع کا دانت توڑا جائے، قسم سے جس وقت انس بن نصر نے یہ عرض کیا فوراً خدا نے قلب اہل جاریہ پھیر دیا اور بطیب خاطر کہنے لگے ”یا نبی اللہ ہم نے قصور معاف کیا تاوان و قصاص سے درگزرے“ اُس وقت حضور نے پھر ارشاد فرمایا ان من عباد اللہ لو اقسام علی اللہ لا ہرہ یعنی بعض بندگان خدا کی دربار رب العزت میں وہ عظمت ہے کہ جو خدا کے بھروسہ پر قسم کھا بیٹھیں خدا اُن کو سچا کر دکھاتا ہے، واہ کیا شان ہے، کیا جلوہ ہے سبحان اللہ اللہم اجعلنا منهم و ارزقنا من ہر کاتھم آمین۔

اے سامعین اگر دل حقیقت منزل جانب آثار حضرات اہل بیت و اصحاب و تابعین امت

رضی اللہ عنہم اجمعین مائل وراغب ہے تو لیجئے ملاحظہ کیجئے اولاً چند وقائع حضرات خلفاء راشدین رضی اللہ عنہم ورضوا عنہ وارضاء ہم عنہ۔

دیکھئے بعد وصال پروردگار ذی الجلال جب حضور افضل البشر بعد الانبیاء اتقی الاتقیاء اکرم الاصحاب الاخیار امیر المؤمنین سیدنا الصدیق الحقیق رضی اللہ تعالیٰ عنہ کا جنازہ مبارک حسب وصیت باب رحمت حضور خاتم رسالت ﷺ پر حاضر کیا گیا اور شیدائیان سید ابراہیم علیہ الصلوٰۃ والسلام نے عرض کیا یا رسول اللہ! ہذا ابو بکر الباب یعنی اے حبیب خدا ﷺ ورحمت منظر پر صدیق اکبر حاضر، ناگاہ دروازہ مطہرہ حجرہ معطرہ خود بخود کھل گیا مرقد اطہر سے ہاتف غیب نے ندا دی ادخلوا الحبیب الی الحبیب ”حبیب کو محبوب سے محبوب کو حبیب سے ملا دو“۔

باقی درخت کا کلام کرنا، سر مبارک پر سایہ کر لینا وغیرہ کرامات بے شمار کتب معتبرہ میر میں مذکور ہیں بطور نمونہ اسی قدر پر کفایت ہے۔

اب ذرا انوار آثار حضور اعدل الاصحاب الناطق بالوحی والکتاب امیر المؤمنین سیدنا الفاروق الاعظم الاکرم حضرت عمر ابن خطاب رضی اللہ عنہ کی جھلک دیکھیے۔

پہلا واقعہ نیل دریائے مصر کا ہے، کیفیت یہ ہے کہ زمانہ جاہلیت میں جب ہر سال ایک مرتبہ یہ دریا چلتے چلتے رک جاتا تھا تو قتیقہ ایک دختر حسینہ و جلیلہ لباس فاخرہ و زیور کثیر آراستہ دریا کی بھینٹ نہ چڑھائی جائے، جاری نہ ہوتا تھا زمانہ اسلام میں بعہد خلافت حضرت فاروق رضی اللہ عنہ بھی جب حسب عادت یہ دریا بہتے بہتے بند ہو گیا اہل مصر نے دربار عامل مصر یعنی حضرت عمرو بن عاص رضی اللہ عنہ میں سارا واقعہ مفصلاً عرض کیا حضور نے بعد دریافت صورت حال سب حال تفصیل بواسطہ ایلچی و ربار فاروقی میں عرض کیا جس وقت یہ عرضی حضور اقدس میں پہنچی فوراً آپ نے پرچہ کاغذ طلب فرما کر فرمان عالیشان بایں مضمون ہدایت مشون کہ ابھا النبل ان کنت تجری بامر اللہ فاجرو ان کنت تجری بامرک فلا حاجۃ بنا الیک بنام دریائے نیل نافذ فرمایا کہ ”اے نیل اگر تو خدائے جبار کے حکم سے جاری ہے فوراً جاری ہو جا اور اگر تو خود مختار ہے تو ہم کو تیری کچھ حاجت نہیں، نہ کچھ تجھ سے سروکار“ اور ایلچی کو حکم دیا کہ فوراً یہ فرمان عمرو بن عاص کو پہنچا کر کہہ دینا کہ دریا کے اندر ڈال دیں، چنانچہ جس وقت قاصد دربار میں پہنچا بلا توقف تعمیل حکم

محکم قضا تو ام حضرت عمرو بن عاص نے وہ فرمان والا شان دریاے مصر میں ڈال دیا۔ ڈالنا تھا کہ صولت و سطوت فاروقی نے اپنا جلال و جلوہ دکھایا اور دریائے نیل فوراً جاری ہو گیا اور پھر کبھی نہ رکا۔

باقی واقعات حضرت ساریہ رضی اللہ عنہ کے عین خطبہ پڑھتے وقت مسجد نبوی میں آپ نے یا ساریہ الجبل فرمایا اور منزلوں کے فاصلہ سے عین وقت اشتعال آتش قتال و جدال و قریب ہزیمت اہل اسلام حضرت ساریہ نے سن لیا بغرض تعمیل ارشاد پہاڑ کے طرف متوجہ ہونا تھا کہ یکا یک معاملہ بالعکس ہو گیا اور لشکر اسلام کو غنیمت و نصرت حاصل ہوئی اور حضور مولیٰ کرم اللہ وجہہ کا وقت و تاریخ ارشاد فاروقی قلم بند فرمانا اور بعد مدت جب لشکر غزوہ سے مظفر و منصور داخل مدینہ طیبہ ہوا، صورت حال دریافت کرنا اور سب حال مفصل دریافت فرما کر کیفیت و لم یا ساریہ الجبل کا واقف ہونا۔

یا وقت واقعہ زلزلہ مدینہ منورہ حضرت فاروق کا زمین پر وزہ مار کر اسکنی باذن اللہ فرمانا اور فوراً زمین کا ساکن ہو جانا اور پھر زلزلہ نہ آنا۔

یا بزمانہ آتش زدگی مدینہ معطرہ حضرت عمر کا پارچہ قرطاس پر اسکنی باذن اللہ شحریہ فرما کر آگ میں ڈال دینا اور فوراً آتش کا سرد و افسردہ ہو جانا

یا جب قاضی روم بغرض ملاحظہ کیفیت دربار و عایت ایوان خلافت روم سے حاضر مدینہ ہوا اور عند الاستفسار اہل مدینہ نے ظاہر کیا کہ خلیفہ رسول برحق ﷺ رضی اللہ عنہ کو زینت و دنیاوی سے کیا علاقہ کسی جنگل میں درخت کے نیچے ہاتھ کا ٹکیہ زیر سر بستر زمین پر استراحت فرما ہوں گے و بس یہ سن کر ہتلاش حضور اُس کا صحرا میں پہنچنا اور حسب بیان اہل مدینہ مقدسہ حضور کو ڈرہ زیر سر درخت کے نیچے زمین پر آرام فرماتے دیکھ کر دل میں خیال کرنا کہ اللہ اللہ ایسے صاحب فقر کی یہ شوکت و شان ہے کہ سلاطین روئے زمین کا اس کے نام سے زہرہ پانی جگر چاک ہے اور مستعد قتل و شہادت حضرت ہو جانا، تلوار کا اٹھانا تھا کہ دوشیروں کا زمین کا سینہ پھاڑ کر حملہ آور باہر آنا اور اس حقیقت فاروقی سے ڈر کر بھاگنا، تلوار کا ہاتھ سے گرنا، حضور کا خواب سے جاگنا اور اس اپنی کا جو کچھ کرشمہ غیبی دیکھنا ظاہر کرنا اور اسلام لانا وغیرہ وغیرہ جن کو اہل حق نے بروایات صحیحہ ثابت کیا

ہے کتب سیر میں موجود ہیں۔

اسی طرح ذرا حضور پر نور آئنی الاسخياء صاحب الوفاء والحياء جامع القرآن محبوب حبیب الرحمن سیدنا عثمان ابن عفان رضی اللہ عنہ کے آثار پر بہار کی بھی نگاشت کیجئے، حضرت انس رضی اللہ عنہ فرماتے ہیں کہ ہنگام خلافت حضور خلیفہ ثالث رضی اللہ عنہ میں ایک مرتبہ میں سر راہ جارہا تھا کہ یکا یک میری نگاہ ایک عورت کے چہرہ پر جا پڑی اُس کو دیکھتا ہوا میں راہ سے گزر گیا اور دربار خلافت میں حاضر ہوا، میری صورت دیکھنا تھا کہ حضور خلیفہ عہد رضی اللہ عنہ نے ارشاد فرمایا عجیب حال ہے لوگوں کا کہ ہمارے دربار میں آتے ہیں اور اُن کی آنکھوں سے زنا کے آثار جلوہ دکھاتے ہیں یہ فرمانا تھا کہ میں نے عرض کیا یا نایب رسول اللہ حضور کی گفتار ہدایت بار سے عیاں ہیں آپ نے ارشاد فرمایا لا یعنی قد انقطع الوحی ولكن فراسة صادقة یعنی اے انس حاشا وکلا وحی کیسی یہ فراست حقہ کا اثر ہے الحدیث،

باقی وقت شہادت پہلے قطرۂ خون کا آیہ کریمہ فسیکفیکہم اللہ لا ین، پر گرنایا چہاہ غفاری کا عصائے مبارک حضور کے ہاتھ سے کہ جو رسول کریم علیہ الصلوٰۃ والتسلیم کا ہاتھ مبارک تھا چھین لینا اور اپنے زانو پر رکھ کر توڑنا اور اُسی وقت اکلہ کا زانو پر واقع ہونا وغیرہ ذلک من الکرامات مشہور و معروف ہیں۔

اب ذرا جلوۂ جلال و ہیبت و اجلال اسد اللہ رضی اللہ عنہ وارضاه عنا کا خیال کیجئے۔ مروی ہے کہ جب دربار عظمت حضور پر نور اشجع الامم مولى المسلمين اسد اللہ الغالب سیدنا علی ابن ابی طالب کرم اللہ وجہہ میں ایک غلام حبشی سیاہ رنگ جو حضور کے جاں نثاروں میں تھا بعلت چوری گرفتار ہو کر آیا بعد ثبوت جرم حضور کے حکم محکم قضا شیم سے ہاتھ اُس کا کاٹا گیا اور بعد قطع یہ جب وہ غلام حبشی دربار سے باہر آیا اور راہ میں حضرت سلمان فارسی رضی اللہ عنہ اور ابن اکرہ سے ملاقی ہوا، ہاتھ کٹا ہوا دیکھ کر ابن اکرہ نے دریافت کیا کہ تیرا ہاتھ کس نے کاٹا اُس غلام حبشی نے کہا کہ امیر المؤمنین فخر الرسول زوج الجول کے حکم سے بوجہ سرقہ یہ ہاتھ کاٹا گیا، تب ابن اکرہ نے کہا ”اے شخص تو اب بھی اُن کی مدحت سرائی کرتا ہے حالانکہ اُنہوں نے تیرا ہاتھ کٹوا ڈالا؟“ یہ سن کر اُس شخص نے کہا کیوں نہ سراہوں میں ایسے محسن کو جس نے دوزخ کی آگ سے مجھ کو بچا لیا اور جو

کیا حق بجانب اُن کے ہے۔ حضرت سلمان فارسی رضی اللہ عنہ نے جب یہ واقعہ سنا سارا قصہ دربار مرتضوی میں عرض کیا فوراً شیر الہی و نائب رسالت پناہی نے اسود کو بلایا اپنے دست خدا پرست سے اُس کا ہاتھ کٹا ہوا علاحدہ پڑا ہوا دونوں کو باہم ملایا منديل سے باندھ کر اپنا ہاتھ دعا کو اٹھایا ناگاہ ہاتھ غیبی پکارا دفع الرداء عن البدیع یعنی اے شخص پٹی ہاتھ سے علاحدہ کر ساری جماعت حصار نے یہ مژدہ غیبی اپنے کانوں سنا آنکھوں دیکھا پٹی جو کھولی گئی ہاتھ پر نشان زخم بھی نہ تھا، سبحان اللہ کیا جلوہ ہے اور کیا شان۔ باقی کرامت علی لسان و ختم قرآن و درخبر و مقابلہ شیر و غیرہ بحضور کے زبان زد خواص و عوام بین کتب و وقایع اہل سیر میں بکثرت منقول ہیں۔

اب ذرا گل بے خار گلزار ہمیشہ بہار آثار اہل بیت اطہار کے پاکیزہ بو سے بھی مشام جان معطر فرمائیے لیجئے حدیث شریف میں بروایت صحیح موجود ہے کہ حضور سید المرسلین نے علیہ الصلوٰۃ والسلام جناب سیدہ و نفعہ خیر الورا سیدتنا فاطمہ زہرا علیہا السلام سے ارشاد فرمایا:

الحمد لله الذي جعلك شبيهة سيدة النساء بنی اسرائیل

واقعہ یہ ہے کہ حضور سیدہ علیہا السلام و التحیہ نے دور و ثیاں اور پارہ گوشت دربار ابوت حضور خاتم رسالت و نبوت ﷺ میں حاضر کیں حضور اکرم وہ ہدیہ طیبہ ہمراہ لیے تھے دولت خانہ ولایت کا شائہ جناب سیدہ میں رونق افروز ہوئے اور دریافت فرمایا یہ کھانا کیسا کہاں سے آیا؟ کس نے بھیجا؟ کون لایا ہے؟ اب آپ نے طبق طعام مع سرپوش حاضر کیا اور کہا من عند اللہ برزق من یشاء بغیر حساب اُس وقت حضور اقدس نے یہ ارشاد زبان وحی ترجمان سے فرمایا یعنی خدائے کریم مستحق حمد و تکریم و تعظیم ہے جس نے تم کو حضرت مریم کا سامرتہ عطا کیا مائدہ نعمت عظمیٰ سے سربلند فرمایا اور یہ فرما کر حضرات سبطین طہیین جناب سیدنا ابو محمد حسن و ابو عبد اللہ حسین رضی اللہ عنہما و جناب مولیٰ کرم اللہ وجہہ و دیگر اہل بیت نبوت کو طلب فرما کر رزق نبوی تناول فرمایا اور وہ طعام با وصف صرف اپنی حالت پر موجود رہا یہاں بھی لفظ شہیدۃ سیدۃ نساء بنی اسرائیل مشعر کرامت و خرق عادت ہے۔

باقی کرامات و دیگر اہل بیت نبوت و اولیاء امت مثل حضرات امامین و امہات المؤمنین و ائمہ اربعہ اہل سنت و پیران سلسلہ طریقت رضی اللہ عنہم اجمعین کو ایک دفتر چاہیے اس مقام پر صرف

نمونہ دکھانا ہے وبہذا القدر یحصل المقصود۔

اس مقام پر بہت مناسب ہے کہ ایک دو کرامات حضور پر نور سید الاولیاء الکرام سند الاصفیاء العظام غوث الانوار قطب الاقطاب سلطان السلاطین شیخ الكل فی الكل سلالۃ اہل بیت الطاہرین الطہمین سیدنا ومولانا الشیخ ابی محمد عبدالقادر الحسنى الحسنى رضی اللہ عنہ وارضاه عنہ بھی لکھ دی جائیں۔ اولاً معلوم ہونا چاہیے کہ یہی وہ ذات بحر محیط خوارق و کرامات ہے جن کا فضل و شرف تمامی اولیائے سابقین و لاحقین پر کبرائے عظام و عظمائے کبار کو مسلم ہے کما هو مقرر فی محلہ۔ حضرت شیخ المشائخ شہاب الدین عمر سہروردی قدس سرہ کا حضور کی شان میں یہ بیان ہے:

كان الشيخ عبدالقادر سلطان الطريق المتصرف في الوجود
على التحقيق وكانت له اليد المبسوطة من الله في التصريف
والفعل الخارق الدائم

اور یہی ہیں وہ مالک رقاب اولیاء جن کی توصیف میں حضرت خضر علیہ السلام کا ارشاد ہے:
وما اتخذ الله ولداً كان او يكون الا وهو متاذب مع الله في سزه مع
الشيخ عبدالقادر الى يوم القيامة۔

کرامات و خوارق عادات حضرت غوث الاعظم رضی اللہ عنہ بحد شہرت و تواتر عالم میں ثابت ہیں۔ اہل اللہ کا اتفاق ہے کہ تصرف کلی عالم کون و فساد کا حضور کو طفیل حضور سید الانبیاء علیہ السلام کے عطا فرمایا گیا تھا تمام عناصر عالم آپ کے مسخر تھے، زمانہ طفولیت میں با حرام ماہ صیام و وودھ کا نوش نہ فرمانا، سنن و شہور کا حضور میں حاضر و بارہو کو قانع کا سنہ کا بیان کرنا، مجذوم و مبرص، علمی و شلن کا حضور کے تصرف سے شفا پانا وغیرہ وغیرہ جملہ تصرفات حضور کے ثابت و محقق ہیں۔ شیخ عدی ابن مسافر فرماتے ہیں رحمۃ اللہ علیہ ایک مرتبہ حضور وعظ فرما رہے تھے کہ یکا یک مینہ برسنے لگا اصحاب مجلس متفرق ہونے لگے، ناگاہ حضور نے سر مبارک جانب آسمان اٹھایا ابر سے ارشاد فرمایا کہ اے ابرہم بندگان خدا کو جمع کرتے اور تو متفرق کرتا ہے یہ فرمانا تھا کہ ابر کا اپنی جگہ سے یعنی مدرسہ حضور کے مقابلہ سے برستا موقوف ہو گیا اور خارج از مدرسہ مقدسہ برستا رہا۔

حضرت شیخ ابوالحسن علی قرشی فرماتے ہیں کہ ہم اور حضرت شیخ علی ہتی حاضر دربار سراپا انوار تھے ناگاہ ابوطالب فضل اللہ بن اسماعیل بغدادی تاجر حاضر خدمت ہوئے اور عرض کیا کہ اے حضرت حضور کے جد امجد ﷺ کی سنت ہے کہ روئے دعوت نہ فرماتے ہر جگہ بتقریب دعوت تشریف لے جاتے تھے میں حضور میں بغرض دعوت حاضر ہوا، تمنا یہ ہے کہ میرا مکان بہرکت قدم فیض لزوم رشک جناس فرمایا جائے حضور نے ارشاد فرمایا بہتر اگر حکم ہوگا تشریف لانے میں تاہل نہ ہوگا اور اُس کے بعد دیر تک سر جھکائے مراقبہ میں مشغول رہے بعد دیر کے سر مبارک اٹھا کر فرمایا ہم ضرور رونق افروز ہوں گے یہاں تک کہ ہم رکابی حضور ہم دونوں بھی وہاں پہنچے دیکھا ہم نے کہ سب مشائخ و علماء اعیان بغداد کا مجمع ہے اور سفرہ طعام جس پر عمدہ کھانا ہر قسم کا شیریں و ترش چنا ہے میری مجلس بیٹھا ہے ناگاہ ایک ظرف کبیر سر بہر آخر کنارہ سفرہ پر حاضر کیا گیا اُس وقت حضرت ابوالغالب نے عرض کیا بسم اللہ لیکن چونکہ حضور مراقبہ جلوہ فرماتے تھے کہ نہ خود مشغول طعام ہوئے نہ دوسرے حضار کو حکم فرمایا اُس وقت حضار جلسہ پر یہ کیفیت بسبب بیت و وقار طاری تھی اور ایسے بے حس و حرکت سر جھکائے بیٹھے تھے گویا اُن کے سروں پر پرندے آشیانہ کیے تھے، ناگاہ حضور نے ہم دونوں سے حکم فرمایا کہ یہ خوان اٹھا لاؤ ہم نے جو قصد اٹھانے کا کیا نہایت گراں بار پایا آخر وہاں سے اٹھا کر حضور کے روبرو پیش کیا اور کھول دیا، دیکھا ہم نے کہ اُس میں فرزند ابوالغالب فضل اللہ کا ہے جو نابینا مادر زاد و مجذوم و مفلوج و شل تھا حضور نے دیکھتے ہی فرمایا ولدکم باذن اللہ معافا یعنی اے لڑکے خدا کے حکم سے بعافیت و صحت اُٹھ کھڑا ہو یہ فرمانا تھا کہ فوراً وہ لڑکا بصحت تام کہ کسی مرض کا نام بھی نہ تھا اُٹھ کر ووڑنے لگا یہ واقعہ دیکھتے ہی حاضران مجلس پر عجب حال ظاہر تھا چلا اٹھے اور حضور بغلبہ حال وہاں سے غائب باہر رونق افروز ہو گئے۔

راوی کہتے ہیں میں نے سارا واقعہ جو اپنی آنکھوں دیکھا تھا شیخ ابوسعید قنوری سے نقل کیا انھوں نے فرمایا شیخ عبدالقادر رضی اللہ عنہ کو خدا نے وہ تصرف کامل عطا فرمایا ہے کہ کور مادر زاد کو بینا، مبروم کو اچھا، مجذوم کو شفا، مردوں کو زندہ بحکم خدا کر و کھاتے ہیں و علیٰ ہذا۔

اب دو چار اشارہ دیگر اصحاب اختیار کا بھی ملاحظہ فرمائیے۔

پہلا واقعہ شیر اور حضرت سفینہ رضی اللہ عنہ کا ہے محمد بن منکدر سے روایت ہے وہ فرماتے

ہیں کہ سفینہ رضی اللہ عنہ کہتے ہیں کہ میں سفر دریا میں تھا ناگاہ سفینہ ٹوٹ گیا اور میں ایک تختہ پر سوار ڈوبتا اچھلتا دریا طے کر کے خشکی میں ایسی جگہ پہنچا کہ وہاں شیر لگتا تھا تا آنکہ آدمی کے بوسے شیر میری طرف حملہ آور چھپانا ناگاہ میں نے کہا اے ابو الحارث کیا تو مجھ کو نہیں جانتا ہے انا مولیٰ رسول اللہ ﷺ میں خادم بارگاہ رسالت پناہ ہوں یہ کہنا تھا کہ شیر میرے قدموں پر گرا اور ایسے حرکات کرنے لگا جس سے میں سمجھا کہ میرا رہبر بنا چاہتا ہے چنانچہ میرے ہمراہ ہولیا اُس جنگل نا پیدا کنار سے مجھ کو باہر پہنچا کر اپنی راہ لی اور وقت رخصت سلام کر کے چلتا ہوا۔ اس واقعہ کو دیگر روایت نے بطرق متعدد ثابت کیا ہے لیکن تسخیر درندہ سب کا مدعا و منشا ہے۔

دوسرا واقعہ حضرات عباد بن بشر و أسید ابن حضیر رضی اللہ عنہما کا ہے حضرت انس سے مروی ہے ایک شب یہ دونوں حضرات کسی حاجت سے دربار پر انوار حضرت سید ابرار علیہ السلام میں حاضر ہوئے ویر تک شرف یاب حضوری رہے تا آنکہ نصف شب سے زیادہ گزر گئی آخر جب یہ بارادہ واپسی اپنے اپنے مکانات کے دربار رسالت سے باہر آئے خیال کیا کہ شب تاریک ہے گھر تک پہنچنا دشوار ہے۔ مگر اس خیال کے فوراً عصا ایک صحابی کا جو اُن کے ہاتھ میں تھا مشعل روشن ہو گیا اور اُس کے اُجالے میں دونوں نے راہ مشترک طے فرمائی اور جب اُس مقام پر پہنچے کہ وہاں سے اپنی اپنی راہ جدا گانہ تھی فوراً دوسرے صحابی کا عصا بھی چمک اٹھا اور اُس کی روشنی میں وہ اپنے مکان کو یہ اپنے مکان کو پہنچ گئے۔

تیسرا واقعہ حضرت سیف اللہ خالد ابن ولید رضی اللہ عنہ کا ہے اول یہ کہ اُن کو اطلاع دی گئی کسی مقام پر آپ کے لشکر میں ایک شراب خوار موجود ہے یہ سنتے ہی آپ گھوڑے پر سوار ہوئے لشکر میں تلاش شروع کی آخر دیکھا ایک شخص اپنے مرکب پر سوار مشکیزہ شراب اُس کے پاس ہے۔ پوچھا یہ کیا ہے؟ اُس نے کہا سرکہ لایا ہوں، آپ نے فرمایا اللھم اجعلہ خلاا للہی یہ شراب سرکہ ہو جائے وہ شخص چلا گیا منزل پر پہنچ کر اپنے اصحاب و احباب سے بیان کیا کہ ایسی شراب لایا ہوں کہ کبھی عرب کو اس کے مثل شراب کا اتفاق نہیں ہوا، مشکیزہ جو کھولا سرکہ پایا سمجھا کہ اثر دعائے حضرت خالد ہے اور تمام واقعہ گزشتہ کہہ سنایا۔ اسی طرح ایک بار حضرت نے بمقدار کف دست زہر ہلا لے لے کر بسم اللہ الرحمن الرحیم فرما کر پھانک لیا اور کچھ ضرر نہ

پانچواں واقعہ حضرت ابن عمر رضی اللہ عنہما کا ہے کہ وہ ایک سفر میں چلتے چلتے ایک مقام پر پہنچے، ایک جماعت مسافرین کو دیکھا سر راہ پڑی ہوئی ہے نہ آگے بڑھ سکتی ہے نہ پیچھے ہٹ سکتی، معلوم ہوا کہ درندہ سداہ ہے حضور نے پیش قدمی کی ہمراہیان نے معیت کی قدم بڑھانا تھا کہ درندہ نے راہ چھوڑ دی، جنگل کی راہ لی، آپ نے ارشاد فرمایا کہ آدی پر مسلط کر دی جاتی ہے وہ چیز کہ اُس سے ڈرتا ہے اگر اُس کے دل میں خدا کے سوا دوسری چیز کا خوف نہ ہوتا کبھی اس پر کسی شے کا غلبہ و خوف نہ ہوتا۔

چھٹا واقعہ حضرت علاء ابن حضری رضی اللہ عنہ کا ہے کہ ایک غزوہ میں جاتے تھے ناگاہ بحر ذوالرعین و دشوار سامنے آ گیا کشتی وغیرہ سامان عبور نہ پایا فوراً خدا کا نام لے کر آپ دریا میں کود پڑے، ہمراہیوں کو حکم دیا بقدرت الہی دریا پایاب ہو گیا سبحان اللہ کیا شان ہے، قربان اس شان کے۔ اے ناظرین با تمکین طالب حق کی تسکین کو یہ بس ہے ع

درخانہ اگر کس ست یک حرف بس است

ورنہ کسی منکر و مجادل کو اگر دفتر بھی ہو بے کار من یہد اللہ فلا مضل لہ و من یضللہ فلا ہادی لہ۔
باقی دیگر تصرفات و خوارق اولیائے امت محمدیہ علی سیدہا الف الف سلام و تحیۃ قیامت تک کا اہتمس فی النہار عالم میں نمایاں کتب اسفار بے شمار میں حسب تحقیق متحققین اہل حق و یقین تھیں اور تصریحاً مذکور فلیطلب ہنا۔

اب ذرا دلائل عقلیہ سے بھی کام لیجئے سنئے قلب حقیقت منزل ذرا ادھر متوجہ کیجئے۔

دلیل اول۔ جب بشہادت کتاب و سنت و اخبار و آثار ثابت ہے کہ بندہ مقام قرب رب الارباب میں فائز ہو کر ولی اللہ و حبیب اللہ و مقبول و مقرب شمار کیا جاتا ہے اور پروردگار رحیم و کریم متولی و سرپرست اُس کا قرار پاتا ہے جیسا فاتبعونی یحببکم اللہ و من یطع اللہ و رسولہ فقد فاز فوزاً عظیماً الآیہ، و من کان اللہ کان اللہ لہ الحدیث سے تصریحاً آشکار ہے پس جب اس بندہ برگزیدہ نے محض بخوشنودی مولا و اطاعت و خدمت گزاری آقا مامورات و مرضیات کو اختیار منہیات و مخالفات کو ترک کیا لذات و مرغوبات سے منہ موڑا، ماورائے علاقہ توڑا، خدا و رسول سے

رشتہ جوڑا ضرور ہے کہ مولیٰ بھی دوسرے بندوں سے اُس کو ہر طرح معزز و ممتاز بنا کر اُس کی شان و خصوصیت بڑھا کر اُس کی رضا کا خواہاں ہوگا۔ انبیاء کے لیے ولسوف یعطیک ربک فترطی اصحاب و فدائیان کے واسطے ولسوف یو طسی اولیائے امت کے حق میں رضی اللہ عنہم ورضوا عنه الایہ سے یہ جلوہ نمایاں ہے اور اس محبوب و مقبول کے خاطر تصرفات اپنی قدرت کاملہ و تصرف شاملہ کو عالم میں اس کے ذریعہ سے جاری و نافذ کر دکھائے گا کیونکہ اس بندہ ضعیف و عاجز و قاصر نے بقدر امکان بشری جب خدمت گزاری میں دریغ نہ کیا تو رحمت پروردگار قوی و خلاق و قادر کیوں متوجہ نہ ہوگی؟ بلکہ ضرور بالضرور اُس کی دستگیری و حمایت و رعایت و اعانت فرما کر تصرفات مخصوصہ اُس کو عطا فرمائے گی اور مراد اُس کی حسب منشا و مقصود برآئے گی۔ او فوا بعہدی او ف بعہد کم سے یہی مدعا عیاں ہے اگر اب عناصر عالم کو کسی وقت اپنی قدرت سے خدائے قدیر اس کے ذریعہ سے تسخیر کر دکھائے عندا عقل کیا دشوار ہے اور عقل کو کیا مقام استعجاب و استبعاد و انکار ہے۔

علاوہ بریں اظہار کرامت کا مانع اس مقام عالی پر فائز ہو جانے کے بعد کیا ہے آیا یہ کہ یہ بندہ اس کا اہل نہیں ہے کہ خدا اُس کو یہ مرحبہ عالی اپنے فضل عظیم سے عطا فرمائے تو یہ باطل ہے کہ جب اُس قادر مطلق نے ایسا عالی رتبہ اپنی معرفت ذات و صفات و افعال و احکام کا ایسا متعالی مقام محبت و طاعت و موافقت ذکر و تقدس و تجید و تہلیل و تمجید کا جو ہزار ہا درجہ عطاء طعم و تسخیر جنات و عقارب و شیر و گرگ و دیگر حیوانات و فرماں برداری اجار و اشجار و نباتات بلکہ تسخیر عالم علوی و سفلی سے اعلیٰ و اولیٰ و اشرف و اکمل و افضل و اتم ہے محض بانعام و افضال بلا سوال عطا فرمادیا تو بعد فائز ہو جانے اس مرحبہ قرب و تقرب کے ان تصرفات کی اہلیت کیوں نہ رہے، بھائیو! کیا تم نے نہیں سنا ہے:

داد او را قابلیت شرط نیست بلکہ شرط قابلیت داد دست
دوسری شق یہ ہے کہ معاذ اللہ دوسری جانب میں احتمال عدم اہلیت کا جاری کہ معطی اہل عطا نہیں ہے یہ کفر صریح ہے اعاذنا اللہ من ذلک الامور الشبیع الوقیح قطع نظر اس سے ذرا عقل سے پوچھئے تو کہ جب بمقام نبوت بیعت حضور خاتم رسالت کو اپنی بیعت اطاعت حضور والا کو اپنی

اطاعت رضا و ایذاے سید الانبیا ﷺ کو اپنی رضا و ایذا دینی فرمایا اور یہ امر اُس نے جائز و مسلم رکھا تو اب بمقام ولایت کیا نیابت حقہ نبوت و رسالت و شرف عزت و خلعت تقرب و خصوصیت عطیہ رب العزت ہے وہی جب پروردگار سبح و بصیر قوی قدیر بزبان جناب رسول بشیر و نذیر علیہ الصلوٰۃ والسلام یوں ارشاد فرما رہا ہے:

مرضت فلم تعدنی استسقیک فما سقیتنی استطعمک فما

اطعمتنی فیقول العبد یارب کیف هذا وانت رب العلمین فیقول

ان عبدی فلانا مرض فلم تعدہ

اور دوسرے مقام پر اس طرح حکم ہوتا ہے کہ:

من اذی لی ولیا فقد ہارزنی بالمحاربة۔

یعنی مرض و گرسنگی و تشنگی و ایذاے اولیا محاربہ خدا اور اپنی تشنگی و گرسنگی و مرض فرمایا گیا یہاں کیا مانع پیدا ہو گیا کہ جب یہ عزت بڑھائی گئی ہے تو بغرض اظہار شان جلوۂ تصرفات عیاں نہ ہوا اگر اس سے زیادہ توضیح و تنقیح مرام مد نظر ہے تو لیجئے حکام دنیا کے حالات تو دیکھئے کیا ہیں اور یہ بھی ظاہر ہے کہ عالم دنیا نمونہ عالم عقبی ہے رات دن یہ معاملہ پیش نظر ہے کہ حاکم وقت اپنے مصاحبین یا ملازمین و دربار سے جب کسی خاص کو اپنا محرم اسرار مخصوص رازدار معتمد علیہ مدار المہام بنا لیتا ہے اُس ملازم مخصوص میں وہ خاص شان نمایاں ہوتی ہے کہ دوسرے اُس کے ساتھ علاقہ پیدا کرنا اُس کے پاس حاضر رہنا حصول مدعا و مقصود کا عمدہ ذریعہ سمجھتے ہیں اور وہ بھی وہ کام کر دکھاتا ہے کہ دوسرے دنگ رہ جاتے ہیں اور حاکم وقت بھی اس کی رعایت و خاطر داری سے اُس کی عزت افزائی کے خیال سے اُس کی رضا کا خیال فرماتا ہے اور نا امید اپنی امیدیں نا مراد اپنی مرادیں اُس کے وسیلہ سے چاہتے اور پاتے ہیں یہی حال ہے مقربان بارگاہ کبریائی کا دربار رب العالمین قادر مختار حاکم حقیقی میں حالانکہ یہ عالم بمقابلہ اس عالم کے ذرہ و آفتاب کی مناسبت نہیں رکھتا ہے جب دنیوی مقرب و مخصوص لوگوں کی یہ شان ہے تو اب مقربان خدا کی حالت خود ظاہر ہے کیا محتاج بیان ہے اور اُن کی محرومی کی کیا وجہ ہے۔

اب دوسری دلیل سنئے ظاہر ہے کہ متولی و مربی افعال روح ہے نہ بدن معرفت کبریائی سے

روح کامیاب ہے نہ جسم جمی تو حضور خیر الانام صوم وصال کے متعلق فرماتے ہیں ابیت عندہی
 یطعمنی ویسقینی یعنی ہم خدا کے دربار میں شب گزارتے ہیں وہی ہم کو کھلاتا ہے وہی پلاتا
 ہے اور یہ بھی عیاں ہے کہ جس قدر علم احوال عالم الغیب ترقی پاتا ہے اور جس قدر تعلق اُس جانب
 سے بڑھتا ہے روح و قلب کو قوت خاص کی ترقی ہوتی تو اُسے بشری کا ضعف رونما ہوتا ہے یہی
 سبب تھا کہ حضور شیر خدا کرم اللہ وجہہ نے واقعہ خیبر میں ارشاد فرمایا ما قلعت باب خیبر بقوة
 جسدانیة ولكن بقوة ربانیة یہ دروازہ خیبر کا اٹھا لینا جسمی قوت کا زہرہ نہ تھا یہ قوت ربانی ہے یا
 ہنگام بت شکنی کعبہ محترمہ فرمایا سلوانی عما دون العرش الحدیث یعنی جس وقت عالم اجساو سے
 انقطاع کلی فرما کر قوت روحانی سے کام لیا اور باشراف آفتاب ولایت کبریٰ و نیابت حضور خیر الورا
 علیہ السلام انوار عالم ملکوت چہرہ سے تابان و برکات عالم جبروت و لاہوت فروزاں ہوئے وہ قدرت
 و قوت حاصل ہو گئی کہ یہی بیطش سے نمایاں ہے اور تصرف و قدرت رب متصرف و قدیر نے اپنا
 جلوہ دکھایا کہ دوسرے دیکھ کر دنگ رہ گئے اور بغلبہ حال خدا کا نام لے کر دو انگشت سے باب خیبر
 اٹھا کر سپر کا کام لیا، سبحان اللہ ما اعظم شانہ آخر وہی دروازہ تھا کہ قوت جسدی سے بڑے بڑے
 اہل جہنم وقت پسپا ہو گئے اپنی جگہ سے نہ ہلا تو یہ مشاہدہ ہو چکا ہے پس اگر اب بھی کوئی دوسرا انسان
 بتصدق اتباع و فرماں برداری حضور سید المرسلین علیہ السلام و قرب فرائض و نوافل و کثرت طاعات و
 ریاضات و عبادات مقام کنت لہر جلا و ید او سمعا و بصرا الحدیث، پر فائز ہو کر شان ہی
 بیطش وہی یمشی وہی یسمع وہی یبصرہ کا جلوہ عالم میں دکھلا دے تو غور طلب یہ بات
 ہے کہ یہ تصرف کس کا اور کس کے قدرت کا جلوہ ہے اور یہ انکار کہاں تک پہنچتا ہے فاعتبر و ایا
 اولی الابصار۔

دلیل آخر متفقہ قوانین عقلیہ حکمیہ کا یہی ہے کہ جو ہر روح جنس اجسام سے نہیں ہے جو قابل
 کون و فساد لائق تفرق و تخرق ہے یعنی ٹوٹنے پھوٹنے، کٹنے پھٹنے، گلنے سڑنے کی اُس میں قابلیت
 نہیں ہے بلکہ جنس جو ہر ملکوتی و مکان عالم علوی و نوع مقدسین و مطہرین سے ہے کہ غبار و کدورت
 وغیرہ سے پاکیزہ و صاف ہے البتہ بوجہ تعلقات عالم بدنی و استغراق عالم دنیاوی و توجہ تدابیر
 انسانی وطن اصلی و مسکن قدیمی چھوٹ گیا اور وہ علاقہ اصلیہ ٹوٹ گیا اور اس جسم فاسد و کائن سے فی

الجللہ مناسبت و مشابہت پیدا ہو کر قوت اصلی میں ضعف قدرت جبلی میں قصور تصرفات لازمہ میں فتور پیدا ہو گیا، لیکن جب پھر معرفت و محبت الہی سے اُس بڑھا عواکف و موانع میں کمی پیدا ہوئی اور انوار اصلیہ زائل شدہ چمکنا شروع ہوئے اور حالت اصلی آنے لگی اس عالم کی ظلمتیں مٹ گئیں اور باضافہ آفتاب عالم تاب قدرت قدیر وہاب و اضاءات ماہتاب رسالت ختمی مآب وہی انوار تاباں ہو کر یہ بندہ نور انور ہو گیا اور وہی تصرفات پیدا ہو گئے تو محل استعجاب کیا ہے و ما ہذہ الا التصرف والکرامۃ

اس کے علاوہ یہاں یہ امر بھی قابل توجہ ہے کہ ارواح بشریہ مختلف الاحوال و کیفیہ میں کوئی روح قوی ہے کوئی ضعیف کوئی نورانی ہے کوئی ظلمانی اسی طرح ارواح ملکوتیہ میں تفاوت ہے دیکھو اوصاف روح الامین علیہ السلام میں تو یوں ارشاد ہوا انہ لقول رسول کریم ذی قوہ عند ذی العرش مکین مطاع ثم امین دیگر ملائکہ کے بارے میں یہ حکم فرمایا و کم من ملک فی السموات لا یغنی شفاعتہم شیئاً بس یوں ہی اگر کوئی انسان بعنایت و فضل رب منان صاحب قوت قدسیہ بسبب ریاضات و عبادات بدنیہ ہو جائے اور یہ گردوغبار ظلمت و تیرگی عالم کون و فساد زائل ہو کر اشراق اصلی اُس میں ظاہر ہو جائے اور قوت تصرف مادہ عالم کون و فساد باعانت و حمایت انوار معرفت حضرت صمدیت و تقویت و امداد رب ذی العزۃ والعظمۃ بہ برکت نیابت و خلافت رسول امین محبوب رب العالمین صاحب طہ و یسین مقصود ولولہ لما خلقت الکون ذی التصرف والعون ﷺ اُس کو عطا ہو کر عزت افزائی اُس کی فرما دے کیا مقام استعجاب و محل استبعاد ہے و لنقیض ہہنا عنان البیان و آخر دعوانا ان الحمد للہ رب العالمین الحنان المنان و نسأل اللہ ان یجعل التوفیق رفیقنا فی کل حین و آن آمین۔

(ماہنامہ تحفہ حنفیہ پٹنہ ج ۱۱ شمارہ ۱۱/۱۲، ربیع الاول ربیع الآخر ۱۳۱۶ھ)



سیدنا عثمان ذی النورین کی خلافت اور افضلیت

قبل از تحقیق و تنقید مسئلہ افضلیت یہ امر در یافت ہونا بہت ضرور ہے کہ خلافت خاصہ کی حقیقت اور ماہیت کیا ہے اور لوازم اُس کے کیا کیا ہیں کہ اس سے مسئلہ مسئلہ کا حل بخوبی ممکن ہے۔ یہ بات تو پر ظاہر ہے کہ نفوس ذکیہ حضرات طیبات انبیاء عظام علیٰ نبینا وعلیہم الصلوٰۃ والسلام اعلیٰ درجہ علوفطرت و اقصیٰ مرحہ صفا و تقدس پر پیدا کیے گئے تھے اور انھیں وجوہ سے وہ حضرات طیبات مہیط وحی الہی اور مستحق خلافت و نیابت مطلقہ بارگاہ کبریائی اور لائق ریاست و سلطنت عالم تھے جیسا خود پروردگار علیم کلام قدیم میں ارشاد فرماتا ہے اللہ اعلم حیث یجعل رسالہ الایۃ۔ اور اسی طرح افراد ام سے بھی بعض افراد کو بہ تصدیق اتباع انبیائے کرام نفوس قدسیہ صافیہ و عالیہ عطا فرمائی گئی اور یہی حضرات باعتبار اصل فطرت مستحق خلافت نبوت و لائق خطاب صدیق و شہید و صالح و پختہ رہے امور مورد انعام الہی و افضال ناطقہ ای قرار پائی کہ قرآن مجید سے ثابت ہے:

اولئک مع الذین انعم اللہ علیہم من النبین والصدیقین

والشہداء والصالحین

اور یہی حضرات بمنزلہ اعضاء و جوارح انبیائے عظام علی نبینا وعلیہم السلام ہیں کہ اسرار نبوت سے یہ محارم اسرار کا حقہ بالخبر اور انوار مصباح نبوت و مشکوٰۃ رسالت سے ان کے قلوب زکیہ و نقیہ مثل ماہ تاباں و خورشید رخشاں نورانی و منور تھے۔ اولئک حزب اللہ و رضی اللہ عنہم و رضوا عنہ و اولئک خیر البریہ۔

اب سمجھنا چاہیے کہ خلافت خاصہ حضور اقدس خاتم رسالت علیہ الصلوٰۃ و الخیر یہ ہے کہ بعد وصال حضور پر نور امور متعلقہ رسالت و نبوت کا انجام دینا اس بارۂ خاص میں خود حضور سید النبیین افضل المرسلین کا تصریحاً تلویحاً کبریات و مراتب ارشاد و اظہار فرمانا، خدمات خلیفہ کا خود دفتر نبوت میں درج ہونا، ان جاں فثاویں، شیدائیوں، فدائیوں کا شرف و ساطت سے فائز المرام ہونا وغیرہ وغیرہ اور لوازم خلافت سے ایک یہ ہے کہ نبی کا معاملہ خلیفہ سے مثل معاملہ امیر و ولی عہد و مختار الامارہ ہو قولاً و فعلاً اور اس کا ظہور وقتاً فوقتاً ہوتا رہے، کسی وقت زبان وحی ترجمان نبی کریم سے

بیان قضا نشان استحقاق خلافت بتسریحاً سنا جائے بعض اوقات کچھ قرائن خلافت اشارۃً بیان فرمائی جائیں، جس سے حالت استخلاف سمجھی جائے، کبھی کسی کام کا سرانجام زمانہ حیات میں من حیث النبوة والرسالة بذمہ خلیفہ بالتخصیص فرما دیا جائے، سو یہ امور تفصیلات نسبت خلفائے کرام حضور خیر الانام علیہ الصلوٰۃ والسلام ورضی اللہ عنہم اجمعین متواتر و شہرہ ثابت و محقق ہیں اور ماہران سیر حضور خیر البشر ﷺ اس سے بخوبی واقف و باخبر ہیں۔

اسی طرح لوازم خلافت سے یہ بھی ہے کہ وعدہ حقہ الہی کا جو حضور نبی کریم علیہ الصلوٰۃ والتسلیم سے تھا کسی وقت زمانہ خلافت حقہ میں بھی ظہور و بروز ہو جائے مثلاً وعدہ صادقہ لیظہرہ علی الدین کلمہ کا عہد خلافت مہد میں جلوہ و ظہور و غیر ذلک من الامور کما لا ینحی علی ارباب البصائر والشعور۔

اور بھی لوازم خلافت سے یہ بھی ہے کہ خلیفہ وقت افضل و اکرم امت ہو عقلاً و نقلًا کما ہو مصرح فی محلہ پس اب سمجھ لیتا چاہیے کہ افضلیت و اکرمیت حضرات خلفائے عظام رضی اللہ عنہم و رضوانہ بہ ترتیب خلافت کبریٰ و دیگر افراد امت سے اولہ قطعیہ سے مثل تموز نیم روز عالم میں عیاں ہے اور افضلیت و خلافت حضرات شیعین طہیین صہرین مکرین رضی اللہ عنہما تو بموجب مذہب حقہ اکابر اہل سنت و جماعت ایدہم اللہ بالاید المتین و رحمہم اللہ اجمعین ہر طرح قطعی اجماعی ہے کوئی خلاف و نزاع نہیں ہے، البتہ تفاضل حضرات عتہیین اطہرین رضی اللہ عنہما میں قیل و قال ہے تو اُس میں بھی حسب تحقیق و تصریح محققین اکثر عظمائے ملت و علمائے امت کا یہی مذہب ہے کہ حضرت سیدنا ذوالنورین رضی اللہ تعالیٰ عنہ افضل ہیں جناب مستطاب سیدنا علی مرتضیٰ کرم اللہ وجہہ الاسنی سے لیکن خلافت حضرت خلیفہ ثالث وہ تو اجماعی اور خود مسلمہ حضور مولیٰ ہے رضی اللہ عنہما، کتب فن میں تصریحاً و تفصیلاً اس مسئلہ کا بخوبی بیان ہے من شاء فلیراجع الیہا۔ واسطے تسکین ناظرین حق گزین و طالعین بانصاف و دور از اعتساف کے چند عبارات درج ذیل ہیں و الملہم للصدق و الصواب ہو اللہ العلیم الوہاب۔

شرح عقائد نسفی میں ہے:

والفضل البشر بعد نبینا ابوبکر الصدیق ثم عمر الفاروق ثم

عثمان ذو النورین ثم علی المرتضیٰ من عباد اللہ وخلص اصحاب رسول اللہ علیٰ هذا وجدنا السلف والظاهر انه لو لم یکن لهم دلیل علی ذلك لما حکموا بذلك۔

علامہ خیالی نے فرمایا ہے:

قوله وجدنا السلف ای اکثر اهل السنة۔

اور بھی شرح عقائد میں ہے:

وخلافتهم علی هذا الترتیب ایضا۔

ملاعصام نے فرمایا:

قوله علی هذا الترتیب یشرع انه مبنی ترتیب الخلافة علی ترتیب

الافضلية التي بها السلف لدلیل كان لهم۔

مفتی خیر بلاد الاسلام بلدة الحرام مکہ مکرمہ زاد اللہ تشریفاً و تعظیماً علامہ ابن حجر مکی علیہ الرحمۃ صواعق میں فرماتے ہیں:

ان اهل السنة والجماعة اجمعوا علی صحة امامة المفضول مع

وجود الفاضل بدلیل اجتماعهم علی صحة خلافة عثمان

واختلافهم فی افضليته علی علی ان كان اکثرهم علی ان عثمان

افضل منه۔

اور دوسری جگہ فرماتے ہیں:

اعلم ان الذي اطبق عليه عظماء الملة وعلماء الامة ان افضل هذه

الامة ابو بكر الصديق ثم عمر واختلفوا والاكثر ومنهم

الشافعي واحمد وهو المشهور عن مالك ان الافضل بعدهما

عثمان ثم علی وجزم الكوفيون ومنهم سفيان الثوري بتفضيل

علی علی عثمان وقيل بالوقوف عن التفاضل منهما

اور بھی اُسی میں ہے:

انا وجدنا السلف قالوا هم كذلك وحسن ظننا بهم قاض بانهم
لو لم يطلعوا على دليل في ذلك لما اطبقوا عليه فلزمنا اتباعهم
فيه۔

اُسی میں ہے:

نعم وصل الينا سمعيات اكدت عندنا الظن بذلك التفصيل
على ذلك الترتيب لا فادتها له صريحاً واستنباطاً

اور اُسی میں متعلق خلافت حضرت ذوالنورین فرمایا ہے:

انها فرع عن خلافة عمر التي هي فرع عن خلافة الصديق وقد
قام الاجماع وادلة الكتاب والسنة على حقيقة خلافة ابي
بكر ولزم من ذلك قيامها على حقيقة خلافة عمر ثم على حقيقة
خلافة عثمان فكانت بيعة صحيحة وخلافة حقاً لا مطعن فيها۔

اور بعد ذکر احادیث متعلقہ خلافت حضرت ذوالنورین رضی اللہ عنہ فرمایا ہے:

فثبت بذلك جمیعة صحة بيعة عثمان و اجماع الصحابة عليها
وانه لا مربة في ذلك ولا نزاع فيه وان علياً رضى الله عنه من جملة
من بايعه۔

حضرت امام الحدیث سیدالمتقین علامہ عبدالحق محدث علیہ الرحمہ نے تکمیل الایمان میں فرمایا ہے:

والخلفاء الاربعة افضل الاصحاب وفضلهم على ترتيب
الخلافة والمراد بالافضلية اكثرية الفواب بذاککہ دریں جادو مقام
است مقام اول ایں کہ خلیفہ برحق بعد رسول اللہ ﷺ ابو بکر صدیق
است بعد از وی عمر فاروق بعد از وی عثمان ذوالنورین بعد از وی علی مرتضیٰ
رضوان اللہ تعالیٰ علیہم اجمعین و ایں مسئلہ نزد اہل سنت و جماعت از
یقینیات است اور متعلق مقام ثانی فرماتے ہیں مقام ثانی آنکہ افضلیت
خلفائے اربعہ بترتیب خلافت است یعنی افضل اصحاب ابو بکر است ثم عمر ثم

عثمان علی و مراد از افضلیت اکثریت ثواب است عند اللہ تعالیٰ۔

اور بعد بیان اقوال متعلقہ قطعیت و ظہریت تفضیل فرماتے ہیں:

ما مشائخ سلف راجحان یا قہیم کہ میگویند افضل ابو بکر است ثم عمر ثم عثمان ثم علی
و حسن ظن ما برایشان اقتضائے آں کند کہ اعتقاد کنیم کہ اگر ایشان دلیل بران
نمیداشتند حکم ہدای نمی کردند اتفاق بران نمی نمودند و مادرین مسئلہ اتباع
ایشان ی کہیم و براہ تقلید ایشان میرویم و حقیقت امر را بہ علم الہی تفویض
مینمائیم

اور شاہ ولی اللہ محدث دہلوی علیہ الرحمۃ ازالۃ الخفا میں فرماتے ہیں:

وافضلیت خلفائے اربعہ ثابت است بہ ترتیب خلافت بادلہ بسیار

اور اُس کی سند و تفصیل میں آیات و احادیث و اجماع کو بہ تحقیق تام تنقیح تمام نقل فرمایا ہے
و فی ذلک کفایۃ لطالب الحق المبین و العاقل تکفیه الاشارة و العاقل لا یجدیدہ الف
عبارة

باجملہ جب جہنمی و مدار ترتیب خلافت ترتیب افضلیت پر ہے اور مسئلہ تفضیل عرش تحقیق تک
پہنچ گیا اور خلافت حضرت سیدنا عثمان ذی النورین خلافت و صحیحہ ثابت ہو چکی اور افضلیت حضرت
ذی النورین جناب مولیٰ رضی اللہ عنہما پر مذہب اکثر غلطہائے ملت و علمائے امت کا ثابت ہے
پس انکار افضلیت مستلزم ہے انکار خلافت حقہ کو اور یہ بیشک شعبہ رفض و ضلالت ہے اعاذنا
اللہ منہ و جمیع المسلمین و اللہ اعلم و علمہ اتم و احکم۔

(ماہنامہ تحفۂ حنفیہ پٹنہ ج ۲ شمارہ ۵، رمضان ۱۳۱۶ھ)

☆☆☆

مناقب امام الائمہ امام الاعظم

قطع نظر اس سے کہ بحر ذخار و دریائے ناپیدا کنار علوم و فیوض باطنیہ و ظاہریہ جناب مستطاب امام ہمام علیہ الرحمۃ چاروانگ جہاں میں جاری و روان باعث سیرابی و سرسبزی گلشن ایمان و موجب رونق و بہار بے خزاں چمن عرفان تا قیام قیامت کبریٰ ہر لمحہ و ہر آن بہار تازہ و طراوت بے اندازہ کا جلوہ و شان، بستان شریعت و بہارستان طریقت میں اس بحر محیط فضل و کمال کے صدقے ہویدا و عیاں ہے، عرب و عجم میں آپ کا ذکر جلیل و فضل عظیم زبان زوداخص الخواص، اکابر زمان و ائمہ ذیشان ہے، آپ کے محامد و محاسن سے عالم رطب اللسان ہے، آپ کے قدم برکات لزوم سے کوفہ کا ستارہ چمکا بخت خفتہ جاگا، علم و عرفان کا مخزن زہد و تقویٰ کا معدن، عفت و ورع کا موطن طاعت و عبادت کا خزینہ، دیانت و امانت کا وفینہ، استنباط و اجتہاد احکام و بینہ کا، نصوص شرعیہ سے دار الخلافہ صدق و سداد کا مستقر الحکومت سمجھا گیا اور حب اجماع اصحاب تحقیق و اتفاق ارباب تدقیق آپ کی ذات با برکات ہر کمال میں عدیم الظہیر و فقید المثال آپ کا ہمسر، فیوض و برکات علوم و حسنات میں مجال اور بعض مشائخ زمان علیہم الرحمۃ و العتران کا آپ کے نسبت یہ خیال کر:

قد اختاره الله تعالى اماما لدينه و عبادته و لم تزل اتباعه في زيادة في كل عصر الى يوم القيامة۔

حضرت بابرکت عبداللہ ابن المبارک کا مقام عظمت جناب والا میں یہ مقال کر:

دخلت الكوفة فسألت علماءها و قلت من أعلم الناس في بلا
دكم هذه فقالوا كلهم الامام ابو حنيفة فقلت لهم من اعبد الناس
واكثرهم اشتغالا فقالوا كلهم الامام ابو حنيفة فمأسألتهم عن
خلق من الاخلاق الحسنة الا وقالوا كلهم لا نعلم احدا تحلق
بذلك غير الامام ابی حنیفہ رضی اللہ عنہ

اور علی رؤس الاشهاد مجامع عظیمہ میں حضرت شفیقؒ فرماتے ہیں کہ:

من مثل الامام ابی حنیفہ فی الورع کان اذا اشترى احد منه ثوبا و خلطه ثمنه علی الغلة ثم ردّه علیہ يعطیه جميع الغلة التي عنده و يقول قد اختلطت و راہمک بدر اہمی فخذها کلها۔

اور بھی حضرت شفیق سے مروی ہے:

کان الامام حنیفہ من ورع الناس واعلم الناس و اعبد الناس و اکرم الناس و اکثرهم احتیاطاً فی الدین و ابعدہم عن القول بالرائی فی دین اللہ عز و جل۔

اور ائمہ و اکابر محققین سے منقول کہ:

اجمع السلف و الخلف علی کثرة علمہ و ورعہ و عبادتہ۔

اور حضرت امام ابو جعفر کا بیان ہے کہ:

ان الامام ابا حنیفہ و کل و کیلا فی بیع ثیاب من خز و کان فیہا ثوب معیب فقال لئوکیل لاتبع هذا الثوب حتی تبین عیبه فباعہ و نسی ان مبین عیبه و خلط ثمنہ فی ثمن بقیة الثیاب فلما اخبرہ الوکیل بذلک تصدق بثمان الثیاب کلها علی الفقراء و الغرباء و المساکین۔

اور حضرت ابو نعیم وغیرہ سے روایت ہے کہ:

ان الامام ابا حنیفہ رضی اللہ عنہ صلی الصبح بوضوء العشاء اکثر من خمسين سنة و لم یکن یضع جنبہ علی الارض فی اللیل ابدا و انما کان ینام لحظ بعد صلوة الظهر و هو جالس و يقول قال رسول اللہ ﷺ استعینوا علی قیام اللیل بالقیلول۔

اور علامہ ابراہیم حلی فرماتے ہیں:

ان ابا حنیفہ کان یختم القرآن فی لیلة واحدة فی رکعة واحدة۔

اور علاوہ اس سے کہ آپ کے مناقب و محاسن میں بڑے مصنفات معروف و مشہور ہیں ہم اپنے

معاصرین کو یہ بات دکھانا چاہتے ہیں کہ دیگر ائمہ ہدیٰ یعنی حضرت امام شافعی و جناب امام مالک رحمہما اللہ کا نسبت جناب امام ہمام رضی اللہ عنہ کے کیا اعتقاد و خیال اور ادب و آداب کا کیا حال ہوا اور اکابر محققین قبیین ان حضرات نے نسبت جناب والا کیا تحقیق فرمایا ہے۔

اے اہل انصاف بظہر غور ملاحظہ کرو کہ جناب امام مالک علیہ الرحمۃ ارشاد فرماتے ہیں:

لوناظرنی ابوحنيفة في ان نصف هذه الاسطوانة من ذهب او فضة
لقام بحجته۔

اور حضرت امام شافعی سے منقول:

الناس كلهم في الفقه عيال على الامام ابى حنيفة۔

اور بمقام ادب و تعظیم جناب امام اعظم رحمۃ اللہ علیہ حضرت امام شافعی سے مروی ہے:

انه ترك القنوت لما زار قبره اى سيدنا الامام الاعظم و ادركته

صلوة الصبح وقال كيف اقيمت بحضرة الامام و هو لا يقول۔

یہ محققین عظام نسبت اس قول امام شافعی کے ارشاد فرماتے ہیں:

ان الامام الشافعى انما فعل ذلك فتحاً لباب الادب مع الائمة

المجتهدین۔

امام المحققین حجة الاسلام علامہ غزالی احیاء علوم الدین میں فرماتے ہیں:

امام ابو حنيفة قدس الله روحه فلقد كان ايضاً عابداً زاهداً عارفاً

بالله خائفاً منه مریداً وجه الله تعالى بعلمه۔

اور تفصیل اس اجمال کی حسب تحقیق احمد دین علمائے محققین نے بیان فرمائی ہے تا آنکہ ارشاد

فرمایا:

اما علمه بامور الآخرة و طرق الدين و معرفته بالله فيدل عليه شدة

خوفه من الله زهاده في الدنيا۔

بالجملہ ذاتِ پابریکات جناب امام ہمام علیہ الرحمۃ ہر طرح عدیم المثال مثل آپ کا صفات کمالیہ میں عالم سے معدوم، آپ طاعت میں یکتا، عبادت میں یگانہ ورع میں فرد، عفت میں طاق، زہد میں

وحید، اتقا میں فرید، علوم میں مشہور آفاق تھے۔

رزقنا اللہ اتباعہ و حفظنا و جمیع المسلمین من سوء الاعتقاد والافساد والبغض
والتعصب والعناد آمین یا رب العالمین بحرمۃ سید الانبیاء الامجاد صلی اللہ علیہ
وعلی آلہ وصحبہ و اولیاء امتہ و علینا برکاتہم الی یوم النہار۔

(ماہنامہ تحفہ حنفیہ پٹنہ ج ۱/ شمارہ ۸/ ۷، ذیقعدہ/ ذی الحجہ ۱۳۱۵ھ)



دعا اور آداب دعا

بسم اللہ الرحمن الرحیم

اللہ خداوند کریم رؤف رحیم پروردگار مجیب و قریب نے جل شانہ و عز سلطانہ اس آیت کریمہ میں اپنی رحمت خاصہ و رافت مخصوصہ کیا ظاہر و باہر جلوہ قبولیت و اجابت دعا اور عرض مقصد و مدعا کا دکھایا اور اپنے حبیب و کریم نبی کریم رؤف رحیم کی پیاری امت مرحومہ کو کیسے کیسے پیارے طریقے اور نرالی شان سے اپنی بارگاہ رافت و دربار رحمت میں حاضری کا طریقہ تعلیم و تلقین فرمایا ہے کہ ”اوبے قرار و دوڑ و چلو در اجابت کھلا باب قبولیت و اے ہم سادینے والا تم ساما تگتے والا کوئی ہے؟ ہرگز نہیں، یہ کنایہ کس حد صراحت تک غور کرو پہنچا ہوا ہے۔ طریقہ دعا اس میں موجود، شرائط دعا کا اس میں اشارہ، دینے کا اس میں کھلا ہوا وعدہ، اجابت طلب سے پہلے اپنے منشا پر مستعد و آمادہ، شرائط کا بھی قبل از سوال بیان طریقہ طلب کا بھی اعلان، آخر میں قبولیت کا مشردہ کمالات یخفی علی من له بصرو بصیرۃ۔

دعا کا مفہوم:

حضرات وعا کا مفہوم شرعی صرف اسی قدر ہے کہ دربار الہی و بارگاہ کبریائی میں بندوں کا التجا کرنا اپنی خواہشوں کا چاہنا، حاجتوں کا مانگنا، حصول مقاصد و وصول مراد کا ہر دم امیدوار رہنا تصریحاً آیات بینات محکمات غیر متشابہات و منصوصات قطعیات احادیث و آثار حضرات اصحاب اختیار و اہل بیت اطہار و اولیائے ابرار سے امر بالدعا ثابت و عیاں کما هو اظہر من الشمس انبیائے سابقین و صدیقین و شہداء و صالحین (علیہم السلام و رحمہم اللہ) سے عرض مقاصد و حاجات ابن من الالمس۔

آیات کریمہ:

(۱) ادعونی استجب لکم الایۃ

(۲) ادعوا ربکم تضرعاً و خفیۃ۔

(۳) واذا سألک عبادی عنی فانی قریب اجیب دعوة الداع اذا دعان فلیستجیبوا لی والیومناوی لعلهم یرشدون۔

(۴) ام من یجیب المضطر اذا دعاه ویكشف السوء الا یتة
منشائے مجموعی اسی قدر ہے کہ تم دعا کرو میں قبول کروں گا تم مانگو میں دوں گا۔
احادیث شریفہ -

(۱) روی ابو ہریرہ رضی اللہ عنہ انه قال لیس شی اکرم
عند اللہ تعالیٰ من الدعاء الحدیث

(۲) قال استلوا اللہ تعالیٰ من فضله فانه یحب ان یسأل الحدیث
(۳) روی النعمان بن بشیر رضی اللہ عنہ عن النبی ﷺ انه قال
ان الدعاء هو العبادة ثم قرأ دعونی استجب لکم وقال الدعاء من
العبادة

(۴) عن ابی ہریرہ رضی اللہ عنہ قال قال رسول اللہ ﷺ من لم
یدع اللہ سبخنہ غضب علیہ الحدیث

و غیر ذلک من الاحادیث الصحیحۃ المشہورۃ۔

کس کس تصریح سے عیاں ہے کہ اللہ پاک کو مانگنا بہت محبوب و مرغوب ہے۔ دعا داخل
عبادت و اصل عبادت ہے فوائے احادیث صحیحہ سے ثابت ہے کہ دعا ایک سر ہے اسرار ربوبیت
سے درمیان خالق و مخلوق فیما بین عبد و معبود کے اگر بندہ دعا نہیں کرتا ہے اللہ تعالیٰ جلال
فرماتا ہے نعوذ باللہ من غضبه۔

ادعیہ انبیائے عظام (علی سید ہم و علیہم السلام) خود قرآن مجید میں جا بجا مذکور و مسطور، آفتاب سے
زیادہ روشن، ماہتاب سے زیادہ تاباں، السنۃ اصحاب صدق و صفا پر معروف و مشہور حضرت سیدنا
ابو البشر سے تا سیدنا روح اللہ ادعیہ متبرکہ کہ رسل کرام سے دفاتر معمور۔
دعا قبول کیوں نہیں ہوتی:

اب غور طلب یہ امر ضرور ہے کہ آثار اجابت کیوں ظاہر نہیں ہوتے مختلف و عند داخل

محالات قطعہ ہے معترضین و مانعین دعا کو اچھا محل اعتراضات ہاتھ آتا ہے متوہمین کو بڑے بڑے توہمات کا موقع ملتا ہے، جو بادی النظر میں گنجائش پذیر صغیر و کبیر دہر برناؤ پیر ہے الا نظر غائر ذرا بھی اگر کام لیا جائے تو صاف نظر آتا ہے کہ تمام تر توہمات و سارے اعتراضات کی تار عنکبوت سے زیادہ حقیقت نہیں بلکہ اُس سے بھی زیادہ اوہن و اضعف ہے قبولیت کے جو اسباب و آثار اجابت کے جو انوار و اسرار ہیں اُن کے طرق مخصوصہ میں جن کے لیے نظر بصیرت درکار ہے بلکہ ایسی حالت میں قبولیت سے دعا کا محروم رہنا و سادس و خطرات کا پیش آنا اس کا سبب اپنی تقصیر و کوتاہی اور مخالف اوامر و نواہی نہیں تو اور کیا ہے شرائط و آداب دعا کا ملحوظ نہ ہونا یہی تو اپنے مقاصد و امیدوں سے ہاتھ دھونادیدہ دانستہ ملتی ہوئی نعمت الہی کو کھوٹا ہے۔

حضرات بمقتضائے وعدہ حقہ جناب الہی و مطابق ارشاد حضور رسالت پناہی علیہ الصلوٰۃ والسلام اگر بارگاہ کبریائی سے مانگ کر کچھ پانے کا خیال ہے تو ذرا شرائط کا ایفا لازم سمجھ کر ظاہر او باطناً خاشعاً و خاضعاً متوجہ ہو کر باخلاص قلب اوقات مسنونہ پر مانگو تو سبھی پھر منہ مانگی مراد نہ پاؤ تو کہنا لیکن یہ خوب خیال رہے کہ مطلب حرام نہ ہو۔

حضرت ابن عطاء نے فرمایا:

للدعاء اركان واسباب و اوقات فان وافق اركانہ قوی وان وافق
مواقیته فاز وان وافق اسبابہ انجح فاركانہ حضور القلب والرقۃ
والاستكانۃ والخشوع وتعلق القلب بالله وقطعه عن الاسباب
ومواقیته الاسحار واسبابہ الصلوٰۃ علی النبی ﷺ

شرائط و آداب دعا۔ منجملہ آداب اول اوقات دعا کا معظم و محترم مبارک و متبرک ہونا ہے جیسے سال میں یوم مسعود عرفہ، شہور میں ماہ مبارک رمضان، ایام میں یوم سعید جمعہ، اوقات میں وقت سحر یا آخر شب یا بعد اداے فرائض پنج گانہ، لیالی میں لیلة القدر۔

اللہ سبحانہ و تعالیٰ نے فرمایا:

وبالاسحار ہم يستغفرون

ہمارے نبی کریم ارشاد فرماتے ہیں:

ينزل الله كل ليلة الى سماء الدنيا حين يبقى ثلث الليل الآخر
 فيقول من يدعوني فاستجب له من اسألني فاعطيه من يستغفر لي
 فاغفر له

دیکھو واقعہ سیدنا یعقوب علیہ السلام کے وعائے سحری کا نتیجہ پایا جو رب مجیب و سمیع و قریب نے
 فرمایا قد غفرت لهم وجعلتهم انبياء۔

دوسرے شرافت احوال دعائے بھی ضرور ہے جیسے حالت آرائگی صفوف و زمان نزول باران
 رحمت و اقامت نماز فرض و رمیاں اذان و تکبیر:

قال ابو هريرة رضى الله عنه ان ابواب السماء تفتح عند زحف
 الصفوف في سبيل الله وعند نزول الغيث وعند اقامة الصلوة
 المكتوبة فاغتموا الدعاء فيها

حضرت مجاہد نے فرمایا:

ان الصلوة جعلت في خير الساعات فعليكم بالدعاء خلف
 الصلوات

اب أن بيا كان ناكرا سے کیا کہا جائے جو ویدۃ انصاف پر بے حیائی کی پٹی باندھ کر صاف
 صاف کہہ رہے ہیں کہ نماز پنج گانہ کے بعد دعا مانگنا خدائے کریم کے دربار میں ہاتھ اٹھانا نہ
 چاہیے والحاذا باللہ۔

تیسرے استقبال قبلہ اور ہاتھوں کا پھیلانا اور اتنا اٹھانا کہ بغلوں کی سپیدی نظر پڑے:

روى جابر ابن عبد الله رضى الله عنه ان رسول الله ﷺ اتى
 الموقف بعرفته واستقبل القبلة ولم يزل يدعوا

اور فرماتے ہیں:

ان رسول الله ﷺ قال ان الله حي كريم يستحي من عبده اذا رفع
 يديه اليه ثم يردهما صغرا

اور بعد دعا ہاتھوں کا منہ پر پھیر لینا اور وقت دعا نظر جانب آسمان نہ اٹھانا بھی داخل شرافت احوال

قال رسول الله ﷺ لينتهين اقوام عن رفع ابصارهم الى السماء عند الدعاء وعن سيدنا ابن عباس رضي الله عنه قال قال رسول الله ﷺ اذا دعوت الله فادع ببطن كفيك ولا تدع بظهورهما فاذا فرغت فامسح بهما وجهك۔

چوتھے وقت دعا آواز نہ سخت تر بلند ہونہ نہایت پست حالت متوسطہ چاہیے: کماروی سیدنا ابو موسیٰ الاشعری رضی اللہ عنہ حالة الیاس فی رفع الصوت وقال قال رسول الله ﷺ یا ایہا الناس ان الذین تدعونہ لیس باصم ولا غائب ان الذی تدعونہ بینکم و بین اعناق رکابکم۔

پانچویں وقت دعا تضرع و زاری حالت خواری و انکساری ہے نہ تکلف و کج وغیرہ: كما قال النبی ﷺ یا ایاکم والسجع فی الدعاء اور خواہش بھی موافق ماثور ہو اور اعتدای یعنی تجاوز عن الحد نہو: قال ﷺ میكون قوریم یعتدون فی الدعاء۔

چھٹے وقت دعا خشوع و خضوع خوف و خشیت و رہبت و دہشت بھی لازم ہے دعا مانگنے والا یوں سمجھے کہ حاکم حقیقی کے رو برو کھڑا ہوں وہ مجھ کو دیکھتا ہے:

قال علیہ الصلوٰۃ والسلام اذا احب الله عبداً ابتلاه حتی یسمع تضرعہ الحدیث۔

یہاں قابل لحاظ یہ امر ضروری ہے کہ حکام ظاہری کے حضور میں حضار کی کیا حالت ہوتی ہے اور ذرا سی بے اعتدالی میں کیا الزام تحقیر عدالت قائم ہوتا ہے کہ خدا کی پناہ اور پھر کہاں تک نوبت پہنچتی ہے کہ معاذ اللہ پھر دربار حکم الحاکمین جبار خالق آسمان و زمین کا تو مرتبہ ارفع و اجل ہے اور اعظم و اولیٰ و اللہ المثل الاعلیٰ۔

ساتویں وقت دعا اجابت کا یقین پورا پورا اور مقبولیت کا قطع اور جزم کامل ہو اور قلب سراسر

حاضر و متوجہ الی اللہ الحیج السبح القریب ہو:

قال ﷺ ادعوا الله وانتم موقنون بالاجابة وان الله عز وجل لا

يستجيب دعائى امن قلب غافل الحديث۔

خیال کرو جب شیطان سارجم مردود لعین و مطرود دعا کرے اور قبول ہو پھر کیا وجہ کہ ہماری دعا شرف قبولیت سے محروم رہے وہی خشوع و خضوع کا مشغولی قلب کا شرائط و آداب کا نہ ہونا حالت تذبذب کا پایا جانا زبان سے دعا کرنا اور دل کا خیالات مختلفہ میں پھنسا ہونا:

بر زباں تسبیح و در دل گاؤخر ایں چنین تسبیح کہ دارد اثر

اور بھی تکرار دعا بار بار اعادہ دعا باطمینان تمام شرط دعا ہے لو فرضنا اگر مدت اجابت کا وقفہ بھی اپنے خیال میں حد سے زیادہ ہو جائے تاہم امید اجابت و رجاء قبولیت پوری پوری علی حالہ رہنا چاہیے نہ منقطع ہو جانا تعمیل سے احتراز لازم وقت ظہور آثار و انوار مقبولی دعا حمد و شکر گزاری نعمت باری ضرور۔

اور قبل و بعد دعا ذکر الہی درود شریف ہدیہ روح اطہر جناب خیر البشر رسالت پناہی لوازم و شرائط دعا سے ہے:

كما ورد في الخبر عن سيد البشر عليه الصلوة والسلام۔ اذا
سألتم الله حاجته فابدهوا بالصلاة على فان الله اكرم من ان يسأل
حاجتين فقيضي احدهما والاخرى۔

ابوسلیمان رازی نے کہا:

من اراد ان يسأل الله حاجته فليبدء بالصلاة على النبي ﷺ ثم
يسأله حاجته ثم يختم بالصلاة عليه فان الله تعالى يقبل الصلوتين
وهو اكرم من ان يدع ما بينهما الحديث۔

حدیث شریف میں ہے:

الدعاء بين الصلوتين على لا يرد۔

دوسری حدیث میں ہے:

کل دعاء محجوب دون السماء فاذا جاء ت الصلوة علی
صعد الدعاء الحديث۔

حضرات قرأت درود شریف کی یہ فضیلت کہ دعا بغیر اس وسیلہ کے مقبول بارگاہ نہیں۔ سچ ہے بے
وسیلہ اس نبی کریم رسول رؤف رحیم کے کیا مل سکتا ہے، اس دربار سے مطرود بارگاہ الہی سے مروود
ہے۔ توسل کے انکار کا مرض مہلک بھی جو ایمان کھو کر رہے گا، اسی قوم ناپاک مجید یہ بیباک کے گھر
سے پھیلا والعیاذ باللہ خدا شیطان کے وسوسے سے پناہ دے کس کس طرح سے بہکا تا ہے
احادیث صریحہ و صحیحہ آیات و اثبات شریفہ سے اجازت بلکہ حکم توسل ثابت قدیم تمام امت
کے علماء محدثین فقہاء متکلمین مفسرین کا باجماع معمول بہ و معتمد علیہ پھر ایسے مسائل میں چون و چرا
کرنا اپنے ایمان کا خون بہانا نہیں تو اور کیا ہے ولا حول ولا قوة الا باللہ۔

اور اصل الاصول شرائط و لب لباب مقصود جواب باطنی ہے وہ یہ ہے کہ قبل از دعا معصیت
سے توبہ خالص بصدق و اخلاص بہ لحاظ شرائط توبہ اور اپنی بد اعمالی پر کامل ندامت و آئندہ عدم قصد
ابتلا اور رومظالم و حقوق العباد و توجہ الی اللہ الوہاب ضرور ہے ورنہ کیسی دعا اور کہاں اثر قبولیت
بدوں اس کے دعا کی رسائی بارگاہ کبریائی میں معلوم اور یہی وجہ وجیہ ہے کہ ہماری دعائیں اثر
قبولیت سے محروم و رافور طلب ہیں پچھلے وقائع اگلی حالات۔

حضرت کعب احبار رضی اللہ عنہ سے منقول ہے کہ جناب موسیٰ کلیم اللہ علی نبینا وعلیہ السلام
کے مبارک عہد میں ایک سال سخت قحط ظاہر تھا وہ خشکی پڑی کہ اللہ کی پناہ مخلوقات میں عجب کھرام
برپا تھا آخر الامر حضرت کلیم اللہ علی نبینا وعلیہ الصلوٰۃ والسلام مع جماعت بنی اسرائیل مرتبہ بعد اولی و
کرتہ بعد آخری بتصدد دعا و صلوٰۃ استقفا جنگل میں تشریف فرما ہوئے اور متوجہ بدعا لیکن ہرگز کسی
طرح آثار قبولیت ظاہر نہ ہوئے جب یاس بنی اسرائیل حد سے گزر گئی اور پریشانی اپنی انتہا سے
بڑھ گئی ناگاہ وحی الہی ہوئی:

یا موسیٰ انی لا استجیب لک و لمن معک و فیکم نمام

یعنی اے موسیٰ تمہاری اور تمہارے ہمراہیوں کی دعا کیسے قبولیت پاسکتی ہے جب تم میں ایک نمام
یعنی چغتل خور موجود ہے۔

اللہ اللہ یہاں سے ظاہر کہ ایک معصیت شعار بدکردار کی بد اعمالی نے وہ رنگ دکھایا کہ زمانہ پریشان تھا، نبی وقت حیران تھے، یہ سن کر حضرت کلیم اللہ علی نبینا وعلیہ السلام نے درخواست کی خدایا وہ کون ایسا ہے جس کی شامت نے عالم کو خرابی و تباہی میں ڈالا ہے معلوم ہونا چاہیے کہ اپنی جماعت سے نکال دیں ارشاد ہوا انھکم عن النمیمۃ فاکون نماماً۔ اے موبی تم کو ممانعت ہو اور خود وہ فعل اختیار فرمایا جائے اُس وقت حضرت نے جماعت حاضرہ سے ارشاد فرمایا:

توبوا باجمعکم عن النمیمۃ

سب کے سب چغل خوری سے توبہ خالص کرو جب ساری جماعت نے بصدق و اخلاص توبہ کی اور بصد گریہ و زاری خاشعاً و خاضعاً متوجہ الی اللہ ہو کر دعا مانگی فوراً دے دیا رحمت الہی نے جوش مارا اور مینہ برسنے لگا اور عالم سیراب و شاداب ہو گیا۔

حضرت سفیان ثوری علیہ الرحمۃ فرماتے ہیں کہ زمانہ بنی اسرائیل میں ایک بار ہفت سالہ قحط پڑا نعوذ باللہ تعالیٰ منہ یہاں تک ثوبت پہنچی کہ آدمی مردار کھانے لگے، معاذ اللہ اپنے بچے بھوک میں کھا گئے۔ آخر مجبور آ کر آبادی چھوڑ کر پہاڑوں میں جا کر رونا پیننا شروع کیا لیکن کچھ فائدہ نہ دیا اثر اجابت دعا ظاہر نہ ہوا، بالآخر جب پریشانی و بے قراری حد سے گزری پیغمبر وقت پر وحی نازل ہوئی، اگر چلتے چلتے قدم گھس جائیں، دعا کرتے کرتے زبانیں گوئی ہو جائیں، ہرگز کوئی دعا تمہاری ہمارے بارگاہ میں قبول نہ ہوگی، کسی رونے والے پر رحم نہ ہوگا تا آنکہ رد مظالم نہ ہو اہل حق کے حقوق اُن کو پھیر نہ دیئے جائیں۔ یہ سنتے ہی سب نے توبہ کی اہل حق کے حقوق اُن کو پھیر دیئے نہایت عجز و زاری خشوع و خضوع صدق و اخلاص حضور قلب سے دعا مانگی فوراً باران رحمت نازل ہوا، غبار کلفت سالانہ ایک دم میں دلوں سے دھو دیا۔

مالک ابن دینار علیہ الرحمہ ارشاد فرماتے ہیں بنی اسرائیل میں قحط سخت پڑا اور چند بار بطلب باران جنگلوں میں جا کر دعا کی اصلاً قبول نہ ہوئی تا آنکہ نبی عہد پر وحی آئی اس قوم سے کہہ دو کہ تم ناپاک بدنوں سے ہمارے دربار میں آئے ہو وہی ہاتھ جن سے پیہم خوں ریزیاں کیں ہیں میرے سامنے پھیلائے ہو، تم نے حرام مال سے اپنا پیٹ بھرا ہے اس وقت میرا غضب تم پر اترا

ہے ایسی حالت میں ہم سے قرب محال یہ افعال باعث دوری و ہلاکت و وبال یہ وقت قرب و اجابت نہیں۔

حضرت عیسیٰ روح اللہ علیٰ نبینا وعلیہ السلام کے مبارک عہد میں ہنگام قحط و خشک سالی اُن کی قوم نے بقصد دعائے بارش باران جنگل کا ارادہ کیا جب یہ لوگ جمع ہوئے حضرت روح اللہ علیہ السلام نے ارشاد فرمایا کہ مجمع حضار سے گناہگار کناراہ کریں یہ سنتے ہی سوائے ایک شخص کے سب جماعت چلی گئی وہی ایک شخص باقی رہ گیا، آپ نے پوچھا اے شخص کیا تو نے کوئی گناہ نہیں کیا ہے اُس نے عرض کیا کہ اے نبی اللہ میں کچھ نہیں جانتا ہوں مگر یہ کہ میں عبادت الہی میں مشغول تھا نماز پڑھ رہا تھا ناگاہ ایک عورت میرے نزدیک ہو کر نکلی اور میری نگاہ اُس کے طرف جا پڑی اور آنکھ میری اُس طرف اٹھ گئی جب میں نماز سے فارغ ہوا آنکھیں اپنی حلقہ چشم سے نکال کر سر راہ اُس کی جانب پھینک دیں، پس یہ سننا تھا کہ حضرت روح اللہ علیٰ نبینا وعلیہ السلام نے فرمایا اے شخص تو دعا کر میں آمین کہوں چنانچہ بمقتضائے الامر فوق الادب بر طبق ارشاد والا اُس نے دعا کی آپ آمین فرماتے تھے ناگاہ خوب پانی برسا عالم ہرا بھرا ہو گیا۔

ایک روایت مالک ابن دینار علیہ الرحمہ سے یہ بھی ہے فرماتے ہیں کہ ایک جماعت نے میرے پاس آ کر واسطے باران رحمت کے دعا چاہی میں نے بجواب اُن لوگوں سے کہا اے لوگو تم بارش باران میں دیر سمجھتے ہو میں پتھروں میں دیر جانتا ہوں یعنی خطائیں ہماری اس حد کو پہنچ گئی ہیں کہ بجائے آب رحمت غضب کے پتھر برسیں۔

حضرات آپ سمجھئے کہ کیوں اجابت دعا سے ہم کو محرومی ہے یا اب بھی کچھ محل تاہل ہے۔
اب نہ باقی رہا مگر وہ خدشہ مشہورہ جس کو ہر مخالف دعا معرض جدال میں اپنا مستند و معتمد بناتا ہے اور کبھی دلیل عقلی اور کبھی برہان عقلی اُس کے اثبات کے لیے پیش لاتا ہے یعنی مسئلہ تقدیر ازلی الہی کے جب سب امور بقضاء الہی قدیم سے مقدر ہو چکے اور اُن کا پلٹنا بدلنا ممنوع ٹھہرا کہ ما ثبت قدمہ امتنع عدمہ تو اب دعا کا کیا اثر مرتب ہو سکتا ہے تقدیر الہی میں جو امر طے ہو چکا وہ ہو کر رہے گا نہ دعا فائدہ دے نہ انتجا، نہ تعویذ نہ گنڈے نہ عمل نہ خدا کے دربار میں عرض و فریاد و بکا خود جناب رسالت علیہ الصلوٰۃ والحقیت کا ارشاد ہے قدر اللہ المقادیر قبل ان یخلق الخلق عالم

کے پیدائش سے پہلے سب امور مقدر چکے و ایضا جف القلم بما ہو کان جو بات ہونے والی تھی اُس کو قلم قدرت لکھ چکا اب کچھ بدل نہیں سکتا سو اس کا جواب با صواب بھی مشہور نزدیک و دور و پسندیدہ ہر ذی شعور اور کتب متداولہ میں جو توضیح تمام مسطور جس کا خلاصہ اس مقام میں مذکور، دعا بھی مجملہ اسباب قدرت ایک سبب ہے جیسے دوا ازالہ مرض کے واسطے کھانا پینا دفع گرسنگی و تشنگی کے لئے دوا دوش تلاش معاش کے لیے حالانکہ یہ سب امور مقدر ہو چکے ہیں پھر ان اسباب کے برتنے سے جو فائدہ حاصل ہے وہی دعا سے ہے اس بنا پر دعا کے فائدہ سے انکار کرنا گویا تمام نظام ہستی کو معطل کر دینا ہے تکالیف شرعیہ کو باطل اسباب عادیہ کو محض بے کار ٹھہرانا ہے ہاں ہاں جس طرح اور سب امور مقدر بتقدیر قدیم ہو چکے یوں ہی دعا بھی تو مقدر ہو چکی پھر مقدر چیز کا انکار بھی تو اس تقدیر پر سفسطہ ٹھہر گیا اہل حق فرماتے ہیں:

القول فی الدعاء كالقول فی باب الکسب والرزق فاته مودع لا

یزیده الطلب ولا ینقصه التروک

پھر کیا وجہ کہ دنیا کے تمام اسباب میں انہماک ہو تلاش معاش کے لیے ہر امیر کے دروازہ کی خاک چھانی جائے صبح سے شام تک عام اسباب میں پابندی رہے، لیکن دعا کے نام پر مسئلہ تقدیر یاد آئے ولا حول ولا قوۃ الا باللہ

یوں تو ہر امر بلا واسطہ قدرت الہیہ ازلیہ و ارادہ قدیمہ قدسیہ کے اثر تعلق سے صادر و مجہول ہے لیکن اُس حکیم جلیل نے اپنی حکمت قاہرہ سے اسباب و مسببات میں ایک قسم کا علاقہ قویہ و دیعت فرمایا ہے جس کا انکار سفسطہ صرفہ ہے اور وہ علام الغیوب اپنے علم ازلی غیر متغیر سے ازل سے یہ بات جانتا ہے کہ فلاں شخص اگر فلاں دعا کرے گا تو اُس کا فلاں کام ہرگز انجام نہ پائے گا اور اگر دعا کرے گا تو وہ دعا اُس کا سبب بنادی جائے گی اور کام انجام پا جائے گا یہ ہے تقدیر معلق اور مثلاً اس امر و دعا کی نسبت یہ بھی جانتا ہے کہ وہ ضرور دعا کرے گا اور وہ دعا سبب بن جائے گی اور اُس کا کام ضرور پورا ہوگا یہ ہے تقدیر محکم، پس من حیث السببیت تاثیر دعا سے کوئی ایمان والا انکار نہیں کر سکتا جیسا کہ اعمال صالحہ کی طرف زیادت عمر اور اعمال سیئہ کی طرف نقصان عمر منسوب ہوتا ہے حالانکہ اعمار و آجال سب مقطوع و مقدر ہیں اور اس انتساب کی وجہ بھی بیان کی جاتی ہے

ان اللہ کان یعلم انه لو لم يفعل هذه الطاعة لكان عمره اربعين سنة
 لكنه علم انه يفعلها ويكون عمره سبعين سنة فيستند هذه الزيادة
 الى تلك الطاعة بنائاً على علم اللہ انه لو لاها لما كانت تلك
 الزيادة فقط

كما هو مصرح في كتب الفن واللہ اعلم وعلمه اتم۔

(تحفة حنفية پٹنہ، ج ۴، شمارہ ۷، رجب ۱۳۱۸ھ)



سنت تراویح

حسب تصریح و تنقیح و تحقیق و تدقیق محققین حنفیہ و جمہور اہل سنت و جماعت رحمہم اللہ تعالیٰ ماہ مبارک رمضان شریف میں بعد فراغ عشاء و قبل و تر جماعت مسنونہ اہل اسلام پر بشرائط و لوازم نماز مفروضہ ادا کرنا ہمیں رکعت تراویح کا سنت موکدہ ہے۔ حضور رحمۃ اللعالمین شفیع المذنبین ﷺ نے بایں خیال کہ مبادا امت پر یہ نماز فرض ہو جائے باوجود رغبت الی الطاعت مواعظت ترک فرمائی اور عذر ظاہر فرما دیا لیکن خلفائے راشدین مہدیین رضی اللہ عنہم اجمعین کی مواعظت اور سیدنا جناب فاروق اعظم رضی اللہ عنہ کا اہتمام و التزام جماعت پورا پورا ثابت ہے، جیسا احادیث صحیحہ سے عیاں ہے۔

صحیحین میں حضور اُمّ المؤمنین محبوبہ جناب سید المرسلین حضرت صدیقہ کبریٰ عائشہ رضی اللہ تعالیٰ عنہا سے مروی ہے:

انه عليه السلام صلى في المسجد فصلى بصلوة ناس ثم صلى من القابلة فكثر الناس ثم اجتمعوا من الثالثة فلم يخرج اليهم فلما اصبح قال قد رايت الذي صنعت فلم يمنعنني من الخروج اليكم الا الى خشيت ان يفرض عليكم وقال عليه السلام ان الله فرض عليكم صيام رمضان وسنة قيامه فمن صامه واقامة ايماناً واحتساباً خرج من ذنوبه كيوم ولدته اقره واه النسائي وابن ماجه واحمد

اور مزید فرماتے ہیں:

عليكم سنتي وسنة الخلفاء الراشدين المهديين من بعدى رواه ابو داؤد و الترمذی و النسائي

غرض تو ارثاً زمانہ حضور سید المرسلین علیہ الصلوٰۃ والسلام سے خلفاء عن سلف اس وقت تک برابر اہل

حق کاسنیت تراویح پر اتفاق ہے اور امامت تراویح بجماعت علی السبیل الکفایہ سنت ہے کہ اجماع صحابہ کرام کا جماعت پر احادیث صحیحہ و صحیحہ سے ثابت ہے:

عن عبدالرحمن قال خرجت مع عمر ابن الخطاب ليلة في رمضان الى المسجد فاذا الناس اوزاع متفرقون يصلي الرجل بنفسه ويصلي الرجل فيصلى بصلوة الرهط فقال عمر اني اري لو جمعت هؤلاء على قاري واحد لكان امثل ثم عزم فجمعهم على ابي ابن كعب الحديث

اور خود حضور نبی کریم رسول رؤف و رحیم علیہ الصلوٰۃ والتسلیم کا ادا فرمانا تراویح کو بجماعت چند لیا لی ماہ مبارک میں اور بوجہ کثرت و رغبت اصحاب کرام بخوف افاض علی الامت ترک جماعت وعدم موانعت ماثور و منقول ہے اور اس سے یہ ثابت ہوتا ہے کہ اگر حضور کو یہ خیال امت یکس و ضعیف لاحق حال نہ ہوتا ضرور استمرار جماعت کثیرہ سے تازمانہ وصال ادا فرماتے اور اب کہ بعد وصال حضور محبوب رب متعال وہ خوف باقی نہیں رہا، مانع بھی مرتفع ہو گیا اور فعل صحابہ کرام سنیت و جماعت و ادائے تراویح پر صریحاً دال ہے اب اس کی سنیت میں کیا مجال قیل و قال ہے۔

علاوہ بریں حدیث جبر بن نفیل جو حضرت ابو ذر رضی اللہ عنہ سے مروی ہے پوری اس دعا دعا کی دلیل ہے:

قال سمعنا مع رسول الله ﷺ فلم يصل بنا حتى بقي سبع من الشهر فقام بنا حتى ذهب ثلث من الشهر وصلى بنا في الثالثة ودعا اهله ونسائه فقام بنا حتى يخوفنان ان يفوتنا الفلاح فقلت وما الفلاح قال السجود رواه ابو داود والنسائي والترمذي وابن ماجه واحمد وقال الترمذي حديث حسن صحيح

محققین کرام و محدثین عظام بعد نقل اس حدیث کے کتب فن میں ارشاد فرماتے ہیں: فقد ثبت انه عليه السلام صلاها بالجماعة على سبيل التداعى ولم يجزها مجرى سائر النوافل وانما عدم المواظبة لذلك

العدر۔

پس ترک تراویح بلا عذر شرعی کسی حال میں جائز نہیں تارک تراویح بلا شبہ تارک سنت و گنہگار ہے۔
اب چند روایات فقہیہ ملاحظہ ہوں:

روی الحسن عن ابی حنیفۃ ان التراویح سنة لا يجوز ترکها ای
لا ینبغي قال الصدر الشہید هو الصحيح وفي جامع الفقه
التراویح سنة مؤكدة وكذا في الفتاوی وغیرها

ہدایہ میں ہے:

يستحب ان يجتمع الناس في شهر رمضان بعد العشاء فيصلي بهم
امامهم خمس ترويعات كل ترويعۃ بتسليمتين ويجلس بين
كل ترويعتين مقدار ترويعۃ ثم يوتر بهم ذكر لفظ الاستحباب
والاصح انها سنة كذا روى الحسن عن ابی حنیفۃ لانه واظب
عليها الخلفاء الراشدون والنبي عليه السلام بين العذر في ترك
المواظبة وهو خشية ان مكتب علينا والسنة فيها الجماعة لكن
على وجه الكفاية

کمال الدین ابن ہمام فرماتے ہیں:

فيه تغليب اذ لم يوو كل الخلفاء الراشدين بل عمر وعثمان
وعلى۔

غنیۃ المستملی میں ہے:

من السنن المؤکدة التراویح واقامتها بالجماعة سنة ايضاً على
سبيل الكفاية حتى لو ترك اهل المحلة كلهم الجماعة وصلوا
في بيوتهم فقد تركوا السنة وقد اساء انى ذلك وايضاً فيه
التراویح عندنا عشرون ركعة بعشر تسليمات وهو مذهب
الجمهور وقال في سننه وللجمهور مارواه البيهقي باسناد

صحیح عن السائب بن یزید بن رومان قال کان الناس فی زمن عمر یقومون بثلاث وعشرين رکعة وفي المغنی عن علی انه امر رجلا ان یصلی بهم فی رمضان بعشرين رکعة قال وهذا کالاجماع قال البیهقی والثلاث فی حدیث ابن رومان هی الوتر ولكنه لم یدرک عمر فیکون منقطعاً وهو حجة عندنا وعند مالک۔

قاضی خان میں ہے:

التراویح سنة مؤكدة للرجال والنساء توارثها الخلف عن السلف من لدن تاریخ رسول اللہ ﷺ الی یومنا هذا وهكذا روى الحسن عن ابی حنیفة انها سنة لا ینبغی ترکها حتی قال ولاهل السنة والجماعة ما جاء عن رسول اللہ ﷺ انه قال فی شان رمضان فرض اللہ تعالیٰ علیکم صیامه وسنة لکم قیامه واطب علیها الخلفاء الراشدون واقامها ازواج النبی ﷺ نحو عائشة وام سلمة خلف ذکران واثنی علی عمر ودعاه بالخیر فقال نور اللہ مضجعه کما نور مساجدنا وانما لم یواظب النبی ﷺ خشية ان مکتب علینا وایضاً فیہ خشیت انها سنة وقال الحاصل ان الجماعة سنة علی وجه الکفاية وقال مقدار التراویح عند اصحابنا والشافعی ماروی الحسن عن ابی حنیفة قال التقیام فی شهر رمضان سنة لا ینبغی ترکها یصلی اهل کل مسجد فی مسجدهم کل ليلة سوی الوتر عشرين رکعة خمس ترویحات بعشر تسلیمات یسلم فی کل رکعتین وله ماروی عن ابن عباس انه قال کان رسول اللہ ﷺ یصلی عشرين رکعة فی شهر رمضان ثم کان یوتر بثلاث بعدها خص الرمضان بالذكر

فالظاهر انه اراد به التراويح وهو المشهور من الصحابة
والتابعين رضوان الله عليهم اجمعين۔

واسطے اہل حق و یقین کے اسی قدر پر قناعت ہے، باقی مجاہدین متحفظین یا مکررین متعصبین کا
علاج سوائے توفیق الہی اور کیا ہو سکتا ہے، زیادہ تفصیل اور جواب ورد مقابلین کتب مبسوط و
رسائل مستقلہ میں جو اس باب خاص میں منجانب اہل حق مطبوع و مشتر ہو چکی ہیں موجود ہے من
شاء فیراجع الیہا۔

اب باقی رہا بروز ختم قرآن مجید زینت مساجد اور بعد ختم بیسویں رکعت میں متفرق آیات
کے تلاوت و سورہ اخلاص کی تکرار سو یہ مستحبات و مستحبات شرعیہ سے ہے، تنویر و تزئین مساجد خود
فعل صحابہ کرام سے ثابت جیسا کہ نور اللہ مضجع عمر کما نور مساجد نلس ظاہر روشن ہے
اور حسب تحقیق فقہائے کرام و محدثین عظام یہ فحوا ی آیہ کریمہ اِنَّمَا يَعْمُرُ مَسَاجِدَ اللَّهِ مِنْ
أَمَنِ بِاللَّهِ الْآيَةِ، لَفْظ عمارت بناء مساجد و صفائی و تنویر بالمصابیح و تعظیم و ممانعت کلام و نیا و غیرہ وغیرہ
سب کو شامل ہے فقہیہ میں متعلق احکام مسجد بیان فرمایا ہے:

العمارة يتناول رم ما استرم منها وكنستها وتنظيفها وتنويرها
بالمصابيح وتعظيمها ملخصا۔

اور تکرار سورہ اخلاص و ضم آیات مستحسن و معمول بہ مشائخ وائمہ بلاد و امصار کا ہے فقہیہ المستملی میں
ہے:

وقراءة قل هو الله احد ثلاث مرات عند ختم القرآن لم يستحسنها
بعض المشايخ وقال الفقيه ابو الليث هذا شيء استحسنة اهل
القرآن والامه الامصار فلا باس به وقال قاضي خان وقرءة سورة
الاخلاص ثلث مرارة عند ختم القرآن استحسنة مشايخ العراق۔

اور فقہیہ میں ہے:

وفي الولوالجيه من يختم القرآن في الصلوة اذا فرغ من
المعوذتين في الركعة الاولى يركع ثم يقوم في الركعة الثانية

ويقرأ بفاتحة الكتاب وشيء من سورة البقرة لان النبي ﷺ
قال خير الناس الحال المرتحل اى الخاتم الفاتح-
وفى هذا كفاية لاولى الابصار والهم للصدق والصواب هو الله العزيز الغفار-
(ماہنامہ تحفہ حنفیہ پٹنہ ج ۲ / شمارہ ۳، رجب ۱۴۱۷ھ)



ندائے یارسول اللہ ﷺ

سوال - کیا فرماتے ہیں علمائے دین و مفتیان شرع متین اس مسئلے میں کہ ایک شخص اُٹھتے بیٹھتے یا رسول اللہ کہتا ہے، جب اُس سے کہا گیا کہ تو خدا کا نام کیوں نہیں لیتا تو اس نے کہا مجھے اللہ کے ذکر سے انحراف نہیں اس میں بھی تو خدا کا ذکر ہے۔ مجھے جناب رسول مقبول ﷺ کی محبت ہے اس وجہ سے عادت ہو گئی ہے اور میں اس عادت کو نہ چھوڑوں گا، نہ چھوڑنا چاہتا ہوں؟

شخص مذکور کے متعلق ایک مفتی صاحب فرماتے ہیں کہ ”اُٹھتے بیٹھتے یا رسول اللہ ﷺ خود رسول خدا ﷺ اور طریقہ صحابہ کرام کے خلاف ہے، اس کو ترک کرنا چاہیے، جس طرح حکم ہے اُسی طرح کیا جائے یعنی ذکر اللہ کیا جائے اور آنحضرت ﷺ پر درود پڑھا جائے، درود کی جس قدر کثرت ہو بہت اچھا ہے اور موجب اجر عظیم ہے۔“

دوسرے عالم صاحب فرماتے ہیں کہ ”کھڑے بیٹھے لیٹے یعنی سب وقت میں اللہ تعالیٰ کو یاد کرنا واجب یا مستحب نہیں ہے اور فقہاء لکھتے ہیں کہ اگر کوئی رسول اللہ ﷺ کا نام ذاتی ہو یا وصفی مثلاً محمد یا نبی اللہ، یا رسول اللہ ﷺ کہے مجلس میں اپنی زبان سے یا غیر کی زبان سے سنے امام طحاوی کے نزدیک ہر بار میں اور دوسروں کے نزدیک پہلی بار میں درود بھیجنا واجب ہے، باوجود اس کے اگر بندہ اُٹھتے بیٹھتے وقت خدائے تعالیٰ کا نام نہ لے کر اور اُس کو یاد نہیں کر کے یا رسول اللہ فقط بلا درود ہر وقت کہتا رہا تو اللہ تعالیٰ کے ہر دو حکم کے خلاف کرنے والا ثابت ہوگا پس اس سے وہ گنہگار ہوگا“ اتنی ملخصاً۔

کیا ان مفتی صاحبان کے جوابات صحیح ہیں؟ کیا درحقیقت وہ گنہگار ہوگا؟ کیا واقعی یا رسول اللہ ﷺ اُٹھتے بیٹھتے کہنا ناجائز ہے؟

الجواب - کسی شخص کا یہ تکرار یا رسول اللہ کہنا اُٹھتے بیٹھتے یہ نام مبارک لینا کسی طرح خلاف طریقہ رسول کریم علیہ الصلوٰۃ والسلام اور مخالف طریقہ صحابہ کرام نہیں ہے جو قابل التکرار سمجھا جائے اور نہ اس نام پاک کی تکرار سے کوئی مخالفت شریعت ہے جو یہ شخص گنہگار سمجھا جائے، اُس شخص کا یہ کہنا کہ بوجہ محبت رسول کریم میری عادت ہو گئی ہے اور اس عادت کو نہ چھوڑوں گا حق

بجانب اُس کے ہے، کیونکہ ذکر محبوب بے شہ محبوب قلوب و مرغوب ہے اور ذکر محبوب سے قطعاً تسلی قلوب ہے، کثرت ذکر محبوب کو علاقہ محبت قرار دیا گیا ہے دیکھو شفا قاضی عیاض اور اس کی شرح میں ہے:

و من علامات محبة النبی ﷺ كثرة ذكره له قال علی القاری
ای فی الحالات والافات (فمن احب شیئا اکثر ذكره) قال
المشارح قوله من احب شیئا اکثر ذكره حدیث رواه الدیلمی فی
مسند القردوس عن عائشة رضی اللہ عنہا۔

رمز محبت ہی تو ہے کہ خلاق عالم اپنی کتاب مقدس میں اپنے حبیب اکرم ﷺ کا نئے
نئے پیرایہ اور عنوان میں مرثیہ بعد آخری ذکر بعد اولیٰ جا بجا ذکر خیر فرما رہا ہے۔

اگر صرف یا رسول اللہ کہنا بلا درود اور اطلاق اس لفظ کا بلا شمول ذکر خدا مطلقاً خلاف
شریعت حضور اقدس و صحابہ کبار ہوتا اور کہنے والا گنہگار ہوتا تو صحابہ کبار کا مجرد یا نبی اللہ یا رسول
اللہ کہنا یا محض ندا بالقاب کریمہ و اوصاف عظیمہ بغیر نام خدا و درود شریف خود حضور کیوں گوارہ
فرماتے، یہ ایسا امر ہے کہ اس پر التزام صحابہ کرام تھا اور یہی طریقہ عرض مرام جاری رہا اسی کا نام
ادب تھا، مخالف منافق پہچانا جاتا تھا۔

یہ کہنا کہ یا رسول اللہ کہنے والے پر دو حکم (یعنی نام خدا نہیں لیا، ورو نہیں پڑھا) کے خلاف
کیا اور گنہگار ہوا یہ قول کب سزاوار ہے جب حیات میں یہ تعامل اصحاب اختیار و پسندیدہ حضور نبی
مختار تھا تو اب بعد تشریف لے جانے عالم برزخ کے اس اطلاق میں کیا قباحت پیدا ہو گئی؟ جو
مخالفت قرار دے کر قائل کو گنہگار قرار دیا جائے۔

ایسا خیال یا تو بوجہ ندائے غیر اللہ بعد وصال پیدا ہوا ہے یا بر بنائے استعانت بالآخر ہے۔
سو اس کا حال یہ ہے کہ پکارنا حضور نبی کریم علیہ الصلوٰۃ والتسلیم کا قریب سے ہو یا دور سے بطور
استعانت و استمداد و فریاد یا بطور ذکر و اوراد عند المصیبت ہو یا بلا مصیبت حضرات صحابہ عظام کا
معمول مشائخ کرام و محققین محدثین و فقہائے عالی مقام سے سلفاً و خلفاً قرناً بعد قرن ثابت و
متواتر و ماثور و منقول ہے۔ اول تو نمازی میں پنج وقتہ ندا و خطاب موجود، اہل حق کے نزدیک

علیک اور ایہا النبی مقرر و معبود، انشاء مراد حکایت و اخبار مفقود، ویکھو حضرت علامہ امام غزالی فرماتے ہیں:

قبل قولک السلام علیک احضر شخصیه الکریم فی قلبک

فانه یبلغ و یرد علیک ما هو الی منه

خوش قسمت اور زر ہے نصیب اُس شخص کے کہ یہ تصور و خیال کرے اور ایسی نعمت عظمیٰ اور دولت کبریٰ سے سرفرازی پائے، جناب فاروق اعظمؓ کا بعد وصال بابی انت وامی یا رسول اللہؐ کہہ کر ندا کرنا مدخل و اقتباس الانوار میں مذکور۔

حضرت علقمہ فرماتے ہیں جب مسجد میں جاتا ہوں السلام علیک ایہا النبی ورحمة اللہ وبرکاتہ کہتا ہوں۔ حضرت سیدہ بتول بنت رسول علیؑ ایہا علیہا السلام سے وقت دخول مسجد یہ امر منقول دیکھو شفا قاضی عیاض۔
حصن حصین میں ہے:

یا محمد انی تو جہت بک الی ربی

بلا تخصیص بسند ثقات مروی حضرت عثمان بن حنیف کا زندگی میں اپنے اہل حاجت کو یہ عمل تعلیم کرنا اور بعدہ اُن کی اولاد میں اسی طریقہ کا جاری رہنا عموم پر دلالت کرتا ہے۔ شفا قاضی عیاض میں مروی کہ حضرت عبداللہ بن عمرؓ کا پاؤں ٹھن ہو گیا حالت تکلیف میں اُن سے کہا گیا اس وقت وہ نام لو جو سب سے زیادہ تمہارے نزدیک احب ہو، فوراً پکارا اُٹھے یا محمد اے اسی دم تکلیف دور ہوگئی اور اُسی میں ہے کہ حضرت زید بن خارجہ کا انتقال ہو گیا، نعش اُن کی جب مکان پر اُٹھا کر لے گئے جب گھر والے رونے لگے اُن کا یہ کہنا کہ حضور نبی امی ہیں اور خاتم النبیین، اور بعد اس کے السلام علیک یا رسول اللہؐ ورحمة اللہ وبرکاتہ کہتے ہوئے مرجانا۔

استیعاب میں حضرت نابغہ جعدی رضی اللہ عنہ کا زمانہ حکومت ابو موسیٰ اشعری میں بمقام بصرہ

الایاعوننا لاتسمعوننا

فیاقبر النبی وصاحبہ

عرض کرنا۔ حضرت صفیہ رضی اللہ عنہا کا قول

الایا رسول اللہ کنت رجاءنا و کنت بنا برأولم تک جالفیا

محمد الصادق لایذکرک احدث بالرسالة الا ذکر فی بالربوبیة۔

ان تمام روایات سے بخوبی واضح ہے کہ ذکر رسول کریم عین ذکر خدا پس یہ اعتراض کہ شخص مذکور نے ذکر خدا نہیں کیا بالکل انغوو بے سود ہے۔ باقی ہر مرتبہ ذکر مبارک کے ساتھ اتصال دروود سلام قول محقق نہیں کہ اس کی بنا پر شخص مذکور کو گنہگار کہا جائے شخص مذکور کو انسب ہے کہ بعض اوقات الصلوٰۃ والسلام بھی شامل کر لیا کرے تو دو ہر ا ثواب پائے دروود سلام کے بارے میں تو احادیث صحیحہ و راوی ہیں کہ فرشتے دروود عام مسلمین کا دربار اقدس میں پہنچاتے ہیں خواص اہل محبت کا درود شریف بلا واسطہ خود حضور اقدس استماع فرماتی ہیں۔

حررہ محب احمد عبدالرسول قادری حنفی عفی عنہ

(ماہنامہ شمس العلوم بدایوں ج ۳ شمارہ ۵ جمادی الاول ۱۳۳۳ھ)



مسئلہ علم غیب مصطفیٰ

جو چیزیں کہ مخلوقات سے غائب ہیں حقیقتاً اور بالاستقلال علم الہی جل شانہ ان کو محیط ہے اور یہی علم خاصہ ذات کبریائی ہے کما قال وعندہ مفاتیح الغیب لا یعلمہا الاہو یعنی اُسی کے قبضہ میں ہیں غیب کی کنجیاں جن کو اس کے سوا کوئی نہیں جانتا ہے اور علم حقیقی ابتدائی و استقلالیٰ ان کا غیر خدا علام الغیوب کسی دوسرے کو نہیں ہے کوئی حصہ علوم غیبیہ الہیہ سے کم و بیش بغیر عطائے الہی کسی نبی مرسل و ولی اکمل کو بھی نہیں مل سکتا اس علام الغیوب نے اپنے غیبی علم سے جس کو جس قدر چاہا عطا فرمایا، اس عطیہ الہی میں ضرور کی و بیشی کو دخل ہے۔

آیات عظیمہ و احادیث کریمہ میں صاف تصریح و توضیح ہے کہ غیب مطلق کا حقیقی عالم و دانا خلاق عالم علام الغیوب ہے جل شانہ اور یہ اس کی ذات پاک سے مختص ہے۔ ایسا حقیقی علم تام و مختص سوائے رب العزت عز شانہ و جل عظمتہ کے دوسرے کو ہے نہ ہو سکتا ہے، ہاں البتہ اس علم غیبی میں سے جس قدر جس وقت و حیاً اور الہاماً و القاء کسی مخصوص و مقرب بندے کو اس و رب سے عطا ہوا اور ہوتا ہے اور ہوگا اس کی نفی کسی آیت و حدیث میں نہیں ہے بلکہ اس کے اثبات میں صراحۃً آیات شریفہ و احادیث منیفہ بکثرت وارد ہیں اور اُس کے مطابق ہر دور میں جاننے والے مغیبات کے عطاء رب کریم سے اس عالم شہود میں موجود تھے اور ہیں اور رہیں گے اور یہی مذہب محقق حضرات اہل حق جمہور اہل سنت و الجماعت کا ہے رحمہم اللہ الرحمن، اور اسی مقید اور مخصوص غیب کا جاننے والا دوسروں کو بنایا گیا اور بنایا جاتا ہے اور بناتے رہیں گے۔ تصانیف مستقلہ ان ارباب حق و یقین رحمہم اللہ جمعین کے بکثرت مطبوع و مشہور و موجود ہیں۔

رب العزت کا یہ جو ارشاد کہ عندہ مفاتیح الغیب الآیہ مفسرین محققین و محدثین ارشاد فرماتے ہیں:

و جہ اختصاصہا بہ تعالیٰ انہ لا یعلمہا کما ہی ابتدائی الاہو
یعنی اس تخصیص کی وجہ یہ ہے کہ ابتداً بغیر بتائے ان کی حقیقت دوسرے پر نہیں کھلتی، تفسیر نمودار جلیل میں ہے:

لا يعلم الغیب بلا دلیل الا الله اویلا تعلم الا الله او جمیع الغیب
عند الله۔

غرض تمامی آیات و احادیث متعلقہ تخصیص علوم غیبیہ سے جس کا منشاء دوسروں سے علم غیب کی نفی ہے
صریحہ مثل آفتاب تاباں ظاہر و عیاں ہے کہ منفی علم حقیقی ذاتی استقلالی ابتدائی ہے نہ وہ علم کہ عطیہ
بارگاہ کبریائی ہے اس کی حقیقت یہ ہے کہ ارشاد ہوتا ہے:

ولا یحیطون بشی من علمہ الا بما شاء (الایہ)

اور فرمایا جاتا ہے:

عالم الغیب فلا یظهر علی غیبه احدا الا من ارتضی (الایہ)

یعنی احاطہ نہیں کر سکتے کسی چیز کا اس کے علم مگر جتنا وہ چاہے اور جاننے والا غیب کا الله ہے مسلط نہیں
فرماتا ہے اپنے غیب پر کسی کو مگر جسے پسند فرمائے اپنے رسولوں میں سے۔ یہ آیات بینات اور تمام
وہ آیات قرآنی جس میں الاموجود ہے بخوبی بتا رہی ہیں کہ عطا مستثنیات عامہ میں داخل ہے لا
ماتع لهما اعطی اُس کی شان پاک ہے اُس سے کوئی روکنے والا نہیں ہے ہذا ما علیہ الکبراء
العظام والعظماء الکرام من مقتضی آثارہ و سنتہ علیہ الصلوٰۃ والسلام۔

اور یہ عطا تو تمام مقررین دربار کبریائی سے متعلق ہے خواہ انبیاء و رسل ہوں خواہ اولیا و کمل علی
مبینا و علیہم من الصلوٰۃ اور حضور اقدس حبیب رب اکبر سید البشر الطیب والا طہر آئینہ تجلیات
ذاتیہ و صفاتیہ رب العالمین سید الانبیاء و افضل المرسلین خاتم النبیین رحمۃ للعالمین شفیع المذنبین
ﷺ کو تو اس غیب خاص سے وہ حصہ عظیمہ عطا و مرحمت ہوا کہ لا حد لہ ولا انتہا

وان فضل الرسول الله لیس له حد فیرب عنه ناطق بقم

آپ کا علم خاص تو فضل رب کریم کا وہ جلوہ ہے جس کے ایک ذرہ یا ایک قطرہ آفتاب و سمندر کی
تعبیر ساتھ علوم اولین و آخرین و جمیع ماکان و مایکون کے کی گئی ہے۔ یہ کیا اس کے علاوہ بھی
دوسرے مغیبات خاصہ و مخصوصہ اس عالم و عالم وراء الورا پر بطنائے الہی حضور اکرم ﷺ کو تمام
تر علم و آگہی حاصل ہے اور آپ کا یہ علم وسیع و جمع اولین و سابقین کے تمام معلومات و عطیات سے
بدرجہ اعلیٰ و افضل و اتم و اکمل ہے دوسروں کا سارا مجموعہ بحر ذخار و ناپیدا کنار علوم مصطفویہ علیہ

الصلوة والاحتیہ کا ایک قطرہ اور آفتاب عالم تاب انوار علیہ احمدیہ کا ایک ذرہ ہے صلی اللہ علیہ وسلم۔
 اور مغیبات خمسہ کی بھی یہی کیفیت ہے کہ بھائے الہی ان پر بھی تسلط تمام اور قبضہ عام حضور
 کا تھا اور ہے اور بہ جمعیت اور بہ تصدیق و طفیل حضور انور حضرات اولیائے امت مرحومہ علیہ الرحمہ کو
 بھی اس نعمت کبریٰ و منصب عظمیٰ پر سرفرازی حاصل ہے اور تا قیام قیامت یہ حضرات اولیائے
 امت مرحومہ علیہ الرحمہ کو بھی اس نعمت کبریٰ و منصب عظمیٰ پر سرفرازی حاصل ہے اور تا قیام قیامت
 یہ حضرات کرام اس رتبہ عالیہ پر ممتاز و سرفراز رہیں گے اور رہتے چلے آتے ہیں اور یہ سب علم
 عطیہ اس کریم کا اپنے مخصوصین و محبوبین و مقربین کو خواہ وہ انبیاء مرسلین ہوں خواہ وہ اولیاء عارفین
 صلوات اللہ وسلامہ ورحمۃ اللہ وبرکاتہ علیٰ نبینا وعلیہم بہم مقابلہ بحر محیط علوم نا تنہا یہ الہیہ جل شانہ کے
 گویا سمندر سے ایک قطرہ ہے، اور اسی علم علام الغیوب کے من حیث انہ علمہ الخصوص استقلالاً و
 حقیقۃً وابتداءً تمام آیات بینات و احادیث طیبات سے دوسروں کی نفی کی گئی کہ نہیں جان سکتے جب
 تک اُس دربار سے جتنا جس کا حصہ مقرر ہو چکا ہے نہ ملے اور جب یہ امر محقق ہے کہ عطیہ الہیہ میں
 کمی و بیشی کو ضرور دخل ہے اور فوق کل ذی علم علیم کے شان اور فضلنا بعضهم علی
 بعض کی جگہ ہر دم نمایاں و عیاں ہے۔

تو اب دیکھو رفعت درجات محمدیہ و عظمت علوم احمدیہ علی صاحبہا الصلوٰۃ والاحتیہ کا بالتخصیص
 جلوہ بطور یکے از ہزاراں ہزار یہ ہے کہ علامہ محدث و محقق دہلوی علیہ الرحمہ فرماتے ہیں:
 وهو بكل شیء علیم وے ﷺ جبہ چیز از شیونات و احکام الہی و احکام
 صفات حق و اسماء و افعال و آثار و جمیع علوم ظاہر و باطن و اول و آخر احاطہ و
 مصداق فوق کل ذی علم علیم شدہ علیہ من الصلوٰۃ اکملہا من التہیات اتہام۔
 ام القرنی شریف میں ہے:

وسع العالمین علما

یعنی علم حضور ﷺ کا تمام عالموں کو محیط و شامل ہے۔ علامہ ابن حجر مکی اس کی شرح یوں فرماتے
 ہیں:

لان اللہ تعالیٰ اطلعه علی العالم یعلم علوم الاولین والاخرین

ماکان وما یکون

یعنی یہ اس لیے کہ بلاشبہ اللہ تعالیٰ برتر نے حضور کو تمامی عالم پر مطلع فرما دیا پس جان لیا حضور نے سب اولین و آخرین کا علم جو گزر چکا اور آئندہ آنے والا ہے۔
نسیم الریاض میں ہے:

ذکر العراقی فی شرح المہذب انہ ﷺ عرضت علیہ الخلاق
من لدن آدم علیہ الصلوٰۃ والسلام الی قیام الساعة فعرّفہم کلہم
کما علم آدم الالاسماء کلہا۔

یعنی علامہ عراقی نے شرح مہذب میں ذکر کیا ہے کہ پیش کیے گئے روبرو حضور کے تمامی خلائق سیدنا آدم علیہ السلام سے لے کر قیام قیامت تک پس ان سب کی معرفت عطا فرمادی گئی جس طرح کہ حضرت آدم علیہ السلام کو تمامی اسماء تعلیم فرمائے۔ مواہب الدین میں ہے:

النبوۃ ماخوذة من النبأ وهو الخبر ای ان اللہ تعالیٰ اطلعه علی غیہ
یعنی حضور اقدس کے اسم مقدس نبی کے بیان میں فرمایا کہ نبوۃ نبائی سے ماخوذ ہے جس کے معنی ہیں خبر کے یعنی اللہ تعالیٰ برتر نے حضور کو نبی اس لیے فرمایا کہ اپنے غیب پر ان کو مطلع فرمادیا اور علم غیب عطا فرمایا اور اسی میں ہے:

قد اشتهر وانتشر امرہ ﷺ بین اصحابہ بالاطلاع علی الغیوب
یعنی اصحاب کبار میں یہ امر مشہور و معروف تھا کہ حضور کو غیبوں کے علم پر اطلاع ہے، علامہ زرقانی شرح مواہب میں فرماتے ہیں:

اصحابہ ﷺ جازمون باطلاعه علی الغیب۔
یعنی اصحاب کرام رضی اللہ عنہم قطع و یقین کے ساتھ حضور کے مطلع ہونے کا علم غیب پر حکم لگاتے تھے قصیدہ بردہ شریف میں ہے:

ومن علومک علم اللوح والقلم

علامہ علی قاری نے اس کی شرح میں فرمایا:

کون علمہما من علوم ﷺ ان علومہ تتنوع الی الکلیات

والجزئیات و حقائق و دقائق و عوارف و معارف تتعلق بالذات
والصفات و علمها اما يكون سطرًا من سطور علمه ونهرا من
نحور حلمه ثم مع هذا هو من بركة وجوده ﷺ

یعنی علوم لوح و قلم کا حضور کے علم کا ایک جز و بعض ہونا اس وجہ سے ہے کہ علوم نبویہ کلیات و
جزئیات حقائق و دقائق عوارف و معارف کی طرف جو ذات و صفات سے علاقہ رکھتی ہیں منقسم و
متنوع ہیں لوح و قلم کا علم تو حضور کے مکتوب علوم کی ایک سطر اور دریاؤں علوم سے ایک نہر ہے پھر
بایں ہمہ وہ حضور کی ہی برکت و وجود سے ہے صلی اللہ علیہ وسلم۔ نسیم الریاض میں ہے:

(هذه المعجزة) في اطلاعه على الغيب معلومة على القطع
يجيب لا يمكن انكارها والنزى في الآيات الدالة على انه لا يعلم
الغيب الا الله له لو كنت اعلم الغيب لا مستكثرت من الخير فان
المنفى علمه من غير واسطة واما اطلاعه ﷺ عليه باعلام الله
تعالى فامر متحقق بقوله تعالى فلا يظهر على غيبه احد الا من
ارتضى من رسول (الایہ)

خلاصہ اس قول کا یہ ہے کہ حضور اطہر رسول اکرم ﷺ کا معجزہ علم غیب یقیناً ثابت و معلوم
و متحقق ہے کسی ذی عقل کو انکار یا تردید کی گنجائش نہیں کہ اس بارے میں احادیث بکثرت موجود اور
ان سب سے بالاتفاق حضور کا فیہی علم ثابت اور یہ ان آیات کے منافی نہیں جس سے ثابت ہے کہ
اللہ برتر کے سوا کوئی غیب نہیں جانتا وہ آیت کہ جس میں حضور کو یہ کہنے کا حکم ہوا کہ اگر میں غیب
جانتا ہوتا تو اپنے لیے بہت سی خیر جمع کرتا کیونکہ ان آیات میں نفی اس علم کی ہے جو بلا عطاء الہی اور
بے واسطہ ہو اور عطاء الہی سے ملنا غیب کا تو خود قرآن سے ثابت ہے جیسا مشاہدہ آیت کریمہ فلا
یظهر علی غیبہ احدا کا۔

تفسیر کبیر میں زیر آیت کریمہ و کذلک نری ابراہیم ملکوت السموات والارض فرمایا:
الاطلاع علی آثار حکمہ اللہ تعالیٰ ان کل واحد من مخلوقات هذا
العالم بحسب اجناسها وانواعها واصنافها واشخاصها

واجراهما مما لا يحصل الا للاكابر من الانبياء عليهم الصلوة
والسلام ولهذا المعنى كان رسول الله ﷺ يقول في دعائه اللهم
ارنا الاشياء كما هي۔

اور نیشاپوری میں بھی ایسا ہی ہے اور الاطلاع علی تفصیل آثار حکمہ اللہ بزیات لفظ
تفصیل اور مخلوقات ہذہ العوالم بجائے ہذہ العالم کے مروی ہے یعنی اطلاع و خبر آثار حکمت
الہیہ پر اس عالم کے تمامی مخلوقات کی کلیۃً لحاظ ہر فرد کے باعتبار ان کے اجناس و انواع و اصناف و
اشخاص و اجسام کے حاصل نہیں ہوتی مگر انھیں اکابر کو جو انبیاء ہیں علیہم الصلوٰۃ والسلام اور اسی واسطے
تو حضور اکرم سید عالم ﷺ نے دعا فرمائی کہ اے الہی ہم کو تمامی اشیا دکھا دے جیسی وہ ہیں۔

اور مستجاب ہونا دعاؤں کا تو قرآن مجید سے بخوبی ظاہر ہے اب یہ شبہ ضرور واقع ہوتا ہے کہ
قرآن مجید میں تو خود موجود ہے کہ حضور اطہر کو خالق اکبر نے یہ حکم فرمایا کہ قل لا اقول لكم
عندی خزائن اللہ ولا اعلم الغیب (الایۃ) اس سے غیب کا ہونا حضور پاس ثابت و ظاہر ہے۔

اس کا جواب یہ ہے کہ دیکھو اسی آیہ کریمہ کے تفسیر علامہ نیشاپوری نے یہ فرمائی ہے:

قل لا اقول لكم الا یہ لم یقل لیس عندی خزائن اللہ ليعلم ان خزائن
اللہ وہی العلم بحقائق الاشياء و ناهياتها عنده صلى اللہ علیہ وسلم
باستجابة دعائیه ﷺ فی قوله ارنا الاشياء كما هي ولكنه تكلم
الناس علی قدر عقولہم (لا اعلم الغیب) ای لا اقول لكم هذا مع

انہ ﷺ قال علمت ما كان و یا سیکون الی آخرہ ملقطاً

یعنی حضور ہر ایک سے اُس کی عقل کے مطابق کلام فرماتے اس آیہ کریمہ میں ارشاد ہوا کہ ان سے
کہہ دو میں تم سے نہیں کہتا ہوں عندی خزائن اللہ اور نہ یہ کہتا ہوں کہ اعلم الغیب۔
تفسیر خازن میں ہے:

لا اعلم الغیب الا ان یطلعنی اللہ تعالیٰ علیہ

اس تصریح سے صاف ظاہر ہوتا ہے کہ آیات نفی سے نفی غیب استقلالِ حقیقی و ابتدائی کے
ہے نہ اضافی و عطائی کے اب مغیبات خمسہ کی حقیقت و کیفیت یہ ہے۔

سید شریف عبدالعزیز مسعود حسنی رحمۃ اللہ علیہ سے مروی ہے ہوصلى الله عليه وسلم:
 لا يخفى عليه شى من الخمس المذکور فى الآیة الشریفۃ و کیف
 يخفى عليه ذالك والاقطاب السبعة من امته الشریفۃ ليعلمونها
 وهم دون الغوث فكيف بالغوث فكيف بسيد الاولين والاخرين
 الذى هو سبب بكل شى ومنه كل شى۔

یعنی حضور اقدس روجی فداہ ﷺ پر پانچوں امور سے جو آیہ کریمہ میں مذکور ہیں کوئی شے مخفی و
 پوشیدہ نہیں اور کیونکر مخفی ہو سکتی ہیں، حالانکہ حضور کی امت سے ساتوں قطب ان کو جانتے ہیں
 باوصف اس کے کہ وہ رتبہ میں غوث سے کم ہیں، پھر غوث کا تو کیا کہنا پھر وہ ذات والا صفات عالی
 درجات کہ سب اگلے پچھلوں کے سردار ہیں اور جو سبب میں ہر شے کا اور ہر چیز انھیں سے ہے ان
 کا تو کہنا کیا ہے ﷺ۔

علامہ علی قاری شرح حدیث خمس لا يعلمهن الا الله میں یوں فرماتے ہیں:
 فمن ادعى علم شى منها غیر مسند الى رسول الله ﷺ کان کا
 زبانی دعواہ

یعنی پس جو کوئی ان پانچ سے کسی شے کے علم کا دعویٰ کرے اور نسبت اس کی طرف حضور ﷺ
 کی کرے کہ حضور کے بتانے سے مجھے یہ علم حاصل ہوا وہ اپنے دعویٰ میں جھوٹا ہے، اس بیان سے
 ظاہر ہے کہ حضور امور فرسہ کو بھی جانتے ہیں اور جو کچھ چاہیں اپنے غلاموں کو بھی بتا سکتے ہیں۔
 روض النضر میں اس حدیث کے متعلق فرمایا:

اما قوله ﷺ الا هو فمفسر فانه لا يعلمها احد بذاته ومن ذاته الا
 هو لكن قد تعلم باعلام الله تعالى فان ثمة من يعلمها وخذ وجدنا
 ذلك لغير واحد كمار اينا جماعة علموا امتي يمولون وعلموا اما
 فى الارحام حال حمل المروة وقبله

نبی کریم علیہ الصلوٰۃ والتسلیم کا یہ ارشاد عظیم کہ اللہ تعالیٰ کے سوا ان پانچ غیوں کو کوئی نہیں جانتا اس

کے یہ معنی ہیں کہ بذات خود اپنے طور پر اللہ تعالیٰ برتر ہی جانتا ہے لیکن خدا تعالیٰ کے بتانے اور دینے سے اوروں کو بھی مل جاتا ہے اور بے شبہ ایسے لوگ عالم شہود میں موجود ہیں جو ان غیبیوں کو جانتے ہیں اور ہم نے متعدد اشخاص ان کے جاننے والے پائے جیسا ایک جماعت کو ہم نے دیکھا کہ ان کو معلوم تھا کب مرے گے اور ان کو حمل کے اندر کے بچوں کا حمل کے زمانہ میں علم تھا بلکہ حمل سے اول و قبل کا خال بھی جانتے تھے۔

لمعات میں اسی حدیث کے تحت میں ہے: المراد لا تعلم بدون تعلیم اللہ یعنی یہ امور شمسہ بغیر تعلیم الہی معلوم نہیں ہوتے۔

علامہ قسطلانی شرح صحیح بخاری تفسیر سورہ رعد میں فرماتے ہیں:

لا يعلم متى تقوم الساعة الا الله الا من ارتضى من رسول فانه يطلع

على ما يشاء من غيبه والولى تابع له ياخذ عنه۔

اس کا خلاصہ یہ ہے کہ خدا کے سوا یہ کوئی نہیں جانتا کہ قیامت کب آوے گی سوا اُس کے پسندیدہ رسولوں کے۔

علامہ بخاری شرح بردہ شریف میں فرماتے ہیں:

لم يخرج النبي ﷺ من الدنيا الا بعد ان اعلمه الله تعالى بهذه الا

مورای الخمسہ

حضور دنیا سے تشریف نہ لے گئے مگر بعد اس کے کہ اللہ برتر نے پانچوں غیبیوں کا علم حضور کو دے دیا۔

علامہ سولی نے یہ بطور حدیث بیان کیا:

قد در دان الله تعالى لم يخرج النبي ﷺ حتى اطلعه على كل

شی۔

یعنی تحقیق وارد ہوا ہے کہ خدائے تعالیٰ دنیا سے نہ لے گیا حضور کو جب تک تمام اشیاء کا علم عطا نہیں فرمادیا اور یہ بات کیوں نہ ہو کہ آپ کی تو باوصف اُی ہونے کی یہ شان عظیم ہے:

كفاك بالعلم فى الامى معجزة۔

اگر آپ کو ہر شے پر عطاء کبریائی واقفیت کامل اور اطلاع کلی تفصیلی نہ ہوتی تو کیسے برسر

ممبر ایک روز بعد الفجر جلوہ افزا ہو کر تا مغرب رونق افروزی کی حالت میں قیامت تک جو کچھ ہونے والا ہے سب کی خبر اصحاب کرام کو تفصیلاً فرما دیتے جیسا کہ مسلم شریف میں حضرت عمرو بن خطیب انصاری سے مروی ہے:

قال صلى بنا رسول الله ﷺ يوماً الفجر وصعد على المنبر فخطبنا
حتى حضرت الظهر فنزل فصلى ثم صعد المنبر فخطبنا حتى
حضرت العصر ثم نزل فصلى ثم صعد المنبر حتى غربت الشمس
فاخبرنا بما هو كائن الى يوم القيامة فاعلمنا احفظنا

اور بروایت متفق علیہ یہ تغیر چند الفاظ حضرت حذیفہ رضی اللہ عنہ سے مروی ہے اور ترمذی شریف میں تبیین وقت بعد العصر حضرت ابوسعید خدری سے روایت کیا ہے۔
فتوحات وہیہ میں متعلق عطاءئے علم قیامت فرمایا:

الحق كما قال جمع ان الله سبحانه وتعالى لم يقبض نبينا ﷺ حتى
اطلعه على كل ما ابهمه عنه الا انه امر بكم بعض و اعلان بعض

یعنی سچ و حق تو یہی ہے جیسا ایک جماعت کا قول ہے کہ بلاشبہ اللہ برتر نے جب تک حضور کو مطلع نہیں فرما دیا ہر اُس چیز پر جو آپ سے مبہم و مخفی تھی قبض روح مبارک کا حکم نہیں فرمایا البتہ اُن چیزوں سے بعض کو چھپانے بعض کے ظاہر فرمانے کا حکم دیا تھا۔

(ماہنامہ شمس العلوم ہدایوں جلد ۲ شمارہ ۳، ربیع الاول ۱۳۳۳ھ)

☆☆☆

خطبہ جمعہ اردو میں پڑھنا کیسا ہے؟

سوال - خطبہ جمعہ اردو میں پڑھنا کیسا ہے؟

الجواب

بِسْمِ اللّٰهِ الرَّحْمٰنِ الرَّحِیْمِ وہ نستعین۔

خطبہ جمعہ حقیقتاً داخل صلاۃ نہیں، اسی سبب سے اُس میں شرائط صلاۃ مرعی نہیں، نہ استقبال قبلہ لازم نہ طہارت ضروری کما هو مصرح فی کتب الفقہ لیکن اُس کو خطبہ ہے اذکار داخلہ صلاۃ کے ساتھ اور حکماً بعض احکام میں قائم مقام صلاۃ مانا گیا ہے۔ دربارہ اذکار داخلہ صلاۃ کے اختلاف ہے کہ آیا اُن کا ادا بغیر زبان عربی جائز ہے یا نہیں؟ امام اعظم علیہ الرحمۃ مطلقاً جائز بتلاتے ہیں صاحبین قید عجز کی لگاتے ہیں۔ بعض کتب فقہ میں خطبے کو بھی انھیں اذکار کے ساتھ ملحق کیا ہے:

كما فی الهدایة والشہد والعطبة علی هذا الاختلاف فی الدرکما صح لو شرع بغير عربیة ای لسان کان الی ان قال و شرطا عجزه و علی هذا الاختلاف الخطبة و جمیع اذکار الصلاة

اس اختلاف میں فتویٰ اور اعتماد قول امام ہمام پر ہے:

فی الطحاوی قوله و شرطا عجزه الخ المعتمد قوله

پس مطابق مذہب امام اعظم کے کل اذکار داخلہ صلاۃ کا ادا بھی بزبان غیر عربی جائز ہوا، لیکن یہ جواز کراہت کے منافی نہیں، اسی سبب سے باوجود قول جواز کے مطابق مذہب امام ان میں سے بعض کا ادا بغیر زبان عربی مکروہ تحریمی اور بعض کا مکروہ تنزیہی ہے مثلاً ادائے تکبیر افتتاح کو بزبان دیگر مطابق مذہب امام جائز کہا گیا ہے مگر بایں ہمہ لفظ اللہ اکبر کو واجب اور نماز کو بغیر اس کے مکروہ لکھا گیا:

فی رد المحتار اما الشروع فی الفارسیة فالدلیل فیہ الامام اقوی و هو کون المطلوب فی الشروع الذکر والتعظیم وذلك

حاصل ہای لفظ کان نعم لفظ اللہ اکبر واجب للمواظبة علیہ لا فرض۔

یوں ہی دربارہ عامی قعدہ آخرہ بعض علماء نے لفظ مکروہ بلکہ بعض نے لفظ حرام تک اطلاق کر دیا اور یہ اطلاق بھی مخالف لفظ جواز کے نہ ٹھہرا پس دربارہ خطبہ یہ امر غور طلب ہے کہ ادا اُس کی زبان دیگر باوجود محکوم بجواز ہونے کے مکروہ تحریمی ہے یا نہیں۔ واضح ہو کہ کراہت تحریم قریب بحرمت کے ہے صرف اتنا فرق ہے کہ دلیل حرمت میں قنن پیدا ہو گیا ہو، یہ احکام شریعت سے ایک بڑا حکم ہے اس کے لئے کوئی دلیل معتمد چاہیے بغیر تصریح علمائے معتمدین فتویٰ کراہت دینا درست نہ ہوگا چنانچہ دربارہ دعائے آخر صلاۃ جو یقیناً داخل نفس صلاۃ ہے، اختلاف واقع ہوا بعض علما نے اُس کی ادا بزبان دیگر کو مکروہ تحریمی کہہ دیا مگر محققین نے اس سبب سے کہ کراہت پر علما سے کوئی نص نہیں نہ اس کی کراہت پہ نہ کل اذکار داخلہ صلاۃ کی کراہت پر جزم کیا، جب وہ سب اذکار جو حقیقتاً داخل صلاۃ ہیں اُن پر مکروہ تحریمی کا حکم جزی نہیں دیا جاتا پس خطبہ جو کہ حقیقت کے اعتبار سے بلاشبہ خارج صلاۃ ہے اُس کو بغیر نقل صریح علمائے معتمدین کے کیونکر مکروہ تحریمی جزماً کہا جاسکتا ہے ہاں بسبب مواہبت و توارث سلف کے اگر مکروہ تنزیہی و خلاف اولیٰ کہا جائے تو بعید نہیں

فی رد المحتار قوله ودعاء بالعربية وحرم لغیرها اه اقول نقله فی النهر عن الامام القرافي المالک معللاً باشتماله علی ما ینافی التعظیم الی ان قال لکن المنقول عندنا الکراهة فقد قال فی غرر الافکار شرح درر البحار فی هذا المحل وکره الدعاء بالعجمة لان عمر رضی اللہ تعالیٰ عنہ نہی رطانة الا عاجم ورأیت فی الولوالجیة فی بحث التکبیر بالفارسیة ان التکبیر عبادة اللہ تعالیٰ واللہ لا یحب غیر العربیة ولهذا کان الدعاء بالعربیة اقرب الی الاجابة فلا یقع غیرها من الالسن فی الرضاء والمحبة لها موقع کلام العرب اه وظاهر التعلیل ان الدعاء بغیر العربیة خلاف الاولیٰ وان الکراهة فیہ تنزیہیة هذا وقد تقدم اول الفصل ان

الامام رجع الى قولها بعدم جواز الصلاة بالقراءة بالفارسية الا عند العجز عن العربية واما صحة الشروع بالفارسية وكذا جميع اذكار الصلاة فهي على الخلاف فعنده يصح بها مطلقا خلافا لهما كما حققه الشارح هناك والظاهر ان الصحة عنده لا ينفي الكراهة وقد صرحوا بها في الشروع واما بقية اذكار الصلاة فلم ار من صرح فيها بالكراهة سوى ما تقدم ولا يبعد ان يكون الدعاء بالفارسية مكروها تحريما في الصلاة وتنزيها خارجها فليعامل۔

یعنی اذکار صلاۃ میں سے تکبیر افتتاح کے بارے میں تو تصریح کراہت کی موجود ہے اور دعا کی نسبت چونکہ بعض علمائے لفظ کراہت تحریم نقل کر دیا ہے تو اگر اُس کو خاص داخل نماز میں مکروہ تحریمی کہہ دیا جائے تو بعید نہیں اور بقیہ اذکار کی نسبت کوئی تصریح نظر سے نہیں گزری۔
 فقط واللہ تعالیٰ اعلم وعلمہ عمداً حکم۔

(ماہنامہ تحفہ حنفیہ پٹنہ جمادی الاخریٰ ۱۳۲۲ھ)



بحث اثبات اجماع و قیاس

اساس شریعت درکن رکنین دین متین و دلیل شرعی و حجت حقہ ہونے اجماع امت و قیاس مجتہدین کا پورا پورا ثبوت کافی و دافی حسب تصریح و تحقیق اکابر ملت و اعظم امت اہل سنت و جماعت کثر ہم اللہ تعالیٰ آیات قرآن مجید و احادیث حضور نبی کریم احید و وحید سے ہے اور یہ امر کا شمس فی الہاجرہ ظاہر و باہر ہے احمد اصول رحمہم اللہ تعالیٰ نے اس مسئلہ کو کما بغنی تحقیق و تنقیح فرما کر خدشات و توہمات منکرین کا رد بلغی فرمایا ہے کہ منکر کو مجال دم زدن باقی نہیں چھوڑی ہے۔ یہاں صرف بطور مشتمل نمونہ از خرد و گویا یکے از ہزار ہزار و اندکے از بسیار حوالہ قلم ہے۔ اجماع کے معنی لغت میں عزم و قصد ہیں اور اصطلاح میں اتفاق مجتہدین زمان امت محمدیہ علیٰ فیہا الصلوٰۃ و التحیۃ حکم مشروع پر اجماع کہلاتا ہے توضیح میں ہے:

الرکن الثالث فی الاجماع وهو اتفاق المجتہدین من امة محمد

ﷺ فی عصر علی حکم شرعی

اور یہ سب قیود و احتراز ہیں۔ آیات بینات جن سے حجت ہونا اجماع امت کا مفسرین عظام نے ثابت کیا ہے اور احمد اصول اُن سے استدلال فرماتے ہیں یہ ہیں:

ومن یبع غیر سبیل المومنین نولہ ماتولی الایۃ۔

وآیت کریمہ:

کنتم خیر امة اخرجت للناس تامرون بالمعروف وتنہون عن

المنکر الایۃ۔

وآیت کریمہ:

وکذلک جعلناکم امة وسطاً

اور احادیث مشہورہ جو مستند محدثین کرام و علمائے اصول ہیں یہ ہیں حدیث شریف:

لا یجتمع امتی علی الضلالة

ہے جس کے شواہد متعدد و داسانید کثیرہ ہیں اور مشہور الہمتن ہے دوسری حدیث:

ما راہ المؤمنون حسنا فهو عند اللہ حسن

ہے اور بعض ائمہ حدیث نے حدیث شریف:

لا يزال طائفة من امتی علی الحق حتی تقوم الساعة

سے بھی تمسک فرمایا ہے کہ جو بطریق متعددہ ثابت ہے اور تواتر معنوی تک پہنچ گئی ہے۔

بالجملہ ان آیات شریفہ و احادیث منیدہ سے برطبق تصریح و تنقیح مفسرین کرام و محدثین عظام و ائمہ اعلام کما شیخی حجت شرعی ہونا اجماع امت کا مثل ماہ تمام عیاں غیر محتاج بیان ہے اور تفصیلاً کتب اصول میں منقول ہے۔

اور اسی طرح جمہور محققین مفسرین و محدثین ائمہ ہدی رحمہم اللہ اجمعین نے متعلق القیاس حجة شرعیہ کے کتاب اللہ و کتاب الرسول سے استناد و استدلال فرما کر اس مسئلہ کو بھی ثابت فرما دیا ہے۔ آیات قرآنی سے آیہ کریمہ فاعتبوا یا اولی الابصار کو تمسک قرار دیا ہے اور احادیث مشہورہ سے حدیث مشہور حضرت معاذ رضی اللہ عنہ و دیگر احادیث مثبت اجتہاد و قیاس حضور سید البشر ﷺ کو مقام استناد میں نقل و شمار کیا ہے فقط

بغرض اطمینان اصحاب ایقان و تسکین طالبان حق کی شان چند عبارات درج ذیل ہیں۔
دیکھو امام محقق علم الہدایہ عالم الدرایہ صدر الشریعہ والاسلام اعلی اللہ درجہ فی دار السلام توضیح میں فرماتے ہیں:

واما الرابع ففی حکمہ و ہوان یثبت الحکم یقینا حتی یکفر

جاحدہ لقولہ تعالیٰ و من یتبع غیر سبیل المؤمنین

اور بعد نقل آیہ کریمہ اور وجوہ استدلال فرماتے ہیں:

فیكون الواجب اتباع سبیل المؤمنین۔

اور بعد فرمایا:

وقوله تعالى كنتم خير امة اوتيت الایة والخیرة یوجب الحقیقة

فیما اجتمعوا

اور بعد اس تحقیق کے فرمایا:

وقوله تعالى وكذلك جعلناكم امة وسطا والوساطة العدالة حتى قال فالعدالة تقتضى الرموخ على الصراط المستقيم وتنفى الزيف عن سواء السبيل

اور بعد اس کے فرمایا:

وقوله عليه السلام لا يجتمع امتى على الضلالة وقوله عليه السلام مائة المؤمنون حسنا فهو عند الله حسن هذه هي الادلة المشهورة على ان الاجماع حجة

اور پھر بعد تحقیق تام فرمایا:

وايضاً العلماء اذا قالوا ان الاجماع حجة قطعية مع اتفاقهم على ان الحكم لا يكون قطعياً الا وان يكون الدليل الدال عليه قطعياً فاخبارهم بان الاجماع حجة قطعية اخبار بان قد وصلوا الى دليل دال على انه حجة قطعية اذ لو لا ذلك لا يكون كلامهم الا كاذباً والقائلون بهذا القول العلماء العاملون المجتهدون الكثيرون غاية الكثرة بحيث لا يمكن تواطؤهم على الكذب وذلك الدليل لا يكون قياساً لانه لا يفيد القطعية عندهم ولا الاجماع للدور بقى الدليل الذى هو الوحي فصار كان كل واحد قال انه وصل الى من الكتاب والسنة ما يدل على انه حجة واذا قالوا هذا القول كان الدليل على انه حجة وحياتاً متواتراً على ان الاجماع الذى يدعى انه حجة اخص الاجماع.

تکوین میں فرمایا:

وقوله وايضاً العلماء استدلال جيد الا ان حاصله راجع الى ما سبق من ان الاحاديث الدالة على حجية الاجماع متواترة المعنى.

اور پھر اسی میں ہے:

ان المراد اتفاق علماء اهل السنة والجماعة والافقد خالف كثير
من اهل الاهواء والبداع۔

اور بھی توضیح میں ہے:

ولا احاديث كثيرة في هذا المطلوب كقوله عليه السلام يد الله
على الجماعة وقوله عليه السلام من خالف الجماعة قدر
شبر فقد مات ميتة جاهلية وقوله عليه السلام عليكم بالسواد
الا العظيم فالغرض من هذا ان الاول الدال على انه حجة قد وصلت
الى العلماء بحيث يوجب العلم اليقيني والله اعلم۔

بعدہ مراتب اجماع کا بیان فرمایا ہے کہ ایک مرتبہ اجماع صحابہ کرام کا ہے دوسرا مرتبہ اجماع
تابعین کا ہے اُن امور میں کہ خلاف صحابہ مروی نہیں ہے تیسرا اجماع تابعین کا ہے اُن امور میں کہ
اختلاف صحابہ منقول ہے عبارت یہ ہے:

ثم الاجماع على مراتب اجماع الصحابة۔ ثم اجماع من بعدهم
فيما لم يرو فيه خلاف الصحابة ثم اجماعهم فيما روى فيه
خلافهم۔

تلوٰح میں متعلق اس قول کے فرمایا:

قوله ثم الاجماع على مراتب فالاولى بمنزلة الآية
والخبر المتواتر يكفر جاحده والثانية بمنزلة الخبر المشهور
يضل جاحده والثانية لا يضل جاحده لما فيه من الاختلاف والله
اعلم۔

اب تھوڑا سا بیان متعلق حجیت قیاس بھی سننا چاہیے۔ توضیح میں بعد رد و قدح اقوال منکرین
قیاس فرمایا:

ولنا قوله تعالى فاعبروا والاعتبار ذل الشئ الى نظيره فيدل على
الاتعاض عبارة وعلى القياس اشارة حتى قال وايضاً حديث معاذ

رضی اللہ عنہ عطف علی قولہ فاعتبروا وحديثہ ان النبی علیہ السلام لما بعث معاذ الی الیمن فقال لہ بم تقضی قال اقضی بما فی کتاب اللہ تعالیٰ قال فان لم تجد فی کتاب اللہ قال اقضی بما قضی بہ رسول اللہ علیہ السلام قال فان لم تجد ما قضی بہ رسول اللہ علیہ السلام قال اجتهد برأی فقال علیہ السلام الحمد للہ الذی وفق رسول رسولہ بما یرضی بہ رسولہ۔

تکوئح میں ہے:

قولہ وایضاً حدیث معاذ فانہ مشہور و یثبت بہ الاصول

اس پر توضیح میں فرمایا:

وقیدنا ما هو قیاس عنہ علیہ السلام فی آخر رکن السنۃ وهو قولہ علیہ السلام ارأیت لو کان علی ابیک دین وحديث قبلۃ الصائم وعمل الصحابة و مناظرتهم فیہ ای فی القیاس اشہر من ان یخفی۔

تکوئح میں ہے:

قولہ وقدر دنیا فی آخر باب السنۃ احادیث تدل علی انہ علیہ السلام کان یقول فی بعض الاحکام بالقیاس وہی وان كانت اخبار احاد الا ان جملة الامر بلغت حد التواتر وہی انہ علیہ السلام کان یعمل بالقیاس۔

اور متعلق قول و عمل صحابہ فرمایا ہے:

اشارة الی دلیل علی حجية القیاس بوجهین احدهما ان یثبت بالتواتر عن جمع کثیر من الصحابة رضی اللہ عنہم العمل بالقیاس عند عدم النص وان كانت تفاضیل ذلک احاداً والعادة قاضية بان مثل ذلک لا یكون الا عن دلیل قاطع علی کونه حجة

وان لم نعلمه بالتعيين وثانيهما ان عملهم بالقياس ومباحثهم فيه
بترجيح البعض على البعض مذكور د شاع من غير نكير ولهذا
وفاق واجماع على حجية القياس۔

اور بھی توضیح میں متعلق حکم قیاس فرمایا ہے:

يكون الحكم الثابت بالقياس ثابتاً بترك الادلة۔

اور علامہ محقق و مدقق شیخ الحقیقین سید الحدیثین صراط المستقیم میں فرماتے ہیں:

در اثبات حجیت اجماع تمسک بآیات قرآنی است مثل قوله تعالیٰ کذلک
جعلناکم امة وسطاً لعلکم تھتدون علی الناس الایة وقوله
سبحانه ومن یتبع غیر سبیل المؤمنین الایة وقوله تعالیٰ کتبم خیر
امة اخرجت للناس الایة واحادیث نیز دریں باب آمدہ ومشہور از اہل
ایں دو حدیث است الاول لا یمجتمع امتی علی الضلالة در جامع
الاصول از حدیث ابی داؤد و ابی مالک اشعری بایں لفظ آورده کہ گفت
رسول خدا ﷺ بہ تحقیق اماں داد خدا تعالیٰ شمارا از سہ چیز یکے آنکہ
دعاے بدکنند بر شما تا بغیر شما تہلاک شوید و غالب گروندگان اہل باطل را برابر اہل
حق و اجماع کنند بر ضلالت و از ترمذی از ابن عمر آورده کہ گفت گفت رسول
خدا ﷺ خداے تعالیٰ جمع نمی کند امت مرا یا گفت امت محمد را
بر ضلالت و یداللہ بر جماعت است و ہر کہ بدر افتد از جماعت بدر
افتد بسوئے آتش دوزخ و سیوطی از حدیث ضیاء مقدسی در مختارہ و ابن ابی
عاصم از انس آورده کہ خداے تعالیٰ اماں داد امت مرا از یں کہ اجماع کند
بر ضلالت و از حدیث حسن از ابن جریر آورده کہ گفت رسول خدا ﷺ
سوال کردم پروردگار خود را کہ جمع کند امت مرا بر ضلالت پس داد مرا
پروردگار ایں سوال را در مقاصد حسنہ میگوید کہ روایت کرد ایں حدیث را
احمد در مسند خود و طبرانی در معجم کبیر و ابن ابی خثیمہ در تاریخ خود از ابی بصرہ

غفاری بلفظ سألت ربي ان لا يجتمع امتي على ضلالة فاعطانيها
 وطبرانی وابن ابی عاصم از ابی مالک اشعری آورده ان الله اجازكم من
 ثلاث وذكر منها وان لا تجتمعوا على الضلالة والنعيم در حلیہ و حاکم
 مستدرک وابن مندہ و ضیاء در مختارہ از ابن عمر مرفوعاً آورده ان الله لا يجتمع
 هذه الامة على الضلالة ابدًا وان يذل الله مع الجماعة فاتبعوا السواد
 الاعظم فانه من شذ في النار وهم جنس است نزد ترندی لیکن بلفظ
 هذه الامة و امتی روایت کرده ابن ماجہ از انس مرفوعاً امت من جمع نمی
 شوند بر ضلالت و چون چینیہ اختلاف را پس لازم گیرند بر خود سواد اعظم را
 و غیر این طریق بسیار آورده و بالجملہ این حدیث مشہو المتن است و اور
 اسانید کثیرہ و شواہد متعدده است در مرفوع و غیر مرفوع اما مرفوع قول وے
 ﷺ انتم شهداء الله في الارض و از غیر مرفوع ابن مسعود کہ گفت
 چون پرسیدہ شود کیے از شما باید کہ نظر بکنند در کتاب اللہ پس اگر نیابد آں را نظر
 کند در سنت رسول اللہ صلی اللہ علیہ وآلہ و صحبہ و سلم و اگر نیابد در کتاب سنت و
 باید کہ نظر کند در چیزے کہ اجتماع کرده اند مسلمانان بر آں والا اجتہاد کند
 اتھی

اسی میں مزید فرماتے ہیں:

دیگر حدیث مارآہ المؤمنون حسنا فهو عند الله حسن ایں را نیز
 در مقاصد حسنہ گفتہ کہ امام احمد در کتاب السنہ روایت کردہ از حدیث ابی
 وائل از ابن مسعود و در بعض روایات زیادہ آمدہ و مارآہ المسلمون قبیحاً
 فهو عند الله قبیح و ہم چنیں روایت کردہ بزار و طیالسی و ابو نعیم و بیہقی و حقیق
 آنست کہ ایں قول موقوف ست بر ایں مسعود و اللہ اعلم

اجماع کے بارے میں مزید فرماتے ہیں:

وامام غزالی در اثبات اجماع بحدیث لا تزال طائفة من امتی علی الحق

حتی تقوم الساعة نیز تمسک زده و اس حدیث را طرق متعدده است
خارج از حد احصاء اصل بحد تو اتر معنوی و در بخاری و مسلم نیز بہ بعض الفاظ
آمدہ و تحقیق اس بحث در اصول فقہ تفصیل آمدہ است انہی

اور متعلق حیث قیاس صراط المستقیم میں فرمایا ہے:

دریں باب نیز تمسک بکتاب مثل قوله تعالی فاعتبوا یا اولی الابصار و
نسبت آنحضرت ﷺ کہ در مواضع عدیدہ اجتہاد و قیاس از وی ﷺ
و صحابہ رضی اللہ عنہم آمدہ تمسک کردہ اند حتی قال وعمدہ دریں باب حدیث معاذ
ابن جبل ست کہ چون فرستادہ آنحضرت ﷺ اوراہ قضائے یمن فرمود بچہ
حکم میکنی و فتنکہ عارض شود ترا حکمے گفت حکم میکنم بکتاب خداے عزوجل فرمود اگر
در نیابی و کتاب خدا گفت حکم کنم بہ سنت رسول اللہ ﷺ فرمود اگر نیابی در
سنت رسول خدا گفت اجتہاد میکنم براے خود و فکر خویش و تفسیر نمی کنم در ان پس
زده آنحضرت ﷺ در سید وی و فرمود الحمد لله الذی وفق رسول اللہ
ﷺ لما یرضی بہ رسول اللہ ﷺ رواہ الترمذی و ابو داؤد
والدارمی۔

اور حال حدیث افتراق امت کا یہ ہے کہ یہ حدیث بطرق بسیار ائمہ حدیث نے روایت فرمائی
ہے اور حکم صحت حدیث کیا جیسا تحقیق علامہ محقق محدث دہلوی علیہ الرحمہ سے صراط المستقیم میں
ظاہر ہے فرماتے ہیں:

در جامع الاصول از حدیث ابو داؤد و ترمذی از ابی ہریرہ آورده کہ گفت گفت
رسول اللہ ﷺ تفرق کردند یہود بر ہفتاد و یک فرقہ یا ہشتاد و دو فرقہ و
نصاری نیز مثل آں و سرانجام است کہ مفترق شوند امت من بر ہفتاد و سہ
فرقہ و در روایت از ترمذی آمدہ است کہ متفرق شدند نصاری بر ہفتاد و سہ فرقہ
یا ہشتاد و دو فرقہ الحمد للہ و از حدیث ابی داؤد از معاویہ آورده کہ گفت ایستاد
در ما خطبہ رسول خدا ﷺ و فرمود انا آگاہ باشد کہ آں ہا کہ پیش از شما

بودند از اہل کتاب مفترق شوند بر ہفتاد و دو ملت و سرانجام کہ مفترق شوند ایس
 امت بر ہفتاد و سہ (۷۳) و ہفتاد و دو ازاں در آتش و یکے در بہشت وہی
 الجماعۃ و زیادہ کردہ در روایتی کہ بیرون آیند از امت من اقوام کہ سرایت
 کند در ایشان چنان کہ سرایت ی کند کلب در صاحب خود کہ باقی نمی ماند
 از وے رگے و نہ بندی مگر آل کہ دری آید در وی و کلب بفتح لام علقی کہ از
 گزیدن سگ دیوانہ پیدا شود و از ترمذی از عمر و ابن العاص آوردہ کہ گفت
 رسول خدا ﷺ ہر آئینہ بیاید براست من انچہ آمدہ بر بنی اسرائیل
 حذوا للعل بالعل تا آنکہ اگر باشد از ایشان کس کہ زنا کند بہما در خود علانیہ
 باشد در امت من نیز کس کہ پیدا شود بکند ایس شنیعہ را و مفترق شدند بنی
 اسرائیل بر ہفتاد و دو ملت و مفترق شوند امت من بر ہفتاد و سہ ملت ہما آنہا در
 آتش روند مگر یک ملت گفتند کیست یا رسول اللہ آل یک ملت فرمود آنکہ
 باشد برانچہ من بر آنم و اصحاب من

جمع الجوامع سے نقل لاتے ہیں:

و در جمع الجوامع از حدیث ابن ماجہ از عوف ابن مالک آوردہ کہ مفترق شدند
 یہود بر ہفتاد و یک فرقہ پس یکے در جنت و ہفتاد و نہار و مفترق شدند نصاری
 بر ہفتاد و دو فرقہ ہفتاد و دو در آتش و یکے در بہشت و سگند ہاں خدائے کہ بقائے
 ذات محمد در دست قدرت اوست ہر آئینہ مفترق شوند امت من بر ہفتاد و سہ فرقہ
 فرقہ واحدہ در بہشت باشد و ہفتاد و دو در آتش و از ابن عدی از ابی ہریرہ ہمیں
 مقدار آوردہ کہ مفترق شوند یہود بر ہفتاد و یک فرقہ و تفرق کردند نصاری بر ہفتاد و
 دو فرقہ و افتراق کنند امت من بر ہفتاد و سہ فرقہ و حدیث معاویہ را از ابی داؤد و
 حدیث عمر و ابن العاص را از ترمذی نیز آوردہ و در مقاصد حسنہ گفتہ کہ حدیث
 تفرق امت ابو داؤد و ترمذی و ابن ماجہ از ابی ہریرہ رفع کردہ و ترمذی گفتہ کہ
 حدیث حسن صحیح بایں لفظ کہ افتقرت الیہود علی احدی او اثین و سبعین

فرقة والنصارى كذلك وتفرق امتی علی ثلاث وسبعین فرقة کلهم فی النار الا واحدة قالوا من هی یا رسول اللہ قال الذین هم علی ما انا علیہ واصحابی وگفتہ کہ مانند ایں حدیث نزد ابن حبان و حاکم در صحیحین ایشان نیز آمدہ و حاکم گفتہ کہ ایں حدیث کبیر است در اصول و بہ تحقیق روایت کردہ شد است از سعد ابن ابی وقاص و ابن عمرو و عوف ابن مالک قلت و عن انس و جابر و ابی امامہ و ابن عمر و ابن مسعود و علی و عمر و ابن عوف و عویم و ابی الدرداء و معاویہ و واخلة رضی اللہ عنہم اجمعین اتفقوا بالجملۃ ایں حدیثی است کہ طرق آن بسیار است و ائمہ بصحت آن حکم کردہ و نیز در جمیع طرق افتراق امت بر ہفتاد و سہ فرقہ آمدہ اتفق

اور متعلق شرح حدیث مذکور فرماتے ہیں:

کہ مراد بہ امت امت اجابت است یعنی آنہا کہ اسلام آوردہ و دعوت ایمان از آنحضرت ﷺ اجابت نمودہ اند چہ اضافت امتی ظاہر دریں معنی است نہ امت دعوت چہ دعوت و بعثت وے ﷺ بر کافہ ناس است و بیشک تفرق کافہ ناس زیادہ بریں عدد است و مراد بلوغ بایں عدد است و تواند کہ در وقتہ زیادت ازاں نیز گروہ و نیز مراد تفرق در اصول و عقائد است والا در فروغ و احکام فقیہہ بیشتر ازاں است و مراد بدخول نار و نجات ازاں بجہت عقیدہ است نہ عمل والا دخول فرقہ ناجیہ در نار بجہت اعمال نیز جائز است الی آخرہ۔

واللہ اعلم و علمہ تعالیٰ اتم و احکم صلی اللہ علی سید النبیین و افضل المرسلین السید المصطفیٰ المکین الامین محمد و آلہ و صحبہ و اتباعہ و اولیاء امتہ اجمعین و علینا معہم برحمۃ و ہوا رحم الراحمین۔

(ماہنامہ تحفۂ حنفیہ پٹنہ ج ۲ / شمارہ ۷، ذیقعدہ ۱۳۱ھ)



سادات پر طریان کفر کا مسئلہ

سوال - کیا سب سادات کرام قطعی جنتی ہیں؟ قیامت تک جو اس نسل میں ہو اُس پر حکم قطعی جنتی اور مغفور ہونے کا قائم ہو سکے گا یا نہیں؟ زندگی میں ان پر کفر کا طاری ہونا ممکن ہے یا نہیں؟ فاسق و فاجر سید کی تعظیم کی جائے گی یا نہیں؟

الجواب - انساب مشہورہ متعارفہ ظنی ہیں ظن ہی کی بنا پر احکام ظنیہ فقہیہ و عرفیہ کا رتبہ و ثبوت ہے مثلاً جب کہ تسامع و شہرت کا فیہ سے اجنبیت زید اور ابوعمر کی معلوم ہو گئی تو شرع بھی یہی حکم دے گا اور زید و ارث عمر کا ہوگا اور ترکہ اُس کا لے گا۔ اسی شہرت و تسامع پر حرمت نسبت الی نسب اخیر کی بنا ہے لعن اللہ من اتبعی الی غیر عصبہ

یوں ہی تمام احکام ظاہرہ نسب و توارث و کفو وغیرہ کی بنا اسی انتساب مشہور متعارف و متواتر پر ہے منجملہ انھیں احکام کے حکم تعظیم و اکرام شرفا و مساوات ہے یعنی جو شخص باعتبار طریق متعارف ثبوت نسب کے سید ثابت ہوگا اُس کی تعظیم و تکریم لازم ہوگی گو در حقیقت نفس الامر میں وہ ایسا نہ ہو اور جس کا نسب بطریق شہرت و تسامع ایسا نہ ہوگا وہ اگرچہ عند اللہ نفس الامر میں خاص و ریت طاہرہ نبویہ علی مشرفہا و علیہا التسلیم و الخیر سے ہو احکام ظاہری سیادت من التکافؤ و الاکرام وغیرہ ثابت نہ ہوں گے، اُس کی ایذا و عداوت سے وہ وعید جو اعدائے اہل بیت کے لیے مقرر ہے عائد نہ ہوگی۔

صدور ذنوب و آثام و وقوع فسق و فجور اس رعایت شرف نسبت کا منافی نہیں یعنی اگر بمقتضائے بشریت و غلبہ ہوائے نفس ارتکاب محرمات شرعیہ و ضلالت بدعیہ کریں گے تب بھی باوجود یہ کہ بسبب اس ارتکاب کے اُن پر حکم فسق و بدعت و ضلالت عائد ہوگا اور ساقط العدالۃ مستوجب الحد فی معصیۃ تو جیہا ہوں گے، اُن کے اکرام کی بھی فی الجملہ بسبب شرافت نسب طاہر رعایت رہے گی اور یہ رعایت اکرام بحیثیت مذکور احکام لازمہ فسق کے مخالف نہ ٹھہرے گی یعنی بحیثیت اصراء علی الکبائر و اعتقاد البدعات و الاہوا و الضلالت اُن کے ساتھ بغض بھی ہوگا اور بعض مواقع ضروریہ مفیدہ پر مثلاً جب کہ امید قوی و غلبہ ظن اس امر کا ہو کہ زجر نافع ہوگا اُن کے یا اور اہل اسلام کے لیے باعث تنبیہ اور ارتداع عن المعصیۃ ہوگا تو زجر

و توبیخ سے بھی کام لیا جائے گا اور بحیثیت انتساب مذکور اکرام بھی مرعی رہے گا جیسے فاسق اُستاذ یا ماں باپ یا با و شاہ یا محسن کہ بحیثیت فسق اُن کے لیے اہانت و بغض کا حکم ہے اور دیگر حیثیات و وجوہ سے اُن کے ساتھ اکرام یا ادب ظاہری بھی ملحوظ ہے اور بفرض وقوع کبیرہ عظمیٰ یعنی اعتقاد کفر کے العیاذ باللہ تعالیٰ اُس شخص سے جو اس نسب شریف کی طرف منتسب ہے حکم شرعی ارتداد جاری ہوگا، قتل کیا جائے گا لیکن اس طریاں کفر سے اس انتساب ظاہری کی نفی شرعی فقہی لازم و متحقق نہ ہوگی۔ نظر شرعی فقہی بطور جزم یہ حکم نہ دے گی کہ ایسا شخص جو بشہرت تامہ منتسب بنسب شریف مذکور ہے یقیناً اُس نسب سے نہیں مثلاً اگر کسی ایسے شخص مذکور پر بسبب صدور کسی کلمہ کفر یا اعتقاد کسی بدعت کے جو حد کفر تک پہنچ گئی ہو یا انکار کسی امر ضروری دین کے حکم شرعی کفر عائد ہوا اور پھر وہ شخص تائب صحیح الاسلام ہو گیا تو شرعاً ایسے شخص کی نسبت حکم قطعی عدم سیادت و عدم صحت نسب مذکور قائم نہ کیا جائے گا اور وہ اپنے مورثان سادات صحیح النسب کے ترکے سے محروم نہ ٹھہرے گا نظر شرعی و فقہی یہ امر روانہ رکھے گی کہ اُن میں اس بنا پر تو ریٹ جاری نہ کرے کہ مورث سادات صحیح النسب سے ہے اور محکوم سیادت شرعاً اور وارث محکوم بعدم سیادت شرعاً بسبب طریاں کفر کے اس سبب سے کہ احکام ظاہرہ فقہی کی بنا صرف امر ظاہر متعارف پر ہے اور حقیقت الامر انساب مخفی مستور ہے جس کا ادراک قطعی طوق بشر سے خارج اور اُس کے لیے منجانب شارع قطعی طور پر کوئی معیار امتحان تحقیق صحت و بطلان مقرر نہیں، نہ نسب سیادت کے لیے نہ اُن کے ماسوا کے لیے ہر اُس شخص پر جو مشہور مسلم الانتساب بسند صحیح متواتر نسب سیادت یا اور کسی نسب کی طرف منتسب ہو، احتمال جانب مخالف قائم اور جس کے انتساب کو با اتفاق جمہور غلط کہا جاتا ہے یا بالکل منتسب ہو وہ حقیقتاً منسوب بنسبت صحیحہ ہو۔

ہاں اس انتساب شریف کے حکم اخروی و برکت و شرف باطنی میں حقیقت واقعہ جس کا علم قطعی حقیقی تفصیلی علام الغیوب جل مجدہ کو ہے معتبر ہے یعنی بروئے بعض احادیث صحیحہ کے جو یہ امر ثابت ہوتا ہے کہ یہ ذریت طاہرہ عذاب سے بالکل محفوظ ہے اور نار اُن پر حرام ہے تو اس کا تعلق انھیں سے ہے جو فی علم اللہ تعالیٰ حقیقت میں اس ذریت طاہرہ سے ہوں، شہرت و تواتر ظاہر کو اس امر اخروی میں کچھ دخل نہیں۔ ان احادیث کے متعلق علمائے کرام کے چند اقوال منقول ہیں

بعض باعتبار مفہوم ظاہر متبادر الفاظ احادیث:

لا یدخل احد من اهل بيته النار

وحدیث:

وعدنی ربی فی اهل بیتی من اقر منهم بالتوحید ولی بالبلاغ ان لا
یعذبهم

وحدیث:

سألت ربی ان لا یدخل احد من اهل بیتی النار فاعطانی

وحدیث:

فحرم الله ذریعتها علی النار

وحدیث:

ان الله قد فطمها وذریتها من النار

وحدیث:

ان الله غیر معذبک ولا احد من ولدک

وحدیث:

اللهم انی اعیزها بک وذریتها من الشیطان الرجیم

وغیر ذلک من الاحادیث کے کہتے ہیں کہ اس ذریت طاہرہ کے جس قدر آدمی سلاً بعد نسل
قیامت تک ہیں سب مغفور ہیں اور ان میں سے کوئی داخل عذاب نہ ہوگا۔ اگر کوئی دنیا سے حالت
فسق و فجور میں بغیر توبہ بھی جائے گا تو بھی رب العزت و تعالیٰ اپنی رحمت اپنے رسول کریم ﷺ
کی شفاعت سے اُس کے گناہ معاف فرما دے گا یا قبر میں اُس کی تطہیر ہو جائے گی اور چونکہ متوفی
علی الکفر کے لیے حکم خلود قطعی منصوص ان الله لا یغفر لہن یشرک بہ ویغفر ما دون ذلک لمن
یشاء ہے اس سبب سے اس ذریت طاہرہ سے کوئی شخص تا قیام قیامت بفضلہ تعالیٰ دنیا سے
حالت کفر میں نہ جائے گا والا لزم التعذیب المخلد وهذا خلف

سند السادات میں ہے:

قاضی شہاب الدین ملک العلماء در مناقب السادات بابے مستقل عقد کردہ
در بیان آنکہ بیچ یکے از اولاد رسول علیہ الصلوٰۃ والسلام بکفر نمی رود و ایمان
سادات چون ایمان عشرہ مبشرہ است در انجائی گوید کہ حکم نیست کہ در
حالت نزع ایمان از ایشان زائل نشود

بعض علما ان احادیث میں نار سے مراد نارِ خلود لیتے ہیں یعنی اس ذریت طاہرہ میں سے کوئی
شخص فی النار نہ ہوگا سب کا خاتمہ ایمان پر ہوگا گو بعض بسبب فسق بطور تطہیر چند ایام کے لیے
داخل کر دیئے جائیں والظاهر المتبادر هو الاول كما قاله الزرقانی۔

بعض کہتے ہیں کہ اگرچہ ان احادیث میں حسن خاتمہ کل سادات کا تا قیام قیامت اشارہ و
ذکر ہے لیکن یہ امر قطعی قابل عقیدہ نہیں کہ نہ یہ احادیث ایسی ہیں کہ قابل اعتماد فی الاعتقاد ہیں اگر
چہ صحاح بھی ہوں تب بھی آحاد ہیں اور نہ اس امر پر اجماع علمائے سلف اہل سنت منقول نہ یہ امر
یعنی عصمت قطعیہ جمیع سادات از سوء خاتمہ اس طریق سے جیسے کہ عصمت انبیاء و ملائکہ یا عشرہ
مبشرہ یا ازواج طاہرات و بنات زاکیات مسلم و متفق علیہ ہے داخل عقائد قطعیہ اہل سنت ہے پس
بطور قطع داخل عقائد نہیں ہو سکتا جس طرح اور امور ثابتہ عن الاحادیث الا حاد الصحاح کا حال بھی
ہے یعنی تسلیم و تصدیق ظنی وہی اس امر کا حال ہے۔ فی السائل:

اے برادر جملہ مسائل اعتقاد تعلق بعلم کلام دارد و اس مسئلہ کہ تو میگوئی یعنی
سادات را با صدور کفر و شرک و معاصی قطعیت خیریت خاتمہ ایشان را خللے
وزلے نیست این مسئلہ در بیچ کتابے از کتب علم کلام نیامدہ است

اسی میں ہے:

کتاب و سنت و اجماع صحابہ عاقبت و خاتمہ ہر مومنے را مبہم کردہ است خواہ
سادات باشند خواہ غیر سادات و تو کہ بالقطع بخیریت خاتمہ خود حکم میکنی و عمومی
و خصوصت با شرع شریف میکنی شریف میکنی

میر علی بگرامی سند السادات میں لکھتے ہیں:

اکثر مردم ایمان سادات را مثل ایمان سائر مردم میدانند و محتمل الطرفین و دائر بین الامرین می شناسند حال آنکه رب العزت تعالیٰ شأنه سادات را بنابر تعظیم و تکریم جناب رسالت مآب ﷺ که اصل این شجره طیبه و افق این کواکب دریا است بمرید عنایت نواخته و بمرجبت حسن خاتمه از سائر دودمانها ممتاز ساخته لهذا فقیر این مطلب والا بر نخب از کتب ثقات برچید و جواهر آبدار ارمغان بر آورده و در سلسله تحریر کشید تا از باب عیون صحیح و اقوال سلیمه حسن ظنی بحسن خاتمه سادات بهم

رسانند و بمیان اعتقاد صافی و اخلاص وافی سعادت حسن خاتمه در یابند

بالجمله احادیث مذکورہ کی بنا پر حکم حسن خاتمه ذریت طاہرہ ضرور ثابت ہوتا ہے مگر چونکہ احادیث مذکورہ آحاد ہیں یہ عصمت قطعی مثل عصمت ملائکہ و انبیاء داخل عقائد نہیں کی گئیں۔ ان احادیث میں حرمت نار و حفاظت عن العذاب کا وعدہ ہے جس کو حسن خاتمه لازم حکم عدم امکان طریان کفر کا استنباط ان احادیث مذکورہ سے بنظر ظاہر و متبادر الفاظ درست نہیں معلوم ہوتا کہ ممکن کہ طریان کے بعد پھر زوال ہوا اور مطابق کل شیء یرجع الی اصلہ کے طہارت اصلی کا اثر ظاہر ہوا اور حکم فحرم اللہ ذریتہا علی النار صادق آئے۔

اگر ان احادیث مذکورہ کے علاوہ اور کوئی نص صریح مفید عدم امکان طریان ہو تو مدعاے مذکورہ کا اثبات ہو سکتا ہے اور وہ اس وقت نظر میں نہیں ولعل اللہ یحدث بعد ذلک امرا اسی سبب سے بعض علماء بیان عدم طریان کفر میں وہ کلمات استعمال فرماتے ہیں جو حسن اعتقاد اور ظن خیر سے خبر دیتے ہیں مثلاً علامہ ابن حجر رحمہ اللہ نے فرمایا و اما الکفر فاکاد اجزم ان لا یقع منهم تصریح جزم کی جیسے کہ عقائد قطعیہ میں کی جاتی ہے نہ فرمائی۔

هذا ما عندی الان واللہ المستعان ۛ

حزر اجوابہ هذه المسائل عبد اللہ المعتصم بذیل النبی الامجد عبد الرسول
محب احمد الصدیق الحسنى القادری الہدایونی

مدرس اعلیٰ مدرسہ حمیہ الکائنۃ بجامع ہدایون المحمۃ عفی عنہ کل خطیئۃ

(ماہنامہ تحفہ حنفیہ پٹنہ جمادی الاخریٰ ۱۳۲۲ھ)

فضائل ماہ شعبان المعظم

یہ مہینہ رزق کا گنجینہ برکت کا خزانہ ایمان کی جان، اسلام کی کان، مقدمۃ الجیش ماہ مبارک رمضان اس کے فضائل بے شمار جن کا انحصار و شوار الا بر طبق مالا یدلک کلمہ لا یتروک کلمہ اند کے از بسیار و یکے از ہزار گویا مشتمل نمونہ از خرواریوں سمجھنا چاہیے کہ اس ماہ مبارک کی خطب میں حضور پر نور سید الانبیاء والمرسلین خیر الاولین والآخرین اکرم الکائنات افضل المخلوقات حبیب رب العالمین شفیع العاصۃ یوم الدین علیہ افضل الصلوٰات واکمل التحیات حضار در بار ہدایت آثار سے بر سر منبر مبارک بار بار بالتکرار ارشاد فرماتے کہ:

نقوا ابدانکم بصوم شعبان لصیام رمضان الحدیث رواہ

ابو ہریرۃ رضی اللہ عنہ

یعنی اپنے بدنوں کا ستھقہ کر لو اے مسلمانو! روزہ ماہ شعبان سے واسطے ماہ مبارک رمضان کے جیسا ثابت ہے روایت حضرت ابو ہریرہ رضی اللہ عنہ سے اور خود بدولت بھی بہ نسبت دوسرے مہینوں کے اس ماہ مبارک میں کثرت صیام و قیام فرماتے، بتقیع میں تشریف لے جا کر دعائے مغفرت سے اموات کو شاد کام کرتے۔

حضرت اسامہ بن زید فرماتے ہیں کہ:

میں نے عرض کیا یا رسول اللہ ﷺ حضور اقدس ماہ مبارک شعبان میں بہ نسبت دیگر شہور کے کثرت سے روزہ رکھتے ہیں؟ ارشاد ہوا اے اسامہ یہ مہینہ برکات کا خزانہ ہے اس میں ملائکہ پیش کرتے ہیں اعمال شبانہ روزی بارگاہ رب العالمین میں ہم کو محبوب تر ہے یہ کہ بحالت صیام ہمارے اعمال پیش ہوں اُس دربار میں الحدیث

اور دوسری روایت میں حضرت اسامہ رضی اللہ عنہ سے ثابت ہے کہ جو کوئی التزام کرے گا تین روز دن کا ماہ شعبان میں قیامت کے دن پروردگار عالم اپنی رحمت سے اُس کی قبر پر واسطے سواری کے ناقہائے بہشت سے ایک ناقہ بھیجے گا۔

ترمذی شریف میں حضرت ام المؤمنین حب النساء عائشہ صدیقہ حمیرا رضی اللہ عنہا سے مروی ہے کہ ایک شب لیائی ماہ شعبان سے میں نے حضور پر نور کو بستر اطہر پر نہ پایا، بیتاب ہو کر تلاش و طلب میں حجرہ مطہرہ سے باہر آئی، حضور یقیع میں جلوہ فرما تھے سرا قدس آسمان کی طرف اٹھائے ہوئے مجھ کو دیکھ کر ارشاد ہوا کہ ”اے عائشہ تم کو خیال گزرا کہ خدا و رسول تمہاری حق تلفی گوارا فرمائیں حاشا ایسا نہیں ہے، اے عائشہ یہ شب لیلة البرات ہے اس میں تجلی الہی منور فرماتی ہے سمائے دنیا یعنی فلک اول کو اور مغفرت نامتناہی متوجہ ہوتی ہے بندگان خدا پر اور فرمان بخشش عطا ہوتا ہے اکثر عباد کو کہ زیادہ ہے شمار اُن کا بنو کلب کے گلہ سے۔“

نبہتی وابن ماجہ شریف میں حضور اقدس امام الاولیاء شیر خدا مشکل کشا سیدنا علی مرتضیٰ کرم اللہ وجہہ سے مروی کہ فرمایا حضور نبی کریم ﷺ نے کہ ”جب میسر آئے پندرہویں شب شعبان کی تو شب بیداری کرو اور اُس کی صبح کو روزہ رکھو کہ اس شب میں بعد غروب تجلی الہی ظاہر ہوتی ہے عالم پر اور ندائے عام کی جاتی ہے کہ اے طالبان مغفرت دوڑو کہ دروازہ مغفرت کا کھلا ہے اور اے خواستگار ان رزق چلو کہ روزی کا درواہ ہے اور اے بتلاہائے معاصی اٹھو کہ وقت عفو آگیا اور اے سانکویں بچو کہ موسم انعام و عطا ہے اور غروب آفتاب سے طلوع تک یہی دھوم دھام رہتی ہے۔“

حضرات صحابہ کرام رضوان اللہ تعالیٰ علیہم اجمعین جب ماہ شعبان جلوہ دکھاتا طاعت و عبادت کی کثرت فرماتے دن بھر روزے رکھتے، شب بھر نوافل ادا فرماتے، تلاوت قرآن مجید و صدقات و خیرات میں سرگرم رہتے، باہم فرماتے کہ اے مسلمانو عجب موقع خیرات و مبرات ہے خدائے رحیم نے اپنی رحمت سے یہ وقت دکھایا ہے، اموال کی زکوٰۃ نکالو، صدقات کی تیاریاں کرو، رمضان مبارک آتا ہے، ضعفائے امت کی، مساکین بے ہمت کی اعانت و تقویت کی کوشش کرو ورمایہ آخرت کماؤ دنیا کی نعمت فانی جانو، آخرت کی دولت باقی میں حصہ لگاؤ۔

مفسرین عظام متعلق آیہ کریمہ واما من خفت موازیئہ الا یہا ارشاد فرماتے ہیں کہ جس کا پایہ حسنات وقت وزن اعمال ہلکا ہوگا حکم ہوگا کہ اے غافل عاقل کیا عمر بھر تجھ کو شب پانزدہم شعبان بھی میسر نہ آئی جو آج یہ ندامت نہ اٹھاتا، اولیائے امت علیہم الرحمۃ نے اس شب کے اعمال و فضائل کی مسترشدین سے نہایت تاکید فرمائی کسی نے کم از کم سو عدد نوافل ہر رکعت میں

تین بار سورۃ اخلاص کا حکم فرمایا ہے، کسی نے بعد اداۓ صلوٰۃ مغرب سورۃ کریمہ یسین شریف کی تکرار کا بہ نیت طول عمر و دفع بلیات و استغناء ارشاد کیا ہے۔

بالجملہ یہ رات و دن غنیمت ہے واسطے استحصال حسنات و برکات کے یہی رات تو ہے جس کا نام ہے شب برات یعنی شب حصہ و قسمت بر طبق طاعت و عبادت لیلۃ البراءۃ یعنی شب آزادی عصا و گرفتاران بلا و آفات لیلۃ العفو و الکریم یعنی شب معاصی و بخشش پروردگار غفار کائنات و لیلۃ الرحمة یعنی رحمت رحیم کی رات لیلۃ التوبۃ و الندم یعنی توبہ و ندامت کی رات وغیرہ وغیرہ۔

ماہ رجب و شعبان و رمضان یہ تینوں مہینے بطور مثال زمانہ ختم ریزی اعمال و وقت انجام و اکمال و موسم و فصل حصول منافع و مکاسب اشغال ہیں و بس۔

اَللّٰهُمَّ ارْزُقْنَا بِرِکَاتِ هَذِهِ الشُّهُورِ الْکَرِیْمَةِ وَالْیَالِیِ وَالْاِیَّامِ بِجَاهِ سَیِّدِ الْاَنْبِیَاءِ الْکَرَامِ وَحَرَمَةِ اَفْضَلِ الرِّسْلِ الْعَظَامِ ﷺ وَ عَلٰی اَکْوَصِهَا اَجْمَعِیْنَ اٰمِیْنَ اٰمِیْنَ۔
(ماہنامہ تحفہ حنفیہ پٹنہ ج ۱ شمارہ ۴/۵، شعبان و رمضان ۱۳۱۵ھ)



فضیلت ماہ شوال

مضیٰ شهر الصیام والقیام وجاء یوم عید الکرام
اہل اسلام عالم میں ایک مہمان عزیز ذی عزت و شان کی رخصت کا ہنگامہ، دوسرے کی آمد
آمد کی گھر گھر دھوم دھام و جلسہ ہے۔ سبحان اللہ کیا جانا ہے اور کیسا آنا، صرف جلوہ شان ترحم دکھانا،
رمز تدارک و تلافی مافات باصلاح ماہوآت سکھانا غفلوں کو چونکا نا، سوتوں کو جگانا، بھولوں کو راہ
بتانا، منتظروں کو منزل مقصود پر پہنچانا ہے۔

مسلمانو! وہ عزیز مہمان، رحمت کی شان، مغفرت کی کان، ضیائے اسلام و ایمان کا جلوہ
نجات کا فرمان ماہ مبارک رمضان جس کا ہر روز عید سے زیادہ تر سعید، جس کی ہر رات شب برات
سے بڑھ کر سراپا برکات، جس کی ہر صبح مظہر انوار و مصدر تفضلات نانتناہی، جس کی ہر شام مطلع
تجلیات الہی، جس کی عزت و رفعت کے خدا و حبیب کبریا دو عادل گواہ، جس کی وقعت و عظمت
قرآن و حدیث سے ظاہر، بلا اشتباہ تمہاری رفاقت سے منہ موڑنا، تم کو حزین و غمگین چھوڑنا،
تمہارے سر سے اپنا قل کر امت سایہ مکرمات اٹھانا، تمہارے اعمال شہانہ روزی و دربار کبریائی
میں سنانے جاتا ہے، خدا نہ کرے کہ شکایت کا موقع بارگاہ احکم الحاکمین حنان و منان میں ہاتھ
آئے، حق خدمت بجا نہ لانے، تعظیم و توقیر میں تقصیر واقع ہونے کا گلہ فرمائے، کیا شفیع امت شان
رحمت نبی مختار حبیب پروردگار غفار علیہ الصلوٰۃ والتحیۃ نے پہلے سے اسی دن کے خاطر الثائب من
الدنوب کمن لا ذنوب لہ ارشاد نہ فرمایا؟ تم کو کنارہ نجات و سلامتی پر بحالت تلاطم امواج مصیبت
اپنی و سنگیری سے نہ پہنچایا؟ پہنچایا اور ضرور پہنچایا اور ہر حالت میں تم کو مواخذہ مطالبہ سے بچایا،
پس اس وقت پورا موقع ہے کہ ”فتوبو الی اللہ توبۃ نصوحا“ باب تو بہ کھلا ہوا ہے، بے شبہ
ہماری غفلت ہماری کابلی، نفس امارہ کی پیروی، اوامر سے نفرت، نواہی پر رغبت ظاہر و عیاں،
رحمت ارحم الراحمین جلت جلالہ، شفاعت سید الشافعیین علیہ الصلوٰۃ والسلام پوری پوری امید
دلاتے ہیں، واقعی ہماری طاعت و عبادت تو بہ و ندامت کب قابل قبولیت ہے مگر فضل و کرم رب
کریم و رحیم و حمایت جناب نبی رحیم و کریم پر سارا بھروسہ، تمام دار و مدار ہے، انھیں کی

شفقت پر خلاصی و نجات صورت دکھاتی ہے، افسوس ہزار افسوس کہ ناگاہ یہ شہر رحمت جس کا آنا ہم نے غنیمت نہ جانا، جس کی خدمت گزاری باعث ترقی مدارج نہ سمجھے، جس کا احترام موجب انعام و اکرام نہ مانا، ہم سے رخصت ہوا و فرضاً اگر اگلے سال زندہ بھی رہے، تندرست بھی ہوئے اور اس ماہ مبارک نے اپنے قدم سے ہم کو مشرف بھی فرمایا تو بحالت یہ کہ اس وقت اس کی تعظیم و توقیر تہلیل و تکریم کیا بجالائے ہیں جو اُس وقت آئندہ تک اپنے حالت موجودہ سے امید کریں، علاوہ ازیں گیارہ مہینے کامل انتظار کیا سوہان روح نہیں ہے؟ بیشک ہے، پس اب اس امید پر کہ اب انھیں اب کے سال کر لیں گے، زمانہ موجود کو بہ تمنائے استقبال بالنا حیلہ و حوالہ نہیں تو اور کیا ہے؟ موقع اسی کا ہے کہ فوراً خدا کا نام لے کر دست انابت بہ تمنائے اجابت بوسیلہ جمیلہ حضور شفیق الامت درود شریف کو واسطہ ٹھہرا کر بارگاہ عزت و جلال میں پھیلا کر اتباع شریعت و امتثال سنت و ہدایت صراط مستقیم کے اُس تواب و رحیم سے طالب صدق و اخلاص خشوع و خضوع خوف و خشیت کے ساتھ زمانہ گزشتہ میں تفسیر کا عذر استقبال کے لیے توفیق کے سائل و راغب ہوں، اس کے سوا ہم سے کیا ہو سکتا ہے کہ مفارقت و رخصت ماہ رمضان المکرم اور اپنے شامت کا غم و اندوہ کریں، قدوم مہنت لزوم شہر شوال المعظم کو ماہ صیام سمجھیں اپنی تفسیر پر نادم ہوں، خود کردہ کی اور کیا دوا ہے؟

الفراق الفراق یا شہر کفارة المعاصی والسنیات الوداع الوداع یا شہر تضاعف الہز
والحسنات الفراق الفراق یا شب هذا للصائمين عند رب العالمين الوداع الوداع یا
شافعهم بین یدی ارحم الراحمين فیا رب العالمين امان الخائفين آما و یا دلیل
المتحیرین دلنا و یا حبیب التوابین تب علینا و انک انت التواب الرحیم و یا مجیب
دعوة المضطربین اجب دعواتنا و احینا علی الاسلام و توفنا علی الایمان و وفقنا لما
تحب و ترضی انک انت العفو الکریم پر حمتک یا ارحم الراحمين و بجاه سیدنا
و شفیعنا سید الخلائق اجمعین صلی اللہ علیہ وسلم علیہ و علی سائر اخوانہ من
الانبياء والمرسلین و آلہ الطاہرین و صحبہ الطیبین و اولیاء امتہ الکاملین المکملین
آمین آمین آمین۔

اب ماہ عید کی آمد ہے عالم میں قدم و خیر قدم کا ہر طرف شور و غوغا ہے ”مرحبا بہ فہم المہجی جاء“ کی چار سوسدہا ہے، مشتاقانِ رحمت و منتظرانِ رافت رب العزت شہرِ شکر نعمت و وقت وصول دولت طاعت و حصول و نتیجہ عبادت ایامِ انعام و اکرام لیا لی لطف و افضال پروردگار ذوالجلال والا کرام کا عالم میں رونما ہے، موسمِ سعی مشکور اول شہور حج مبرور زمانہ اکرام و انعام جس میں پہلے دن افطار واجب سوم حرام، وقت تقسیم خلعت ہنگام قبولیت طاعت و عبادت ہے۔ ماہ شوال المکرم بافضل الہی دنیا میں رونق فزا ہے۔

رمضان المعظم کے بعد اس تازہ مہمان مکرم نے تمہاری عزت افزائی کو قدم رنج فرمایا تمہاری سرفرازی کو اپنا جلوہ دکھایا ہے قسمت سے تدارک و خلائی ایامِ گزشتہ کا موقع ہاتھ آیا ہے، آج یوم عید ہے تاریخ سعید ہے، خلوص و اخلاص، خشوع و خضوع سے لگے ہاتھوں ذرا طاعت و عبادت کی خاطر کمر ہمت باندھ کر مستعد و آمادہ ہو جاؤ، ادائے فطرہ کے بعد ادائے نماز فجر قبل از دوگانہ تیاریاں کرو خیرات و مبرات کا اہتمام افطار صوم کا انتظام حسب المقدور بجالاؤ۔ عید منا کرو عید کا بھی نقش صفحہ دل پر جماؤ۔

آج دربار عام ہے عابدوں کا منزل قرب میں مقام ہے، جزائے اعمال و افعال ثواب طاعت و عبادت سے ہر مستحق خوشحال ہے، یومِ فرحت و سرور ہے، یومِ زینت و تجل ہے، آج ملائکہ بغرض زیارت و لقاء صائمین و قائمین زمین پر آتے، مژدۃ انعام و عطا سناتے ہیں، آج یوم افطار ہے، وقت خلاصی گرفتار عذاب نار ہے، آج ادائے دوگانہ شکرانہ بموجب مذہب حقہ سیدنا امام اعظم رضی اللہ عنہ شرائط جمعہ و جو با واداً سوائے سنیت خطبہ ادائے زکاۃ فطرہ ہر مکلف بالغ و عاقل مالک نصاب فاضل پر واجب، وقت ادائے دوگانہ طلوع آفتاب سے تا وقت زوال ہے بہ نسبت دیگر نمازوں واجبہ کے اس نماز میں ہر رکعت میں تین تین تکبیریں واجب ہیں رکعت اولیٰ میں بعد ثناء و قیل تعوذ رکعت ثانیہ میں بعد قرآۃ ہر تکبیر میں فاصلہ بقدر تین تسبیح مستحب بعد ادائے دوگانہ خطبہ مشتمل احکام مسنون۔

آج نہانا، مسواک کرنا، خوشبو لگانا، لباس عمدہ و مکلف بقدر امکان زیب بدن کرنا، قیل ادائے دوگانہ چھو ہارہ بعد و طاق یا شیرینی کا کھانا، صدقہ و خیرات و مبرات یہ سب امور مستحب و

مسنون، آج فطرہ قبل ادائے دوگانہ ادا کر دینا واجب، ہر مالک نصاب فاضل پر اپنے نفس و اولاد صغیر و خدمت کے غلام کی جانب سے واجب کہ بعد نماز فجر اگر غلہ گندم یا انگور ادا کرے تو ہر ایک کی جانب سے بقدر نصف صاع اور اگر ہو یا خرما دے تو پوزن ایک صاع فقرا و مساکین وغیرہ کو مثل مصارف اموال زکوٰۃ عطا کرے۔

صاع شرعی کا غلہ بہ حسب تحقیق محققین سیر مروجہ وقت سے کہ اکثر بلاد میں اسی (۸۰) روپیہ بھر کا ہے، پونے چار سیر ڈیڑھ چھٹا تک ہوتا ہے، کمی و بیشی وزن کا مطابق رواج سیر رواجی اسے اپنے شہر کے حساب کر لیا جاوے۔ اگر فقیر کا نفع ادائے قیمت غلہ واجبہ میں ہو تو قیمت دے دینا اولیٰ ہے۔ مالک نصاب کو اختیار ہے کہ اپنی زوجہ اولاد کبیر کے جانب سے بھی استحباً نہ وجوہاً ادا کر دے۔

بھائیو اگر یہ دن یوم سرور و عید ہے تو ساتھ ہی اس کے خوف و عید ہے، مجر و لباس فاخرہ پہننے، نہانے دھونے، خوشبو لگانے، عیش و سرور منانے، خرما و شیرینی اڑانے کا نام عید نہیں ہے۔ اصل عید اسی مسلمان نیک بخت و سعید کی ہے کہ بحر رحمت الہی میں غوطہ زن ہو خلعت فاخرہ قبولیت عبادت دربار الہی سے پاوے، عطر رضائے الہی سے لباس بساوے، سرور و موفور اسی کو زیبا جس نے بارگاہ احکم الحاکمین سے حاکم نجات و آزادی پایا، زینت و تجلّی اسی کا بجا ہے جس کے لیے باغ جنت لہلہا رہا ہے، قصر رضوان آراستہ و ہیرا ستہ ہے، مصافحہ و معافقہ اسی کو لائق و مزاوار ہے جس کی حوریں مشتاق، غلام منتظر، جن کی زیارت کا ملائکہ کو بارگاہ کبریائی سے زمین پر آنے کا حکم ہو، ورنہ محل خوف و خطر و مقام گریہ و بکا ہے۔ حدیث شریف میں وارد ہے لیس العید لمن لبس الجديد بل العید لمن خاف الوعید دیکھو تقرب دربار کبریائی خوف و خشیت کا کیا ہی عمدہ نتیجہ اور اسلاف کرام خلفائے حضور سید الانام کا طریقہ حسنہ ہے حضرت ابو ہریرہ ارشاد فرماتے ہیں ”عید کے دن میں حاضر ہوا دربار ہدایت حضور پر نور سیدنا فاروق اعظم رضی اللہ عنہ میں دیکھا میں نے کہ دروازہ بند حضور اقدس آٹھ آٹھ آنسو رو رہے ہیں کمال بے قراری حد سے زیادہ گریہ و زاری ہے، میں نے حاضر خدمت ہو کر عرض کیا کہ اے امیر المومنین آج یوم عید ہے یوم سرور ہے حضور روتے ہیں دوسرے آدمی فرحان و شاداں ہیں؟ آپ نے ارشاد فرمایا کہ اگر ان کو علم ہوتا ہرگز خوشی نہ مناتے اور یہ فرما کر پھر

رونے لگے اور ارشاد فرمایا اے ابو ہریرہ اگر یہ لوگ مقبولان ہارگاہ میں شمار ہوئے ہیں تو فرحت و مسرت بجا ہے اور جو مقام قبولیت سے ہٹا دیئے گئے ہیں تو گل گریہ و بکا وقت آہ و اویلا ہے، میں نہیں جانتا ہوں کہ میں کس فریق سے ہوں بخوف خدا رہا ہوں۔“

قال ابو هريرة دخلت على عمر ابن الخطاب رضي الله عنه يوم العيد وقد أغلق الباب على نفسه وهو يبكي فقلت يا امير المؤمنين اتبكي والناس في فرح فقال لو علم الفرحون ما فرحوا ثم جعل يبكي ويقول ان كانوا من المقبولين فليفرحوا وان كانوا من المطرودين فليبكوا واما اني لا ادري من المقبولين انا ام من المطرودين۔

روزہ دارو ارشاد فرمایا کہ اس ماہ شوال میں چھ روزوں کا اجر صیام دہر کے ثواب کے مقابل ایک ایک روزہ کا ثواب ہم پہلے چلے کمال، یہ روزہ دار عذاب قبر و شدت قیامت و ہول محشر سے آزاد حضور ﷺ نے ارشاد فرمایا:

من صام رمضان واتبعه ستة من شوال فكانما صام الدهر كله بالكمال واعطاه الله بصيام كل يوم ثواب اربعين يوما ورفع عنه عذاب القبر وشدّة يوم القيامة والاهوال الحديث۔

جس نے رمضان کے روزے رکھے اور اس کے بعد شوال کے چھ روزے رکھے تو گویا اس نے ہورے سال روزہ رکھا، اور اللہ تعالیٰ اس کو ہر روزے کے بدلے چالیس دن کا ثواب عطا فرمائے گا، اور اس پر سے عذاب قبر اٹھالیا جائے گا اور اہوال قیامت کی شدت کم کر دی جائے گی۔ واللہ اعلم۔

(ماہنامہ تحفہ حنفیہ پشاور شمارہ ۷/۸، ذیقعدہ ربیع الثانی ۱۳۱۵ھ)



فضائل شہر مبارک ذیقعدہ

بارک اللہ کیا ہی سراپا خیر و عین برکت یہ مہینہ ہے، اول شہر حرم ثانی شہور حج مبرور جس کی حرمت و عظمت قرآن شریف و حدیث منیف سے ثابت و عیاں، جس کے انوار عالم میں نمایاں، کیسا مہینہ جس کے غرہ کا سلخ ماہ مبارک شوال، جس کے سلخ کا غرہ ذی الحجہ سے اتصال، جس کے ہر حرف سے ایک نیا جلوہ آشکار، نئی شان کا اظہار، ذکر کا معدن، یمن کا فرمان، الطاف و امان بے پایاں کا مخزن، لطف و عطاے بے کراں کا سامان، قبولیت کا ذخیرہ، عظمت و عزت و نعمت کا منبع، دلیل اسلام و ایمان، ہدایت کا اعلیٰ و ارفع نشان، سرتاپا جلوہ جلال و جمال ایزد متعال و منان، لائق عز و احترام، مستحق توقیر و اعظام، لائق اکرام، جس میں اہل دین کو ورع و اتقا پر التزام۔

کیسا مہینہ جس کا درمیان عیدین قیام و مقام، نام کا خالی مگر شان وہ عالی کہ بعد ہجرت اسی ماہ میں حضور خاتم رسالت علیہ الصلوٰۃ و التحیۃ نے بشوق زیارت کعبہ مکرمہ زاد ہا اللہ تشریفاً و تکریماً و خیال حب وطن ہزاروں ہزار امید و تمنا چار بار عمرہ ادا فرمایا۔

سبحان اللہ کیا ہی اعزاز ہے اور کیسا اکرام اولاً سنہ ۶ ہجری قدسی میں جس کی کیفیت اجمالی یہ ہے کہ حضور نے شب کو روئے حقہ زیارت و طواف کعبہ مکرمہ سے بھر ہی اصحاب جاں نثار مہاجر و انصار با ہزاراں ہزار شوکت و شان و عظمت و وقار مشرف ہو کر یکا یک جماعت خدام عالی مقام ہر کاب لے کر کمال شوکت و اجلال سے تہیہ حج و عمرہ فرما کر بمقام مدینہ نزل اجلال و حلول اقبال فرمایا، مشرکین مکہ کا اس خبر سے زہرہ پانی، دل شق، جگر چاک ہو گیا، گھر چھوڑ کر بھاگے، سدر راہ و مافع ہوئے بڑے بڑے اکابر و سرداران قریش نے باہم یہی رائے دی کہ بالفعل جیسے بنے خواہ بحیلہ صلح خواہ دوسرے طور پر مسلمانوں کو یہاں آنے سے روکنا مناسب ہے اور اسی خیال سے حدیبیہ تک پہنچے اور قبل و قال شروع کی حضور نے فرمایا کہ مقصود اصلی صرف طواف بیت الحرام اور حج ہے، ہم نے بغرض جدال و قتال ارادہ نہیں فرمایا کہ نہ اس وقت لڑنا مقصود ہے۔

اس اجمال کی تفصیل آیہ کریمہ لَقَدْ صَدَقَ اللَّهُ رَسُولَهُ الرُّوْيَا بِالْحَقِّ سے ظاہر و باہر ہے بالآخر حضور اقدس نے ﷺ حضور پر نور سیدنا جامع قرآن حضرت عثمان ابن عفان علیہ الرحمۃ

والرضوان کو سرداران قریش کے پاس واسطے فہمائش و اظہار مدعا کے روانہ فرمایا کہ اس وقت یہ گستاخی مناسب حال نہیں ہے، انجام اس کا سخت خرابی تمہاری بربادی ہے۔ لیکن اس فہمائش نے کچھ اثر نہ بخشا اصرار کفار علیٰ حالہ برقرار رہا اور حضرت ذوالنورین رضی اللہ عنہ کو قید کر لیا بلکہ خبر قتل مشتہر کرادی، یہ سن کر یکا یک جلال حبیب ذی الجلال نے اپنا جلوہ دکھایا ایک درخت کے سایہ میں جلوس فرمایا اصحاب کرام رضوان اللہ علیہم اجمعین کو بلایا، بیعت لی سب نے بدل و جان عہد کیا کہ جاں نثار ہر طرح تابعدار بجا آوری فرمان وحی نشان پر مستعد و تیار ہیں، اس بیعت کے عزت و منزلت وقعت و جلالت شان و شوکت آیہ کریمہ:

لقد رضي الله عن المؤمنين اذ يبايعونك تحت الشجرة الآية

سے نمایاں ہے، مسلمانو یہی بیعت تو ہے جس کا نام قرآن سے بیعت الرضوان ہے۔ چونکہ حضور اقدس سیدنا عثمان غنی رضی اللہ تعالیٰ عنہ شریک بیعت نہ تھے حضور نے وہ شان محبوب نوازی دکھائی اور ایسے شرف عظیم سے اُن کو سرفراز فرمایا کہ باید و شاید، اس سے زیادہ کیا ہوگا کہ اپنے دست حق پرست کو عثمان کا ہاتھ ٹھہرایا اور پھر اُن کو بھی داخل بیعت فرمایا۔ اللہ اللہ کیسا رتبہ عالی و خاص فضل عظیم دربار خدائے کریم و حضور نبی رؤف و رحیم سے پایا یہ وہی مثل ہے کہ ”میان عاشق و معشوق رمزی است“ اور یہ وہی بات ہے کہ ”جسے پی چاہیں وہی سہاگن“۔

القصة جب جلال حضور کا قریشیوں نے دیکھا اور اصحاب کی جاں نثاری دیکھی وہ ہلچل مچ گئی کہ کلیجہ منہ کو آتا، بدن پر لرزہ طاری تھا اب تو صلح کے سوا اور کوئی صورت خلاص نہ پائی بالآخر حاضر دربار ہوئے صلح کی ٹھہرائی اور نہایت سخت شرائط صلح پیش کیں اور حضرت عثمان رضی اللہ عنہ کو رہا کر دیا ابتدائی شان جلال غالب تھی اب جمال نے اپنا رنگ جمایا، رحمت نے روپ دکھایا ہر شرط مخالفین پر رضامندی فرمائی اور یکا یک اصحاب کرام کو حکم فرمایا کہ قربانیاں ذبح کر ڈالو، مدینہ طیبہ کو لوٹ چلو سال آئندہ یہ عمرہ قضا ہوگا، جو کچھ منظور خدا ہے جلوہ نما ہوگا، ہر چند نظریہ ظاہر یہ صلح فرمانا مدینہ میں لوٹ جانا اصحاب کرام پر بار خاطر تھا مگر یہاں تو حکم کے بندے تھے تعمیل حکم پر مستعد ہوئے، سامان معاودت فرمایا حضور نے خیال تسلی و تشفی و اطمینان قلبی اصحاب جان نثار کی بطور اخبار بالغیب وقت روانگی مدینہ فرمادیا کہ یہ دس سال مدت صلح تار و پود عکسوت ہے دیکھنا

عنقریب کھل جائے گا وہ جو منظور پروردگار ذی العزہ والجبروت ہے، یہ صلح حدیبیہ فتح مبین مکہ مکرمہ کی بین تمہید ہے، یہ مہینہ بھی تمہارے لئے عید ہے۔ کیسی صلح مشتمل حکم عجیبہ محتوی احکام غریبہ ابھی حضور یہ کلام وحی ظلام فرماتی رہے تھے کہ حضرت روح الامین علیہ السلام نے نزول فرمایا مزدہ فتح عظیم سنایا اَنَا فَتَحْنَا لَكَ فَتْحًا مُبِينًا پیغام ملک العلام پہنچا یا دل مضحل اصحاب کرام رضوان اللہ علیہم اجمعین غزم و شاد فرمایا دیکھو کیا مقام ہے فہم من فہم۔

کیسی صلح جس میں مقابل ناہنجار کا یہ خیال کہ دس برس تو ظاہری ہیں، اب تو یہ عہد نامہ ایسا وثیقہ ہاتھ آیا کہ ابدال آباد تک مکہ مکرمہ پر قابو پایا، یہ سلطنت قیامت تک ہم نے پائی، اس سے محض بے خبر کہ حاکم حقیقی کیا شان قدرت دکھارہا ہے آج شان دولت اور علم شوکت امت محمدیہ علی صاحبہا الف الف صلوة و سلام و تحیۃ کا ہمیشہ کو مکہ مکرمہ پر قائم ہو گیا۔ یہ عہد و پیمان اُن کی عزت کا سامان تمہارے ذلت کا نشان ہے تھوڑا سا زمانہ ہے کہ نقض عہد کرو گے اپنی بنیاد اپنے ہاتھوں ڈھاؤ گے، عمر بھرا ہی غم میں خون جگر کھاؤ گے، مسلمان ہوں گے کہ بچہ بچہ ان کا تم پر غالب ہوگا خسران ابدی نقصان سرمدی تم سے دست و گریباں، زندگی تم کو آفت جان، کیسی صلح جس میں معجزات قاہرات حضور خلیفہ مطلق و آیات بینات نبی برحق علیہ الصلوٰۃ والسلام کا عموماً ظہور جو معروف ہیں اور عام طور پر مشہور چنانچہ وقت معاودت مدینہ مطہرہ زاد ہا اللہ تبارک و تعالیٰ جو کچھ ارشاد ہوا وقتاً فوقتاً اس کا جلوہ نظر آیا۔

دوسری بار سنہ ۷ ہجری میں اسی ماہ مبارک میں بغرض تلافی ماقات و اصلاح ماہوات مدینہ طیبہ سے روانہ ہو کر قضاے عمرہ سابق یعنی سنہ ۶ ہجری سے فراغ حاصل فرمایا اور عمرہ ادا کیا۔ تیسری بار سنہ ۸ ہجری قدسی میں غزوہ طائف سے بہراراں جاہ و جلال معاودت فرما کر بغرض شکر نعت طواف و عمرہ کیا۔

چوتھی مرتبہ ۱۰ ہجری میں عشرہ اخیرہ ماہ ذیقعدہ میں مدینہ طیبہ سے روانہ ہو کر عمرہ و حجۃ الوداع سے فراغ حاصل فرمایا، ابتدائے احرام کا وقت ذیقعدہ ہے اتمام مناسک کا زمانہ ماہ مبارک ذی الحجہ جس کے فضائل آئندہ انشاء اللہ ہوں گے۔

پیارے بھائیو! مالدار مسلمانو! یہ وقت ہاتھ سے چلا پھر اس کا ملنا دشوار، اجل ہر وقت سر پر

سوار ہے بوجہ بعد مقام اگر ادائے سنت خیر الانام علیہ الصلوٰۃ والسلام سے اس وقت قاصر ہو یہ وقت غنیمت سمجھو، تہیہ حج کرو نعیم وار السلام لوٹو، نہیں ہے دنیا مگر اضغاث اعلام۔

فقیر! محتاجو! اگر بالفصل بے سامانی باعث حیرانی و پریشانی ہے زمانہ قبولیت دعا ہے، ابھی توبہ کا دروازہ کھلا ہے، معصیت چھوڑو مخالفت سے منھ موڑو توبہ نصوح کرو خداوند کریم پر پورا بھروسہ رکھو اُسے فضل کرتے نہیں لگتی ویر، وعائیں مانگو، اپنی حالت دیکھو، شرماؤ، وہ بڑا سہارا ہے، نہ ہو اُس سے مایوس امیدوار، مقام غور ہے کہ اُس خلاق رحیم و کریم کی یہ عنایت و رحمت اور ہماری یہ غفلت اور یوں مبتلائے خواہش نفس و معصیت استغفر اللہ استغفر اللہ استغفر اللہ استغفر اللہ العزیز العلام۔

پیارو! خدا کو کیا منہ دکھاؤ گے؟ کیا عذر ہے؟ کیا جواب دو گے؟ کیف تر کنون الی دار الملام و هو یدعوا الی دار السلام آخر دنیا سے ایک ون نکلنا، تار یک گڈھے میں تنہا مقام کرنا، مجمع حشر و نشر میں رو بروئے بادشاہِ جلیل و جبار واحد قہار فضیحت کے دن، رسوائی کے دن، ذلت کے دن، خواری کے دن، جو پچاس ہزار سال کا ایک دن ہے کھڑا ہونا، کیے کا حساب و کتاب دینا اور ہزار ہا ہزار آفتوں کا سامنا مصیبتوں کا کاٹنا ہے یا نہیں؟ آہ اتنا بڑا سفر طویل درپیش اور زوراہ جو کچھ ہے وہ معلوم۔

(ماہنامہ تحفہ حنفیہ پشدرج ۱/ شمارہ ۷/ ۸، ذیقعدہ رزی الحجہ ۱۳۱۵ھ)



فضائل شہر مبارک ذی الحجہ

یہ وہ مہینہ عظیم الشان گنجینہ ذکر جمیل و یا و ربّ جلّیل ذی العظمت خزینہ استغفار و انابت و معدن لطف و کرم رب العزت زمانہ حج بیت اللہ و زیارت و ربّار نبی مختار علیہ الصلوٰۃ و التحیۃ موسم جبر کسرت اقدام و وقت، توبہ و عداوت ہے جس کی عزت عظمت شان و شوکت کو آیت کریمہ و الفجر و لیال عشرہ الآیہ، فرمان مفروض الاذعان و اللہ علی الناس حج البیت الّا یہ سے مثل آفتاب عالم تاب نمایاں و عیاں ہے اس کے شرف و فضل کی کیا حد و انتہا ہے کہ خلاق عالم اُس کی قسم ذکر فرماتا غافلوں کو اُس کی یاد دلاتا ہے۔

یہی تو وہ مجمع خیر کثیر و منبع برکات ہے جس کا ایک ایک دن ایک ایک رات ایک سال سے زیادہ سراپا برکات، حضور اقدس خیر البشر سید الانام علیہ الصلوٰۃ و السلام کا ارشاد ہے:

ما من ايام احب الى الله تعالى ان يتعبد له فيها من عشر ذى الحجة

يعدل صيام كل يوم منها بصيام سنة وقيام كل ليل منها بقيام ليلة

القدر الحديث

یعنی ان لیالی متبرکہ و ایام مقدسہ عشرہ اولی ذی الحجہ کے مقابل کوئی دن اور رات خدائے کریم کو زیادہ محبوب و مرغوب واسطے عبادت کے نہیں ہے کہ ہر دن کا روزہ اجر و ثواب میں ہمسر روزہ یک سالہ اور ہر رات کا قیام قیام لیلۃ القدر کا قائم مقام ہے۔

یہ وہ دن ہیں کہ خدا کا لشکر ظفر پیکر جس کا لقب ہے حزب اللہ، مستانہ وار کھولے سر، بالوں میں گرو، بدلوں پر غبار، احرام باندھے منتظرانہ حالت رحمت و مغفرت کے امیدوار لبیک لبیک پکارتے آستانہ پر پڑے ہیں، کسی وقت کعبہ مکرمہ کے آس پاس گھومتے، حجر اسود چومتے، مقام ابراہیم میں دو گانہ گزارتے، کسی وقت بین الصفا و المرہ دوڑتے ہیں اور بے قرار کسی وقت واوی عرفات میں جمع ہو کر روتے پیٹتے ہیں زار و زار مشتاق جلوۂ ویدار کبھی منیٰ میں قیام ہے، ٹھیکریاں پھینکنے سے سر و کار، مال کیا جانیں، غار کرنے پر آمادہ ہیں اور تیار، غرض عجیب شان و شوکت ہے، نرالی کوشش، انوکھی حالت، عجیب وضع، غریب اطوار و کردار جو ویدنی ہے نہ گفتنی۔

جلوہ خلیل جلیل و پر تو ذبح ذی التخلیل عیاں ہے و آشکار، اس حکمین و شکوہ سے آج شیطان لعین عجیب بلا میں گرفتار ہے، جوق در جوق ذریت شیطانی جتلائے حیرانی و پریشانی رسوا ہیں اور خوار۔ کما قال علیہ الصلوٰۃ والسلام:

منزل المغفرة على اهل عرفه مع الحركة الاولى فاذا كانت
الدفعة العظمى وضع ابليس التراب على راسه ويدعو بالويل
والشبو فتجتمع اليه شياطينه فيقولون مالک فيقول قوم فتنتهم
منذ ستين سنة وسبعين سنة غفر لهم في طرفة عين۔

یعنی شان رحمت و جلوہ مغفرت سے وہ لعین غمزہ سر پر خاک ڈالتا ہے، ذریت کو پکارتا ہے بھان
اللہ کیا رحمت غفار ہے، کیسا انعام بیشمار۔

یہی تو وہ لوگ ہیں جن کے حق میں فرمان پروردگار ہے:

هو الذي يقبل التوبة عن عباده ويعفو عن السيئات۔

یہی تو وہ جماعت ہے:

اولئك حزب الله هم المفلحون۔

یہی تو ہے وہ گروہ:

الذک جزاؤهم مغفرة من ربهم وجنات۔

مسلمانو! اسی عشرہ میں تو ہے وہ دن جس میں افطار واجب ہے، روزہ رکھنا حرام، کیسا دن؟
جس میں حضور خلیل جلیل کا امتحان کیا گیا، حضرت ذبیح علیہ السلام کو جانچا گیا اور پھر دیا گیا وہ فضل
عظیم و مقام کریم جس کے بیان سے قاصر ہے زبان اور حصر اُس کا دشوار جس کی سند ہے:

يا بنی انی ارى فی المنام انی اذبحک الی ان فال و مستجدنی
انشاء اللہ من الصابرين۔

اسی دن کے سبب تو حضور حبیب کریم رؤف رحیم علیہ الصلوٰۃ والسلام فرماتے ہیں:

اول ما نبدأ به فی یومنا هذ نصل ثم یرجع فتسحر من فعل ذلک
فقد اصاب سنتنا الحدیث ومن ضحی طیه بها نفسه

محاسبہ اجر ہا علی اللہ کانت لہ حجابا من النار۔

اسی دن تولے گئے ہیں سیدنا حضرت ابراہیم خلیل حضور پر نور سیدنا اسماعیل ذبیح علیہم السلام کو
 بامر الہی مسلخ میں، واسطے قربانی کے، اسی دن تو نازل ہوا فد یہ جو مسنون و واجب ہے عند اہل السنۃ
 رحمہم اللہ اجمعین۔ اسی دن تو حالت غلیلی پر ملائکہ پر گزری وہ کیفیت کہ گزری اور نازل ہوئی
 خلعت ”انا کذلک نجز المحسنین“۔

پیارے بھائیو! اللہ فرماتا ہے:

یا ابن آدم ان ذکر تنی فی نفسک ذکر تک فی نفسی وان
 ذکر تنی فی ملاء ذکر تک فی ملاء خیر منہ وان دنوت منی
 شبرا دنوت منک ذراعاً وان دنوت منی ذراعاً دنوت منک باعاً
 وان مشیت الی ہرولت الیک وان ہرولت الی سعیت الیک
 وان سألتنی اعطیک ان لم تسألتنی غضبت علیک الحدیث۔

یہ وقت اچھا ہے قسمت سے موقع ملا ہے زاد تقویٰ ہمراہ معہ دار السلام۔

(ماہنامہ تحفہ حنفیہ پشاور شمارہ ۸/۷، ذیقعدہ رزی الحجہ ۱۳۱۵ھ)



مرتب ایک نظر میں

نام: اسید الحق محمد عاصم قادری
 پیدائش: مولوی محلہ بدایوں (یوپی)، ۲۳ ربیع الثانی ۱۳۹۵ھ / ۶ مئی ۱۹۷۵ء
 والد گرامی: حضرت شیخ عبدالحسید محمد سالم قادری
 جد محترم: حضرت مولانا عبد القدیر قادری بدایونی ابن تاج الفحول مولانا عبد القادر
 قادری بدایونی ابن مولانا شاہ فضل رسول قادری بدایونی
 تعلیم: (۱) حفظ قرآن

(۲) فاضل درس نظامی
 (۳) الازہارۃ العالیہ، شعبہ تفسیر وعلوم قرآن، جامعۃ الازہر الشریف مصر
 (۴) تخصص فی الاقنای، دارالافتاء المصریۃ قاہرہ مصر
 (۵) ایم۔ اے۔ علوم اسلامیہ، جامعہ ملیہ اسلامیہ، دہلی
 مشغلہ: تدریس، تبلیغ، تحقیق، تصنیف

خادم التدریس مدرسہ عالیہ قادریہ بدایوں
 ڈائریکٹر الازہر انسٹی ٹیوٹ آف اسلامک اسٹڈیز بدایوں
 بانی رکن دی نیو ایج میڈیا اینڈ ریسرچ سینٹر دہلی

تلمی خدمات

تقریباً پچاس سے زیادہ مقالات و مضامین ہندو پاک کے مختلف رسائل و جرائد میں شائع ہو چکے ہیں:

تصانیف

- (۱) حدیث افتراق امت تحقیقی مطالعہ کی روشنی میں (مطبوعہ)
- (۲) قرآن کریم کی سائنسی تفسیر ایک تحقیقی مطالعہ (مطبوعہ)
- (۳) احادیث قدسیہ: اردو، ہندی، انگریزی، گجراتی (مطبوعہ)

- (۳) اسلام، جہاد اور دہشت گردی
 (۵) اسلام اور خدمت خلق
 (۶) جدید عربی محاورات و تعبیرات
 (۷) تحقیق و تفہیم (مجموعہ مقالات) (مطبوعہ)
 (۸) خامہ تلاشی (تنقیدی مضامین) (مطبوعہ)

ترتیب و تقدیم

- (۹) تذکرہ ماجد (مطبوعہ)
 (۱۰) خطبات صدارت: مولانا مفتی عبدالقدیر قادری بدایونی (مطبوعہ)
 (۱۱) مثنوی غوشیہ: مولانا مفتی عبدالقدیر قادری بدایونی (مطبوعہ)
 (۱۲) علوم حدیث (مطبوعہ)
 (۱۳) مولانا فیض احمد بدایونی: پروفیسر محمد ایوب قادری (مطبوعہ)
 (۱۴) ملت اسلامیہ کا ماضی، حال، مستقبل: مولانا حکیم عبدالقیوم قادری بدایونی (مطبوعہ)
 (۱۵) نگارشات محب احمد: مولانا محب احمد قادری بدایونی (مطبوعہ)
 (۱۶) باقیات ہادی: مولانا محمد عبدالہادی القادری بدایونی (مطبوعہ)
 (۱۷) احوال و مقامات: مولانا محمد عبدالہادی القادری بدایونی (مطبوعہ)
 (۱۸) مولود منظوم مع انتخاب نعت و مناقب: مولانا فضل رسول بدایونی (مطبوعہ)
 (۱۹) مفتی لطف بدایونی شخصیت اور شاعری (مطبوعہ)

ترجمہ، تخریج، تحقیق (عربی سے)

- (۲۰) مناصحہ فی تحقیق مسائل المصافحہ مولانا عبدالقادر بدایونی (مطبوعہ)
 (۲۱) الکلام السدید فی تحریر الامانیہ مولانا عبدالقادر بدایونی (مطبوعہ)

ترجمہ، تخریج، تحقیق (فارسی سے)

- (۲۲) احقاق حق: مولانا فضل رسول بدایونی (مطبوعہ)
 (۲۳) اکمال فی بحث شد الرحال: مولانا فضل رسول بدایونی (مطبوعہ)
 (۲۴) حرز معظم: مولانا فضل رسول بدایونی (مطبوعہ)
 (۲۵) اختلافی مسائل پر تاریخی فتویٰ: مولانا فضل رسول بدایونی (مطبوعہ)
 (۲۶) مکاتیب فضل رسول: مولانا فضل رسول بدایونی
 (۲۷) رد و انفض: مولانا عبدالقادر بدایونی (مطبوعہ)
 (۲۸) تحفہ فیض: مولانا عبدالقادر بدایونی

تسہیل و تخریج

- (۲۹) عقیدہ شفاعت: مولانا فضل رسول بدایونی (مطبوعہ) اردو، ہندی، گجراتی
 (۳۰) طوابع الانوار (تذکرہ فضل رسول): مولانا انوار الحق عثمانی بدایونی (مطبوعہ)
 (۳۱) فصل الخطاب: مولانا فضل رسول بدایونی (مطبوعہ)

